

မိမိကိုယ်သာ ကိုးကွယ်ရာ

မိမိသာလျှင် မိမိ၏ကိုးကွယ်ရာဖြစ်၏။ မိမိသည် သာလျှင် မိမိ၏(နောင်ဘဝအတွက်)သွားရာ (မှီခိုရာ) ဖြစ်၏။ ထို့ကြောင့် မြင်းကုန်သည်သည် အမျိုးကောင်းသော မြင်းကို ကောင်းစွာစောင့်ရှောက်သကဲ့သို့ မိမိကိုယ်ကို (အကုသိုလ်ကင်းအောင်) စောင့်ရှောက်လော့။
ဘိက္ခုဝဂ်(ဓမ္မပဒ-၃၈၀)

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူ့လူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

၂၀၂၅ ခုနှစ် သာသနာတော်ဆိုင်ရာ ဘွဲ့တံဆိပ်တော် ဆက်ကပ်ခံယူတော်မူမည့် ဆရာတော်ကြီးများအား နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့်ဇနီး ဒေါ်ကြူကြူလှတို့ နေ့ဆွမ်းဆက်ကပ်လှူဒါန်း

နေပြည်တော် မတ် ၁၁
၂၀၂၅ ခုနှစ် သာသနာတော်ဆိုင်ရာ ဘွဲ့တံဆိပ်တော် ဆက်ကပ်ခံယူတော်မူမည့် ဆရာတော်ကြီးများအား နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှတို့က ယနေ့နံနက်ပိုင်းတွင် နေပြည်တော် မာရဝိဇယ ဗုဒ္ဓဥယျာဉ်တော် ပရိဝုဏ်အတွင်းရှိ အဂ္ဂိမိပတိ သာသနာ့ဗိမာန်တော်ကြီး၌ နေ့ဆွမ်းဆက်ကပ်လှူဒါန်းသည်။
အခမ်းအနားသို့ အထူးပင့်ဖိတ်ထားသည့် နိုင်ငံတော်သံဃမဟာနာယကအဖွဲ့ ဥက္ကဋ္ဌ အဂ္ဂမဟာပဏ္ဍိတ အဂ္ဂမဟာသဒ္ဓမ္မဇောတိကဓဇ သန်လျင်မင်းကျောင်းဆရာတော် ဒေါက်တာ ဘဒ္ဒန္တ စန္ဒိမာဘိဝံသနှင့် နိုင်ငံတော်သံဃမဟာနာယကအဖွဲ့ အကျိုးတော်ဆောင် မန္တလေးမြို့ မစိုးရိမ်တိုက်သစ်မဟာနာယက ဓမ္မသမိဒ္ဓိကျောင်းဆရာတော် စာမျက်နှာ ၄ ကော်လံ ၁ သို့ ။



လှူဖွယ်ဝတ္ထုပစ္စည်းများ ဆက်ကပ်လှူဒါန်း
နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် ဇနီး ဒေါ်ကြူကြူလှတို့ နိုင်ငံတော် သံဃမဟာနာယကအဖွဲ့ ဥက္ကဋ္ဌ သန်လျင်မင်းကျောင်း ဆရာတော်ကြီးထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းကြစဉ်။

ယနေ့
ဖတ်စရာ



ခိုင်မာသော ယုံကြည်ချက်နှင့်အတူ
ဆောင်းပါး စာမျက်နှာ » ၈၂



ရက်ရှည်ရုံးပိတ်ရက်ကာလ ပုဂံယဉ်ကျေးမှုဒေသသို့ ခရီးသွားများ ပိုမိုဝင်ရောက်နိုင်ဟု ခန့်မှန်းထား
စာမျက်နှာ » ၁၇

ကြေးမုံ

ဖြစ်ချင်တာထက် ဖြစ်သင့်တာဦးစားပေးဆောင်ရွက်

မြန်မာနိုင်ငံသည် ၁၉၄၈ ခုနှစ် လွတ်လပ်ရေးရပြီးသည့်အချိန်မှစ၍ လူမျိုးစွဲ၊ ဝါဒစွဲ၊ ပုဂ္ဂိုလ်စွဲ၊ ဒေသစွဲများကို အကြောင်းပြု၍ လက်နက်ကိုင်ပဋိပက္ခများ ဖြစ်ပေါ်လာခဲ့သည်မှာ နှစ်ပေါင်း ၈၀ နီးပါးရှိပြီဖြစ်သည်။

ခေတ်အဆက်ဆက် အစိုးရများအနေဖြင့် လက်နက်ကိုင်ပဋိပက္ခများ ချုပ်ငြိမ်းပြီး ထာဝရငြိမ်းချမ်းရေးရရှိရေးအတွက် ငြိမ်းချမ်းရေးဆွေးနွေးပွဲများကို အကြိမ်ကြိမ် ပြုလုပ်ခဲ့သော်လည်း ငြိမ်းချမ်းရေးခရီးနှင့် အလှမ်းဝေးကွာနေဆဲဖြစ်သည်ကို တွေ့မြင်ရမည်ဖြစ်သည်။

နိုင်ငံတော်က ချမှတ်ထားသည့် နိုင်ငံရေးဦးတည်ချက်တွင် “တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) ပါအတိုင်း အလေးထားလုပ်ဆောင်ရေး” “ပြည်သူ့လူထု၏ လူမှုစီးပွားဘဝလုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး” ကို ချမှတ်ထားပြီး ရှေ့လုပ်ငန်းစဉ်(၅)ရပ်တွင် “နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်” ဟူသည့်အချက်ကို အလေးထားဆောင်ရွက်လျက်ရှိသည်။

နိုင်ငံတော်အစိုးရအနေဖြင့် ပြည်ထောင်စုကြီးနှင့် တိုင်းရင်းသားပြည်သူများ အကျိုးစီးပွားကို ရှေးရှု၍ ငြိမ်းချမ်းရေးကို မျက်ခြည်မပြတ် အလေးထားဆောင်ရွက်နေသော်လည်း တိုင်းရင်းသားလက်နက်ကိုင် EAO အဖွဲ့အချို့သည် ဖြစ်ပေါ်လာသော နိုင်ငံရေးအခြေအနေကို အခွင့်ကောင်းယူလျက် ငြိမ်းချမ်းရေးကို မျက်ကွယ်ပြုပြီး တိုင်းပြည်တည်ငြိမ်အေးချမ်းမှုပျက်ပြားအောင် အကြမ်းဖက်လက်နက်ကိုင်လုပ်ငန်းစဉ်များကို အခြေအနေပေးလျှင်ပေးသလို ဇွတ်တိုးလုပ်ဆောင်လာကြသည်။ တိုင်းရင်းသားလူမျိုးအားလုံး စုပေါင်းနေထိုင်ကြသည့် ပြည်ထောင်စုကြီးဖရဲဖရဲဖြစ်အောင် နှောင့်ယှက်ဖျက်ဆီးနေကြသည်ကို တွေ့မြင်ရမည်ဖြစ်သည်။

မည်သို့ပင်ဖြစ်စေ နိုင်ငံတော်အစိုးရနှင့် တပ်မတော်သည် မိမိတို့သည် တိုင်းရင်းသားညီအစ်ကို မောင်နှမများဖြစ်သည်ဟူသော ခံယူချက်ဖြင့် စိတ်ရှည်သည်းခံ အနစ်နာခံပြီး ငြိမ်းချမ်းရေးလုပ်ငန်းစဉ်များကို မျက်ကွယ်မပြုဘဲ ရှေးရှုဆောင်ရွက်နေသည်။ တိုင်းရင်းသားပြည်သူများ အကျိုးစီးပွားကို ကာကွယ်စောင့်ရှောက်ပေးလျက်ရှိသည်။ တိုင်းရင်းသားပြည်သူများ အေးချမ်းစွာနေထိုင်နိုင်ရေးနှင့် လူမှုစီးပွားဘဝမြှင့်တင်ရေးတိုးတက်လာရေးကို မျက်ခြည်မပြတ် ဆောင်ရွက်ပေးလျက်ရှိသည်။ ပြည်သူများ၏ လိုလားချက်ဖြစ်သည့် လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲကျင်းပရေးကို ဦးစားပေးဆောင်ရွက်လျက်ရှိသည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် မတ်လ ၁၀ ရက်နေ့က အထူးလေယာဉ်ပေါ်၌ မီဒီယာများ၏ သီးသန့်မေးမြန်းမှုများကို ပြန်လည်ဖြေကြားခဲ့ရာတွင် “လက်တွဲလုပ်ဖွဲ့အသင့်တော်ဆုံး အချိန်ရောက်နေပါပြီ။ EAO တွေကိုလည်း ကျွန်တော်ပြောချင်တာကတော့ ကိုယ်ဖြစ်ချင်တာကို မပြောပါနဲ့။ ဖြစ်သင့်တာတွေ၊ ဖြစ်နိုင်တာတွေပဲ ပြောဖို့ကောင်းတယ်။ လူဆိုတာကတော့ ဖြစ်ချင်တာကတော့ လူတိုင်းဖြစ်ချင်တာပဲ။ ကျွန်တော်လည်း ဖြစ်ချင်တာတွေ အများကြီးရှိတာပဲ။ ဒါပေမဲ့ ကျွန်တော်ဖြစ်ချင်တာ ဖြစ်ချင်မှလည်း ဖြစ်လိမ့်မယ်။ ဖြစ်သင့်တာ၊ ဖြစ်နိုင်တာကိုပဲ ကျွန်တော်တို့ သွားတာကောင်းတယ်။ ကျွန်တော်တို့ပြောတယ်။ ကျွန်တော်တို့ တစ်အချက် ဒီမိုကရေစီအခွင့်အရေးပေးတယ်။ တိုင်းရင်းသားနဲ့ပတ်သက်တဲ့ အခွင့်အရေးပေးတယ်။ ကမ္ဘာမှာ ကြည့်လိုက် အကုန်လုံးက မျှတတဲ့အခွင့်အရေးပဲ ကိုယ်ရတယ်။ တစ်ဖက်သတ် အခွင့်အရေးကို သွားပေးလို့မရဘူး။ တိုင်းရင်းသားဘက်က စဉ်းစားဖို့သင့်တယ်ဆိုတာ ကျွန်တော်ပြောလိုတယ်။ ကျွန်တော်တို့အနေနဲ့ တိုင်းရင်းသားတွေဘက်ကိုလည်း ဦးစားပေးပြီးတော့ ဆောင်ရွက်ပေးမယ်။ ကျွန်တော်ဆုံးဖြတ်ထားတယ်။ ဘယ်လိုပဲ ဖြစ်ဖြစ် နောက်ကျပြီးကျန်ခဲ့တဲ့ တိုင်းရင်းသားနယ်မြေတွေအားလုံးကို ဦးစားပေးပြီး ကျွန်တော်ဆောင်ရွက်ပေးမယ်” ဟု ပြောကြားခဲ့သည်။

နိုင်ငံတော်အကြီးအကဲ၏ နိုင်ငံတော်နှင့် တိုင်းရင်းသားများအပေါ်တွင် ထားရှိသည့်သဘောထားကို အားလုံးလည်း ကြားသိကြရမည်ဖြစ်သည်။ မြန်မာနိုင်ငံတွင် နှစ်ပေါင်း ၈၀ နီးပါးကြာကာလအတွင်း ပဋိပက္ခပေါင်းစုံနှင့် ကြုံတွေ့ခဲ့ကြရသည်ကိုလည်း အားလုံးသိကြသည်။ နိုင်ငံတော်ဖွံ့ဖြိုးမှုနောက်ကျခဲ့ရာ၌ အထူးသဖြင့် ပဋိပက္ခဖြစ်ပွားသော တိုင်းရင်းသားနယ်မြေများဖြစ်သည်ကို သတိချုပ်ကြရမည်ဖြစ်သည်။ လေးလေးနက်နက်စဉ်းစားရန် လိုအပ်မည်ဖြစ်သည်။ ဖြစ်ချင်သည်များနှင့် ဖြစ်သင့်သည်တို့ကို မျှတစွာစဉ်းစားဆင်ခြင်ပြီး တိုင်းရင်းသားဒေသများအကျိုး၊ ပြည်ထောင်စုကြီးအကျိုးကို အားလုံးလက်တွဲပူးပေါင်း ဆောင်ရွက်သင့်သည့် အချိန်အခါကောင်းဖြစ်သည်ကို အသိပေးလိုပါကြောင်း။

၂၀၂၅ ခုနှစ်၊ နှစ်(၈၀)ပြည့် တပ်မတော်နေ့ ဦးတည်ချက်များ

- (က) ဒို့တာဝန်အရေး(၃)ပါးကို အစဉ်အမြဲ ဦးထိပ်ပန်ဆင်ပြီး တပ်မတော်၏ အဓိကလုပ်ငန်းကြီး (၃)ခုဖြစ်သည့် နိုင်ငံတော်ကာကွယ်ရေးတာဝန်၊ လေ့ကျင့်ရေးတာဝန်နှင့် ပြည်သူ့အကျိုးပြု လုပ်ငန်းတာဝန်များအား ကျရာအခန်းကဏ္ဍမှ အားသွန်ခွန်စိုက် ပါဝင်ဆောင်ရွက်ရေး။
- (ခ) နိုင်ငံတော်ဖွံ့ဖြိုးတိုးတက်ရေးနှင့် လက်နက်ကိုင်ပဋိပက္ခများချုပ်ငြိမ်းပြီး စစ်မှန်သည့် ထာဝရငြိမ်းချမ်းရေး ရရှိရန် ဆောင်ရွက်ရာတွင် ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဦးတည်ဆောင်ရွက်ရေး။
- (ဂ) နိုင်ငံတော်နှင့် နိုင်ငံသားများအပေါ် ကျရောက်လာနိုင်သည့် ဘေးအန္တရာယ်များမှ ကာကွယ်စောင့်ရှောက်ရေး၊ ပြည်သူ့လူထု၏ လူမှုဘဝလုံခြုံရေးနှင့် လူမှုစီးပွားဘဝ ဖွံ့ဖြိုးတိုးတက်ရေးတို့ကို ဘက်ပေါင်းစုံကူညီ ဆောင်ရွက်ပေးရေး။
- (ဃ) ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကြီး ပေါ်ထွန်းလာစေရေး အရေးပေါ်ကာလ ဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲ ကျင်းပနိုင်ရေး တပ်မတော်က လိုအပ်သည်များ ကူညီဆောင်ရွက်ပေးရေး။

ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်းများ ခွင့်ပြုပေးမှုအခြေအနေ

နေပြည်တော် မတ် ၁၁
ပြန်ကြားရေးဝန်ကြီးဌာနသည် ပြည်ထောင်စုအစိုးရ၏ သဘောတူညီချက်ဖြင့် ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများကို အမိန့်ကြော်ငြာစာအမှတ် (၄၈/၂၀၁၄)ဖြင့် ၂၀၁၄ ခုနှစ်၊ အောက်တိုဘာလ ၁၀ ရက်နေ့တွင် ထုတ်ပြန်ခဲ့ပြီးနောက် လုပ်ငန်းအသိအမှတ်ပြုလက်မှတ် လျှောက်ထားလာပါက ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများနှင့်အညီ စိစစ်၍ လုပ်ငန်းအသိအမှတ်ပြုလက်မှတ်များကို ခွင့်ပြုပေးလျက်ရှိသည်။
ထိုသို့ဆောင်ရွက်ပေးလျက်ရှိရာ ၅-၃-၂၀၂၅ ရက်နေ့ကပြုလုပ်ခဲ့သော ပြန်ကြားရေးဝန်ကြီးဌာန စီမံခန့်ခွဲရေးကော်မတီ အစည်းအဝေးတွင် ၄-၁၁-၂၀၂၄ ရက်နေ့မှ ၁၄-၂-၂၀၂၅ ရက်နေ့အထိ လုပ်ငန်းအသိအမှတ်ပြုလက်မှတ် လျှောက်ထားလာသည့် ထုတ်ဝေခြင်းလုပ်ငန်းအတွက် အသစ်လျှောက်ထားသူ မဂဇင်းနှစ်ဦးနှင့် အထွေထွေ ၃၅ ဦး ပေါင်း ၃၇ ဦးအား အသိအမှတ်ပြု လက်မှတ်များထုတ်ပေးရန် ခွင့်ပြုပေးခဲ့သည်။
ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများပြဋ္ဌာန်းသည့် ၁၀-၁၀-၂၀၁၄ ရက်နေ့မှစ၍ ယနေ့အထိ ပုံနှိပ်ခြင်းလုပ်ငန်း ၁၆၉၉ ဦး၊ ထုတ်ဝေခြင်းလုပ်ငန်း ၃၅၀၈ ဦးနှင့် သတင်းအေဂျင်စီလုပ်ငန်း ၄၁၀ စုစုပေါင်း ပုံနှိပ်ခြင်း၊ ထုတ်ဝေခြင်းနှင့် သတင်း အေဂျင်စီလုပ်ငန်း ၅၆၁၇ ဦးအား အသိအမှတ်ပြုလက်မှတ်များ စိစစ်ခွင့်ပြုပေးခဲ့ပြီးဖြစ်သည်။ ပြန်ကြားရေးဝန်ကြီးဌာန

၁၁ - ၃ - ၂၀၂၅ ရက်နေ့ စာတံသတ္တု(ရွှေ) ရည်ညွှန်းဈေး
သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ငွေကျပ် ၅၄၈၀၀၀၀ ဖြစ်သည်။
ဓာတ်သတ္တု(ရွှေ)ရည်ညွှန်းဈေးသတ်မှတ်ရေးကော်မတီ

| ရန်ကုန်စတော့အိတ်ချိန်းဈေးကွက် | | | | ၁၁ - ၃ - ၂၀၂၅ | |
|-------------------------------|------------------|-----------------|--------------|---------------------|--|
| ကုမ္ပဏီအမည် | အဖွင့်ဈေး (ကျပ်) | အပိတ်ဈေး (ကျပ်) | ရယ်ယာစောင်ရေ | ရယ်ယာတန်ဖိုး (ကျပ်) | |
| FMI | ၇,၂၀၀ | ၇,၂၀၀ | ၅၀ | ၃၆၀,၀၀၀ | |
| MTSH | ၃,၀၀၀ | ၃,၀၀၀ | ၂၀၅ | ၆၁၅,၀၀၀ | |
| MCB | ၇,၈၀၀ | ၇,၈၀၀ | ၁၈ | ၁၄၀,၄၀၀ | |
| FPB | ၁,၇၅၀ | ၁,၇၅၀ | ၃၂၄ | ၅၆၇,၀၀၀ | |
| TMH | ၂,၈၅၀ | ၂,၈၅၀ | ၀ | ၀ | |
| EFR | ၁,၆၀၀ | ၁,၆၀၀ | ၆၆၁ | ၁,၀၃၀,၁၀၀ | |
| AMATA | ၄,၀၀၀ | ၄,၀၀၀ | ၀ | ၀ | |
| MAEX | ၃,၂၀၀ | ၃,၂၀၀ | ၁၀၀ | ၃၂၀,၀၀၀ | |
| MADPL(PLB) | ၃,၀၀၀ | ၃,၀၀၀ | ၀ | ၀ | |

ရန်ကုန်စတော့အိတ်ချိန်းမှရယူသည်။

| ကြေးမုံ | | | |
|------------------|--|------------------------------------|---|
| စာတည်းမှူးချုပ် | - ဦးဝင်းနိုင် | အကြီးတန်း | - ဦးစိုးအောင်၊ ဒေါ်ခင်မိုးမိုးအောင်၊ |
| ခေတ္တ စာတည်းမှူး | - ဦးအောင်စိုး | သတင်းထောက်များ | - ဒေါ်ခင်မျိုးနိုင်၊ ဒေါ်မာမာစိုး၊ |
| စာတည်းများ | - ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယဉ်ဥ | အငယ်တန်း | - ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင် |
| ဘာသာပြန် | - ဦးနိုင်လင်းကြည်၊ | သုတေသန | - ဒေါ်ဇင်မာဝင့် |
| စာတည်းများ | - ဦးအောင်ကျော်ကျော်၊ ဦးစိုးသူရ | စာပြင် | - ဒေါ်ခင်နှင်းယုနှင့်အဖွဲ့ |
| | | စာမျက်နှာဖွဲ့စည်းမှုနှင့် ဒီဇိုင်း | - ဒေါ်နွယ်နွယ်ထွန်းနှင့်အဖွဲ့ |
| | | အီးမေးလ်နှင့် အွန်လိုင်း | - ဦးစိုးချစ်ဦးနှင့်အဖွဲ့ |

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တရုတ်နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ် H. E. Mr. Deng Xijun အား လက်ခံတွေ့ဆုံ



နေပြည်တော် မတ် ၁၁ နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် တရုတ်နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ် H.E. Mr. Deng Xijun အား ယနေ့ညနေပိုင်းတွင် နေပြည်တော်ရှိ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌရုံး ဧည့်ခန်းမ၌ လက်ခံတွေ့ဆုံသည်။ အဆိုပါတွေ့ဆုံပွဲသို့ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် အတူကောင်စီ တွဲဖက်အတွင်းရေးမှူး ဗိုလ်ချုပ်ကြီး ရဲဝင်းဦး၊ ကောင်စီဝင် ဒုတိယဗိုလ်ချုပ်ကြီး ရာပြည့်၊ ပြည်ထဲရေး ဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင်နှင့် တာဝန်ရှိသူများ တက်ရောက်ကြ

ပြီး တရုတ်နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ်နှင့်အတူ မြန်မာနိုင်ငံဆိုင်ရာ တရုတ်နိုင်ငံသံရုံးမှ တာဝန်ရှိသူများ တက်ရောက်ကြသည်။ ထိုသို့တွေ့ဆုံရာတွင် မြန်မာနိုင်ငံအစိုးရနှင့် တပ်မတော်မှ အကောင်အထည်ဖော်ဆောင်ရွက်လျက်ရှိသည့် ရှေ့လုပ်ငန်းစဉ် (၅)ရပ်နှင့် ရွေးကောက်ပွဲ ကျင်းပနိုင်ရေး ကြိုတင်ပြင်ဆင်ဆောင်ရွက်လျက်ရှိမှုအပေါ် တရုတ်နိုင်ငံမှ အပြုသဘောဆောင်သည့် ပူးပေါင်းဆောင်ရွက်မှုများ ပြုလုပ်သွားမည့်အခြေအနေများ၊ မြန်မာနိုင်ငံ၏ ငြိမ်းချမ်းရေးဖြစ်စဉ်၌ တရုတ်နိုင်ငံနှင့် ပူးပေါင်းဆောင်ရွက်လျက်ရှိသည့် အခြေအနေများ၊ မူးယစ်ဆေးဝါး တားဆီးကာကွယ်ရေးလုပ်ငန်းများ၊ အွန်လိုင်းလောင်းကစားမှုနှင့် အွန်လိုင်း

ငွေကြေးလိမ်လည်မှုများ ပပျောက်ရေးအတွက် နှစ်နိုင်ငံ ပူးပေါင်းဆောင်ရွက်လျက်ရှိသည့် အခြေအနေများ၊ နှစ်နိုင်ငံ နယ်စပ်ဒေသကုန်သွယ်ရေးဆိုင်ရာ ကိစ္စရပ်များနှင့်ပတ်သက်၍ ရင်းရင်းနှီးနှီး ဆွေးနွေးခဲ့ကြကြောင်း သိရသည်။ သတင်းစဉ်

ရင်းရင်းနှီးနှီးတွေ့ဆုံ
နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်နှင့် တရုတ်နိုင်ငံခြားရေး ဝန်ကြီးဌာန အာရှရေးရာ အထူးကိုယ်စားလှယ် H.E. Mr. Deng Xijun တို့ ရင်းရင်းနှီးနှီး တွေ့ဆုံနှုတ်ဆက်စဉ်။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တရုတ်နိုင်ငံခြားရေးဝန်ကြီးဌာန အာရှရေးရာ အထူးကိုယ်စားလှယ် H.E. Mr. Deng Xijun အား လက်ခံတွေ့ဆုံစဉ်။



ဒုတိယဝန်ကြီး ဦးလွင်ဦး IFRC ၏ အာရှပစိဖိတ်ဒေသဆိုင်ရာ ညွှန်ကြားရေးမှူး Mr. Alexander James Matheou အား လက်ခံတွေ့ဆုံ

ရှေ့ပြည်သာ မတ် ၁၁ ရန်ကုန်တိုင်းဒေသကြီး ရှေ့ပြည်သာမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုပဟိုဌာနခန်းမ၌ နွေရာသီအခြေခံပန်းချီရေးဆွဲနည်းသင်တန်းကို ယနေ့နံနက် ၉ နာရီက ဖွင့်လှစ်သည်။ အခမ်းအနားတွင် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးမြင့်ဦးက အဖွင့်အမှာစကားပြောကြားပြီး ပြန်ကြားရေးနှင့် ပြည်သူ့ဆက်ဆံရေး

ဦးစီးဌာနမှဦးစီးအရာရှိဒေါ်အေးအေးမိုးက သင်တန်းဖွင့်လှစ်ပေးခြင်း၏ ရည်ရွယ်ချက်များကို ရှင်းလင်းပြောကြားသည်။ ဆက်လက်၍ အခြေခံပန်းချီရေးဆွဲနည်းသင်တန်းကို ပန်းချီဆရာ ဦးချိုဝင်း (ချိုပန်းချီ-ပညာရေး) က ဆက်လက်ပို့ချရာ ကျောင်းသားကျောင်းသူ ၄၉ ဦး တက်ရောက်ကြပြီး သင်တန်းကို ကိုးရက်ကြာ အခမဲ့သင်ကြားပေးသွားမည်ဖြစ်ကြောင်း သိရသည်။ မြို့နယ်(ပြန်/ဆက်)

နေပြည်တော် မတ် ၁၁ နိုင်ငံခြားရေးဝန်ကြီးဌာန ဒုတိယဝန်ကြီး ဦးလွင်ဦးသည် အပြည်ပြည်ဆိုင်ရာကြက်ခြေနီနှင့် လခြမ်းနီအသင်းများ ဖက်ဒရေးရှင်း (IFRC) ၏ အာရှပစိဖိတ်ဒေသဆိုင်ရာ ညွှန်ကြားရေးမှူး Mr. Alexander James Matheou အား ယနေ့ညနေ ၄ နာရီခွဲတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။ ထိုသို့တွေ့ဆုံစဉ် IFRC က မြန်မာနိုင်ငံ ကြက်ခြေနီအသင်း (MRCS) ၏ လုပ်ငန်းများ ပိုမိုအားကောင်း

လာစေရေး ကူညီပံ့ပိုးမှုအခြေအနေများနှင့် မြန်မာနိုင်ငံသို့ လူသားချင်း စာနာထောက်ထားမှုအကူအညီ ပိုမိုပေးအပ်နိုင်မည့် နည်းလမ်းများအပေါ် အမြင်ချင်းဖလှယ် ဆွေးနွေးကြသည်။ အစည်းအဝေးသို့ နိုင်ငံခြားရေးဝန်ကြီးဌာနမှ တာဝန်ရှိသူများ၊ MRCS ဥက္ကဋ္ဌ ဒေါက်တာမျိုးညွန့်၊ IFRC ၏ မြန်မာနိုင်ငံဆိုင်ရာကိုယ်စားလှယ် Ms. Nadia Khoury နှင့် IFRC နှင့် MRCS တို့မှ တာဝန်ရှိသူများ တက်ရောက်ခဲ့ကြကြောင်း သိရသည်။ သတင်းစဉ်

လက်ခံတွေ့ဆုံ

ရှေ့ပြည်သာမြို့နယ်၌ နွေရာသီအခြေခံပန်းချီရေးဆွဲနည်းသင်တန်းဖွင့်လှစ်



○ ရှေ့ဖုံးမှ

အဂ္ဂမဟာပဏ္ဍိတ အဂ္ဂမဟာ သဒ္ဓမ္မဇောတိကဇေ မဟာမဇ္ဈကထိက ဗဟုဇနဟိတရေ ဘဒ္ဒန္တဝါသေဋ္ဌာဘိဝံသတို့ အမျိုးပြုသည့် ပြည်တွင်းပြည်ပဘွဲ့ခံ ဆရာတော် ၁၁၈ ပါးနှင့် ဘွဲ့ခံသီလရှင် ဆရာကြီးနှစ်ပါးတို့ ကြွရောက်ချီးမြှင့်တော်မူကြပြီး နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် ဇနီးတို့နှင့်အတူ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်းနှင့် ဇနီးဒေါ်သန်းသန်းနွယ်၊ ကောင်စီအတွင်းရေးမှူးနှင့်ဇနီး၊ တွဲဖက်အတွင်းရေးမှူးနှင့်ဇနီး၊ ကောင်စီဝင်များနှင့်ဇနီးများ၊ ပြည်ထောင်စုအဆင့်ပုဂ္ဂိုလ်များ၊ ပြည်ထောင်စုဝန်ကြီးများနှင့်ဇနီးများ၊ နေပြည်တော်ကောင်စီဥက္ကဋ္ဌ၊ ကာကွယ်ရေးဦးစီးချုပ်ရုံးမှ အဆင့်မြင့်တပ်မတော် အရာရှိကြီးများနှင့်ဇနီးများ၊ နေပြည်တော်တိုင်းစစ်ဌာနချုပ် တိုင်းမှူးနှင့် တာဝန်ရှိသူများ တက်ရောက်ကြည့်ညိကြသည်။

ကပ်လှူပူဇော်
အခမ်းအနားမတင်မီနိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က အဂ္ဂိမပတိ သာသနာ့ဗိမာန်တော်ကြီးအတွင်းရှိ မာရဝိဇယနောင်တော်ကြီးဗုဒ္ဓ ရုပ်ပွားတော်မြတ်အား မြသပိတ်ဆွမ်းတော်၊ သစ်သီး၊ ပန်းမန်၊ သောက်တော်ရေချမ်းနှင့် ဆီမီးတို့ ကပ်လှူပူဇော်သည်။ ထို့နောက် အခမ်းအနားကို “နမော တဿ” သုံးကြိမ်ရွတ်ဆို ဘုရားကန်တော့ ဖွင့်လှစ်၍ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် ဇနီး အမျိုးပြုသော ဧည့်ပရိသတ်များက နိုင်ငံတော် သံဃမဟာနာယကအဖွဲ့ဥက္ကဋ္ဌ သန့်လျင်မင်းကျောင်း ဆရာတော်ကြီး ထံမှငါးပါးသီလခံယူဆောက်တည်ကြပြီး သံဃာတော် အရှင်သူမြတ်များ ရွတ်ပွားသရဇ္ဈာယ်တော်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အဂ္ဂိမပတိ သာသနာ့ဗိမာန်တော်ကြီးအတွင်းရှိ မာရဝိဇယနောင်တော်ကြီးဗုဒ္ဓရုပ်ပွားတော်မြတ်အား မြသပိတ်ဆွမ်းတော်၊ သစ်သီး၊ ပန်းမန်၊ သောက်တော်ရေချမ်းနှင့် ဆီမီးတို့ ကပ်လှူပူဇော်စဉ်။

မူသော မေတ္တာသုတ်ပရိတ်တရားတော်များကို နာယူကြည့်ညိကြသည်။

ဆက်ကပ်လှူဒါန်း
ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့်ဇနီးတို့က နိုင်ငံတော် သံဃမဟာနာယကအဖွဲ့ဥက္ကဋ္ဌ သန့်လျင်မင်းကျောင်းဆရာတော်ကြီးထံသို့ လည်းကောင်း၊ ကောင်စီဒုတိယဥက္ကဋ္ဌ ဒုတိယဝန်ကြီးချုပ်နှင့် ဇနီးတို့က နိုင်ငံတော် သံဃမဟာနာယကအဖွဲ့အကျိုးတော်ဆောင် မန္တလေးမြို့ မစိုးရိမ်တိုက်သစ်မဟာနာယကဆရာတော်ကြီးထံသို့လည်းကောင်း၊ ကောင်စီအတွင်းရေးမှူးနှင့် ဇနီး၊ တွဲဖက်အတွင်းရေးမှူးနှင့် ဇနီး၊ ကောင်စီအဖွဲ့ဝင်များနှင့် ဇနီးများ၊ အခမ်းအနားသို့ တက်ရောက်လာသည့်အကြီးအကဲများကသာသနာတော်ဆိုင်ရာ ဘွဲ့တံဆိပ်တော် ဆက်ကပ်ခံယူမည့် ဆရာတော်ကြီးများထံသို့ လည်းကောင်း လှူဖွယ်ဝတ္ထုပစ္စည်းများကို ဆက်ကပ်လှူဒါန်းကြသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့်ဇနီး ဒေါ်ကြူကြူလှတို့ နိုင်ငံတော် သံဃမဟာနာယကအဖွဲ့ဥက္ကဋ္ဌ သန့်လျင်မင်းကျောင်းဆရာတော်ကြီး အမျိုးပြုသော ဆရာတော်ကြီးများအား နေ့ဆွမ်း ဆက်ကပ်လှူဒါန်းကြစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၏ဇနီး ဒေါ်ကြူကြူလှ ဘွဲ့တံဆိပ်တော်ဆက်ကပ်ခံယူမည့် သီလရှင်ဆရာကြီးများအား လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။

စာမျက်နှာ ၅ သို့ ○



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ဇနီး ဒေါ်ကြူကြူလှ အမျိုးပြုသော ဧည့်ပရိသတ်များက နိုင်ငံတော်သံဃမဟာနာယကအဖွဲ့ဥက္ကဋ္ဌ သန်လျင်မင်းကျောင်းဆရာတော်ကြီးထံမှ ငါးပါးသီလခံယူဆောက်တည်ကြပြီး သံဃာတော်အရှင်သူမြတ်များ ရွတ်ပွားသရဇ္ဈာယ်တော်မူသော မေတ္တသုတ်ပရိတ်တရားတော်များကို နာယူကြည့်ကြစဉ်။



ဝ စာမျက်နှာ ၄ မှ ဆက်လက်၍ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်၏ ဇနီးက ဘွဲ့တံဆိပ်တော် ဆက်ကပ်ခံယူ

နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းနှင့် ဇနီး ဒေါ်သန်းသန်းနွယ်တို့ နိုင်ငံတော်သံဃမဟာနာယကအဖွဲ့အကျိုးတော်ဆောင် မန္တလေးမြို့ မစိုးရိမ်တိုက်သစ်ဆရာတော်ကြီးထံ မဟာနာယက ဆရာတော်ကြီးထံ မှ အနုမောဒနာတရားနာယူ၍ လှူဒါန်းမှုအစုစုအတွက် ရေစက်သွန်းလောင်း အမျှပေးဝေကြပြီး “ဗုဒ္ဓသာသနံစိရံတိဋ္ဌတု” သုံးကြိမ်ရွတ်ဆိုဆုတောင်း၍ အခမ်းအနားကို ရပ်သိမ်းသည်။

မည့် သီလရှင်ဆရာကြီးများအား လှူဖွယ်ဝတ္ထု ပစ္စည်းများကို ဆက်ကပ်လှူဒါန်းသည်။ ထို့နောက် နိုင်ငံတော်သံဃမဟာနာယကအဖွဲ့ အကျိုးတော်ဆောင် မန္တလေးမြို့ မစိုးရိမ်တိုက်သစ်ဆရာတော်ကြီးထံ မဟာနာယက ဆရာတော်ကြီးထံ မှ အနုမောဒနာတရားနာယူ၍ လှူဒါန်းမှုအစုစုအတွက် ရေစက်သွန်းလောင်း အမျှပေးဝေကြပြီး “ဗုဒ္ဓသာသနံစိရံတိဋ္ဌတု” သုံးကြိမ်ရွတ်ဆိုဆုတောင်း၍ အခမ်းအနားကို ရပ်သိမ်းသည်။

ဇနီး၊ အခမ်းအနားတက်ရောက်လာကြသူများသည် နိုင်ငံတော်သံဃမဟာနာယကအဖွဲ့ ဥက္ကဋ္ဌ သန်လျင်မင်းကျောင်းဆရာတော်ကြီးနှင့် နိုင်ငံတော်သံဃမဟာနာယကအဖွဲ့ အကျိုးတော်ဆောင် မန္တလေးမြို့ မစိုးရိမ်တိုက်သစ်ဆရာတော်ကြီးတို့ အမျိုးပြုသည့် ၂၀၂၅ ခုနှစ် သာသနာတော်ဆိုင်ရာ ဘွဲ့တံဆိပ်တော် ဆက်ကပ်ကော်ရော် အပူဇော်ခံတော်မူကြမည့် ပြည်တွင်း၊ ပြည်ပဘွဲ့ခံဆရာတော်ကြီးများနှင့် သီလရှင်ဆရာကြီးများအား နေ့ဆွမ်းဆက်ကပ်လှူဒါန်းခဲ့ကြောင်း သိရသည်။

သတင်းစဉ်



နိုင်ငံတော် စီမံအုပ်ချုပ်ရေးကောင်စီတွဲဖက်အတွင်းရေးမှူး ဗိုလ်ချုပ်ကြီး ရဲဝင်းဦးနှင့် ဇနီးတို့ အဘိဓမ္မေဟာသဒ္ဓမ္မဇောတိက ဘွဲ့တံဆိပ်တော်ရ ဘဒ္ဒန္တကောဝိဒထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းကြစဉ်။

နိုင်ငံတော် စီမံအုပ်ချုပ်ရေးကောင်စီအဖွဲ့ဝင် ဗိုလ်ချုပ်ကြီးမြထွန်းဦးနှင့် ဇနီးတို့ အဘိဓမ္မေဟာရဋ္ဌဂုရု ဘွဲ့တံဆိပ်တော်ရ ဘဒ္ဒန္တကေသဝထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းကြစဉ်။



နိုင်ငံတော် စီမံအုပ်ချုပ်ရေးကောင်စီအဖွဲ့ဝင် ဗိုလ်ချုပ်ကြီးတင်အောင်စန်းနှင့် ဇနီးတို့ အဘိဓမ္မေဟာသဒ္ဓမ္မဇောတိက ဘွဲ့တံဆိပ်တော်ရ ဘဒ္ဒန္တသုမင်္ဂလာဘိဝံသထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းကြစဉ်။




နိုင်ငံတော် စီမံအုပ်ချုပ်ရေးကောင်စီအဖွဲ့ဝင် ဒုတိယဗိုလ်ချုပ်ကြီးရာပြည့်နှင့် ဇနီးတို့ အဘိဓမ္မေဟာရဋ္ဌဂုရု ဘွဲ့တံဆိပ်တော်ရ ဘဒ္ဒန္တစန္ဒာဝရာဘိဝံသထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းကြစဉ်။





နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် မန်းငြိမ်းမောင် အဘိဇေ အဂ္ဂမဟာ သဒ္ဓမ္မဇောတိက ဘွဲ့တံဆိပ်တော်ရ ဘဒ္ဒန္တသူရိယထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။
(သတင်း-ရှေ့ဖုံး)

နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ခွန်စံလွင် အဂ္ဂမဟာပဏ္ဍိတ ဘွဲ့တံဆိပ်တော်ရ ဆရာတော်တစ်ပါးထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။
(သတင်း-ရှေ့ဖုံး)



ပြည်ထောင်စု တရားသူကြီးချုပ် ဦးသာဌေး အဂ္ဂမဟာ သဒ္ဓမ္မဇောတိက ဘွဲ့တံဆိပ်တော်ရ ဆရာတော်တစ်ပါးထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။
(သတင်း-ရှေ့ဖုံး)

ပြည်ထောင်စု ရွေးကောက်ပွဲ ကော်မရှင်ဥက္ကဋ္ဌ ဦးကိုကို အဂ္ဂမဟာ ပဏ္ဍိတ ဘွဲ့တံဆိပ်တော်ရ ဆရာတော် တစ်ပါးထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။
(သတင်း-ရှေ့ဖုံး)



ဒုတိယဝန်ကြီးချုပ်နှင့် ပြည်ထောင်စု ဝန်ကြီး ဦးဝင်းရှိန် အဂ္ဂမဟာပဏ္ဍိတ ဘွဲ့တံဆိပ်တော်ရ ဆရာတော်တစ်ပါးထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။
(သတင်း-ရှေ့ဖုံး)

ကာကွယ်ရေး ဦးစီးချုပ်(ရေ) ဗိုလ်ချုပ်ကြီး ထိန်ဝင်း အဂ္ဂမဟာ ပဏ္ဍိတ ဘွဲ့တံဆိပ်တော်ရ ဆရာတော် တစ်ပါးထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။
(သတင်း-ရှေ့ဖုံး)



ရန်ကင်းမြို့နယ် လူထုအခြေပြုဗဟိုဌာန၌ မြန်မာ့သနပ်ခါးယဉ်ကျေးမှုဓလေ့ လှုပ်ရှားမှုဆောင်ရွက်

ရန်ကုန် မတ် ၁၁
ရန်ကုန်တိုင်းဒေသကြီး ရန်ကင်းမြို့နယ်၌ ပြန်ကြားရေးနှင့် ပြည်သူ့ဆက်ဆံရေးဦးစီးဌာန နှင့် မြို့နယ်အမျိုးသမီးရေးရာအဖွဲ့တို့ပူးပေါင်း၍ လူသားမျိုးနွယ်ကိုယ်စားပြု ခြံမဲ့အမွေ အနှစ်စာရင်းတွင် မြန်မာ့သနပ်ခါးပါဝင်နိုင်ရေး လှုပ်ရှားဆောင်ရွက်မှု အခမ်းအနားကို ယနေ့ နံနက်ပိုင်းက မြို့နယ်လူထုအခြေပြုဗဟိုဌာန၌ ကျင်းပသည်။

ဦးစွာ မြို့နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာနဦးစီးအရာရှိဒေါ်လှလှထွေးက မြန်မာ့သနပ်ခါး ယဉ်ကျေးမှုအမွေအနှစ် အဖြစ် ထင်ရှားလာအောင်ပြုလုပ်ရခြင်း ရည်ရွယ်ချက်များ၊ လူ့အဖွဲ့အစည်းတွင်သနပ်ခါး အရေးပါပုံ၊ မြန်မာ့သနပ်ခါးအသုံးပြုပုံနှင့် လိမ်းခြယ်ပုံ၊ သနပ်ခါးကို မြန်မာ့ရိုးရာတိုင်းရင်း

ဆေးအတွက်ပါ အသုံးပြုလာကြပုံနှင့် မြန်မာ့ ရိုးရာသနပ်ခါးယဉ်ကျေးမှုကို မြန်မာမိန်းကလေး များ အမြတ်တနိုး ထိန်းသိမ်းသင့်ကြောင်း ပြောကြားသည်။ ထို့နောက် တက်ရောက် လာသူများက မြန်မာ့သနပ်ခါးယဉ်ကျေးမှု ဓလေ့ လှုပ်ရှားဆောင်ရွက်မှုအဖြစ် သနပ်ခါး လိမ်းခြယ်ခြင်းများ ပြုလုပ်ခဲ့ကြကြောင်း သိရ သည်။
မြို့နယ်(ပြန်/ဆက်)



ညအချိန်အိပ်နေချိန်တွင် လျှပ်စစ်မီးများ ပိတ်ထားခြင်းဖြင့် လျှပ်စစ်ကို နေ့စဉ် ချွေတာသင့်ပါသည်

★ ကျောပိုးမှ

ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြပြီး ရန်ကုန်တိုင်းဒေသကြီးဝန်ကြီးချုပ်၊ တနင်္သာရီတိုင်းဒေသကြီးဝန်ကြီးချုပ်နှင့် ရခိုင်ပြည်နယ်ဝန်ကြီးချုပ်တို့က ဗီဒီယိုကွန်ဖရင့်စနစ်ဖြင့် တက်ရောက်ကြသည်။

ဦးစွာ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်က အမှာစကား ပြောကြားရာတွင် အထူးစီးပွားရေးဇုန်များကို အကောင်အထည်ဖော်ရာတွင် ၂၀၁၄ ခုနှစ်က ထုတ်ပြန်ထားသည့် မြန်မာအထူးစီးပွားရေးဇုန်ဥပဒေ၊ နည်းဥပဒေများကို အခြေခံပြီး ပြဋ္ဌာန်းချက်များနှင့်အညီ ဆောင်ရွက်ရမည်ဖြစ်ကြောင်း၊ အလားတူ နိုင်ငံ၏ လက်ရှိအခြေအနေနှင့် ကိုက်ညီအောင် ဆောင်ရွက်ကြရမည်ဖြစ်ကြောင်း။

လက်ရှိ ပထဝီနိုင်ငံရေးအခြေအနေအရ နိုင်ငံအတွင်း အထူးစီးပွားရေးဇုန်များကို အကောင်အထည်ဖော်ရာတွင် စီးပွားရေးရှုထောင့်တစ်ခုတည်းမကြည့်ဘဲ နိုင်ငံရေးအနေဖြင့်လည်း ထည့်သွင်းစဉ်းစားသွားကြရန်လိုအပ်ကြောင်း၊ ထို့ကြောင့် လက်ရှိအကောင်အထည်ဖော်ဆောင်ရွက်နေသည့် သီလဝါအထူးစီးပွားရေးဇုန်၊ အနာဂတ်တွင် အကောင်အထည်ပေါ်လာမည့် ကျောက်ဖြူအထူးစီးပွားရေးဇုန်နှင့် ထားဝယ်အထူးစီးပွားရေးဇုန်များနှင့်ပတ်သက်ပြီး နိုင်ငံရေးနှင့် ယှဉ်တွဲ၍ နိုင်ငံရေးနှင့် စီးပွားရေးပေါင်းစပ်ကာ ဆောင်ရွက်ကြရန် အဖွဲ့ဝင်များကို ပြောကြားလိုကြောင်း။

နိုင်ငံတော်စီမံအုပ်ချုပ်ရေးကောင်စီ၏ စီးပွားရေးဦးတည်ချက် (၃)ရပ် အနက် တိုးတက်ကောင်းမွန်လာသည့် စီးပွားရေးမောင်းနှင်အားကိုးမညှိပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေးသည် အဓိကအလေးပေးဆောင်ရွက်နေသည့်ဦးတည်ချက်တစ်ရပ်ဖြစ်ကြောင်း၊ ယင်းဦးတည်ချက်များနှင့်အညီ အထူးစီးပွားရေးဇုန်များကလည်း အလေးထားဆောင်ရွက်သွားကြရမည်ဖြစ်ကြောင်း၊ ကမ္ဘာ့နိုင်ငံတိုင်းတွင် အထူးစီးပွားရေးဇုန်များနှင့် သီးသန့်ဇုန်များ ထားရှိကြကြောင်း၊ ထိုသို့ထားရှိကြရာတွင် နိုင်ငံများအလိုက် နည်းဥပဒေ၊ ဥပဒေများ ရေးဆွဲပြဋ္ဌာန်းပြီး ဆောင်ရွက်နေကြခြင်းဖြစ်ကြောင်း၊ အလားတူ နိုင်ငံအတွင်း အထူးစီးပွားရေးဇုန်များတွင် လာရောက်ရင်းနှီးမြှုပ်နှံမှုများ လုပ်နိုင်ရန်အတွက် ဖြေလျှော့မှုများ၊ မက်လုံးပေးခြင်းများ၊ ဆွဲဆောင်စည်းရုံးမှုများကိုလည်း နိုင်ငံအလိုက် ဆောင်ရွက်ကြရကြောင်း၊ မိမိတို့နိုင်ငံတွင်လည်း ၂၀၁၄ ခုနှစ် မြန်မာအထူးစီးပွားရေးဇုန် ဥပဒေ၊ နည်းဥပဒေများတွင် ယင်းကိစ္စရပ်များကို သတ်မှတ်ပြဋ္ဌာန်းထားပြီးဖြစ်ကြောင်း။

မိမိ၏ အထူးစီးပွားရေးဇုန်များတွင် လာရောက်ရင်းနှီးမြှုပ်နှံမှု မိမိတို့ ရင်းနှီးမြှုပ်နှံမှု၏ ဦးတည်ချက်ဖြစ်သော နိုင်ငံတော်ဝန်ကြီးချုပ် လမ်းညွှန်ထားသည့် ပို့ကုန်တိုးမြှင့်နိုင်ရေးသည် အဓိကဖြစ်ကြောင်း၊ အထူးစီးပွားရေးဇုန်များသို့ ရင်းနှီးမြှုပ်နှံမှုများ စည်းရုံးဖိတ်ခေါ်ရာတွင် နိုင်ငံတကာသို့ တင်ပို့နိုင်သည့် ပို့ကုန်ပစ္စည်းထုတ်လုပ်သည့် ရင်းနှီးမြှုပ်နှံမှုအား ဦးစားပေးဖိတ်ခေါ်စေလိုကြောင်း၊ သီလဝါအထူးစီးပွားရေးဇုန်နှင့်စပ်လျဉ်း၍ ပို့ကုန်သွင်းကုန်အပိုင်းတွင် ၂၀၂၄-၂၀၂၅ ဘဏ္ဍာနှစ် ဧပြီလမှ ဇန်နဝါရီလအထိ ပို့ကုန်အမေရိကန်ဒေါ်လာ ၁၆၃ ဒသမ ၄၆၆ သန်း၊ သွင်းကုန်အမေရိကန်ဒေါ်လာ ၅၅၉ ဒသမ ၂၈၄ သန်း စုစုပေါင်းကုန်သွယ်မှုပမာဏကို ကြည့်မည်ဆိုပါက အမေရိကန်ဒေါ်လာ ၇၂၂ ဒသမ ၇၅ သန်းရှိခဲ့ကြောင်း၊ သို့သော်လည်း အိမ်နီးချင်းနိုင်ငံများရှိ အထူးစီးပွားရေးဇုန်များနှင့် နှိုင်းယှဉ်ပါက အင်မတန်နည်းနေသေးကြောင်း၊ သို့ဖြစ်၍ သီလဝါအထူးစီးပွားရေးဇုန်၏ စီမံခန့်ခွဲမှုကော်မတီဥက္ကဋ္ဌနှင့် တာဝန်ရှိသူများက ဇုန်၏အခြေအနေ၊ ပတ်ဝန်းကျင်နိုင်ငံများရှိ အထူးစီးပွားရေးဇုန်များ၏ အခြေအနေများကို အမြဲတမ်းစစ်စစ်သုံးသပ်၍ မိမိအထူးစီးပွားရေးဇုန် ပိုမိုတိုးတက်လာအောင်။

★ နိုင်ငံတော်စီမံအုပ်ချုပ်ရေးကောင်စီ၏ စီးပွားရေးဦးတည်ချက် (၃)ရပ်အနက် တိုးတက်ကောင်းမွန်လာသည့် စီးပွားရေးမောင်းနှင်အားကိုးမညှိပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေးသည် အဓိကအလေးပေးဆောင်ရွက်နေသည့် ဦးတည်ချက်တစ်ရပ်ဖြစ်ကြောင်း၊ ယင်းဦးတည်ချက်များနှင့်အညီ အထူးစီးပွားရေးဇုန်များကလည်း အလေးထားဆောင်ရွက်သွားကြရမည်

★ ကမ္ဘာ့နိုင်ငံတိုင်းတွင် အထူးစီးပွားရေးဇုန်များနှင့် သီးသန့်ဇုန်များ ထားရှိကြကြောင်း၊ ထိုသို့ထားရှိကြရာတွင် နိုင်ငံများအလိုက် နည်းဥပဒေ၊ ဥပဒေများ ရေးဆွဲပြဋ္ဌာန်းပြီး ဆောင်ရွက်နေကြခြင်းဖြစ်ကြောင်း၊ အလားတူ နိုင်ငံအတွင်း အထူးစီးပွားရေးဇုန်များတွင် လာရောက်ရင်းနှီးမြှုပ်နှံမှုများ လုပ်နိုင်ရန်အတွက် ဖြေလျှော့မှုများ၊ မက်လုံးပေးခြင်းများ၊ ဆွဲဆောင်စည်းရုံးမှုများကိုလည်း နိုင်ငံအလိုက် ဆောင်ရွက်ကြရကြောင်း၊ မိမိတို့နိုင်ငံတွင်လည်း ၂၀၁၄ ခုနှစ် မြန်မာအထူးစီးပွားရေးဇုန် ဥပဒေ၊ နည်းဥပဒေများတွင် ယင်းကိစ္စရပ်များကို သတ်မှတ်ပြဋ္ဌာန်းထား

ပို့ကုန်နှင့်သွင်းကုန်များ၏ လိုငွေပြမှုကို အတတ်နိုင်ဆုံးနည်းပါးအောင် ဆောင်ရွက်ကြရမည်ဖြစ်ကြောင်း။

အလားတူအနာဂတ်တွင်အကောင်အထည်ဖော်ဆောင်ရွက်ပေးမည့် ကျောက်ဖြူအထူးစီးပွားရေးဇုန်နှင့် ထားဝယ်အထူးစီးပွားရေးဇုန်များတွင်လည်း ပို့ကုန်တိုးမြှင့်ရေးအတွက် ပို့ကုန်များကို ဦးစားပေးထုတ်လုပ်မည့်လုပ်ငန်းရှင်များကို ရွေးချယ်ဖိတ်ခေါ်ရန်လိုအပ်ကြောင်း၊ လက်ရှိသီလဝါအထူးစီးပွားရေးဇုန်တွင် တင်သွင်းမှုနှင့်တင်ပို့မှုကို ကြည့်မည်ဆိုပါက တင်သွင်းသည့် ကုန်ကြမ်းပစ္စည်းများတွင် အများဆုံးလယ်ယာသုံးစက်ပစ္စည်းများ၊ အီလက်ထရောနစ်ပစ္စည်းများ ထုတ်လုပ်ရန် ကုန်ကြမ်းများ၊ ကားကုန်ကြမ်းအပိုပစ္စည်းများ၊ စည်သွတ်ဘူးထုတ်လုပ်ရန် ကုန်ကြမ်းများဖြစ်ကြောင်း၊ အလားတူ ပို့ကုန်များတွင် အများဆုံးသည် အဝတ်အထည်များ၊ ခွဲခန်းသုံးလက်အိတ်များ၊ အီလက်ထရောနစ်ပစ္စည်းများ၊ ဆေးဝါးများနှင့် Speaker များဖြစ်ကြောင်း၊ တင်ပို့သည့်အပိုင်းတွင် ယခုထက် ပိုမိုတင်ပို့နိုင်အောင် စည်းရုံးတိုက်တွန်းရမည်ဖြစ်ပြီး သွင်းကုန်အပိုင်းတွင်လည်း တင်သွင်းလာသည့် ကုန်ပစ္စည်းများတွင် မိမိတို့၏ MSME လုပ်ငန်းက မည်မျှသွင်းကုန်အစားထိုးပေးနိုင်မည်ကို တစ်ဖက်ကလည်း MSME လုပ်ငန်းများနှင့် ချိတ်ဆက်ပေးရမည်ဖြစ်ကြောင်း၊ ထိုသို့ပြည်ပသွင်းကုန်အစားထိုး ပြည်တွင်း MSME များနှင့် ချိတ်ဆက်ဆောင်ရွက်ခြင်းဖြင့် နိုင်ငံခြားငွေသုံးစွဲမှု လျော့ကျအောင်၊ ပြည်ပပို့ကုန်မြှင့်တင်အောင် ဆောင်ရွက်နေခြင်းဖြစ်ကြောင်း၊ မိမိ MSME လုပ်ငန်းမှ သွင်းကုန်အစားထိုးမည့် ကုန်ပစ္စည်းများ ပေးသွင်းရာတွင် ပစ္စည်းအရည်အသွေး အဆင့်အတန်း မြင့်မားရန်လည်း လိုကြောင်း။

သီလဝါအထူးစီးပွားရေးဇုန်တွင် ကင်းလွတ်ဇုန် (Free Zone)နှင့် လုပ်ငန်းမြှင့်တင်ရေးဇုန်(Promotion Zone) ခွဲခြားသတ်မှတ် ဆောင်ရွက်လျက်ရှိကြောင်း၊ ကင်းလွတ်ဇုန်(Free Zone)ရှိ လုပ်ငန်းများအနေဖြင့် နိုင်ငံခြားငွေကြေးဆိုင်ရာ အခက်အခဲများ မရှိသော်လည်း လုပ်ငန်းမြှင့်တင်ရေးဇုန် (Promotion Zone) တွင် ဆောင်ရွက်နေသည့် လုပ်ငန်းများတွင် အခြေအနေများအရ နိုင်ငံခြားငွေကြေးဆိုင်ရာ အခက်အခဲအချို့ရှိနေကြောင်း၊ ယင်းအခက်အခဲအချို့ကိုလည်း သက်ဆိုင်ရာဝန်ကြီးဌာနများနှင့် နိုင်ငံခြားသုံးငွေကြီးကြပ်မှုကော်မတီက အတတ်နိုင်ဆုံး ဖြေရှင်းဆောင်ရွက်ပေးလျက်ရှိသည်ဟု သိရှိရကြောင်း၊ နိုင်ငံခြားငွေသုံးစွဲမှု လျော့ကျရန်အတွက် သွင်းကုန်ကုန်ကြမ်းများစွာ သက်သာစေမည့် MSME ထုတ်ကုန်လုပ်ငန်းများမှ သွင်းကုန်များအစားထိုးနိုင်ရန် ပိုင်းဝန်းအကြံပေး ဆောင်ရွက်ကြရမည်ဖြစ်ကြောင်း။

MSME ထုတ်ကုန်လုပ်ငန်းများကို ချိတ်ဆက်ပေးပြီး အစားထိုးမှုရရှိသည့် ဝင်ငွေပိုင်းကို ကြည့်မည်ဆိုပါက ၂၀၂၄-၂၀၂၅ ခုနှစ်တွင် အမေရိကန်ဒေါ်လာ ၆ ဒသမ ၀၅၉၆ သန်းနှင့် မြန်မာကျပ်ငွေ ၅၁ ဘီလီယံကျော်ရှိခဲ့ကြောင်း၊ ယင်းအပေါ် ကျေနပ်မနေဘဲ

MSME နှင့်ပတ်သက်၍ တာဝန်ယူထားသည့် Agency အဖွဲ့များ၊ သက်ဆိုင်ရာ ပြည်နယ်နှင့် တိုင်းဒေသကြီးများမှ တာဝန်ရှိသူများအနေဖြင့် ယခုထက်ပိုမို၍ နိုင်ငံတော်အကြီးအကဲ ချမှတ်ထားသည့် မူဝါဒနှင့်အညီ မိမိတို့၏ MSME ထုတ်ကုန်များကို အထူးစီးပွားရေးဇုန်များ၏ သွင်းကုန်အစားထိုးမှုအပိုင်းတွင် ဖြည့်ဆည်းပေးနိုင်ရန်အတွက် အလေးထားဆောင်ရွက်ပေးကြရန် ပြောကြားလိုကြောင်း၊ အခွန်ကောက်ခံမှုနှင့် စပ်လျဉ်း၍ အခွန်ရရှိသည့်ငွေမှာ ကျပ် ၉၃၅ သန်း၊ ကုန်သွယ်လုပ်ငန်းခွန် ငွေကျပ် ၉ ဘီလီယံကျော်၊ ကြိုတင်ဝင်ငွေခွန် ငွေကျပ် ၂ ဒသမ ၂ ဘီလီယံနှင့် ဝင်ငွေခွန် ငွေကျပ် ၂ ဒသမ ၆၈ ဘီလီယံရှိသည်ကို ၂၀၂၅ ခုနှစ် ဇန်နဝါရီလအတွင်း စာရင်းများအရ သိရှိရကြောင်း၊ One Stop Service ဆောင်ရွက်နေသည့် အဖွဲ့များသည် မိမိနိုင်ငံ၏ အကျိုးစီးပွား၊ မိမိ၏ အခွန်ဘဏ္ဍာ အပြည့်အဝကောက်ခံရရှိမှု၊ ကုမ္ပဏီများ၏ မာမာမူများမဖြစ်အောင် ဆောင်ရွက်ပေးနိုင်မှု အပေါ်မူတည်၍ ရရှိသည့်အခွန်အခဝင်ငွေများ ပြည့်ပြည့်ဝဝရရှိအောင် ဆောင်ရွက်ကြရန် ပြောကြားလိုကြောင်း။

အထူးစီးပွားရေးဇုန်များ အကောင်အထည်ဖော်ဆောင်ရွက်ရာတွင် နိုင်ငံစီးပွားရေးမြှင့်တင်ရေးအတွက် ချမှတ်ဆောင်ရွက်လျက်ရှိကြောင်း၊ ထိုသို့ချမှတ်ဆောင်ရွက်ရာတွင် MSME လုပ်ငန်းသည် အဓိကပါဝင်သကဲ့သို့ အထူးစီးပွားရေးဇုန် အကောင်အထည်ဖော်ရန်အတွက် များစွာအထောက်အကူပြုရမည်ဖြစ်ကြောင်း၊ နိုင်ငံ၏ စီးပွားရေးကိုလည်း များစွာအထောက်အကူပြုနိုင်သည့် ဇုန်များဖြစ်ရန် ဆက်လက်ကြိုးပမ်းဆောင်ရွက်သွားကြရမည်ဖြစ်ကြောင်း။

အထူးစီးပွားရေးဇုန်များ၊ စက်မှုဇုန်များ၏ အဓိကလိုအပ်ချက်သည် လျှပ်စစ်စွမ်းအားပြည့်ဝရရှိရေးပင်ဖြစ်ကြောင်း၊ ထို့ကြောင့် သီလဝါအထူးစီးပွားရေးဇုန်တွင် မိမိအစီအစဉ်ဖြင့် တစ်ပိုင်တစ်နိုင် Solar Plant များဆောင်ရွက်ရန် အကြံပြုခဲ့ရာ မူလအစ စတင်ဆောင်ရွက်စဉ် ကီလိုဝပ် ရာဂဏန်းမျှသာရှိသော်လည်း အကျိုးဖြစ်ထွန်းသည့်အတွက် လိုက်ပါဆောင်ရွက်ခဲ့ကြရာ ယနေ့စာရင်းဇယားများအရ တပ်ဆင်ပြီးပါက ထုတ်လုပ်မှုစွမ်းအား ၁၆ မဂ္ဂါဝပ်ကျော်နီးပါး ထုတ်လုပ်နိုင်တော့မည်ဖြစ်ကြောင်း၊ တပ်ဆင်တင်သွင်းပြီး ၂၀ မဂ္ဂါဝပ် Solar Plant အား တပ်ဆင်အသုံးပြုခဲ့ရာ အရင်းကျေကာလမှာ သုံးနှစ်ခွဲဖြစ်၍ မကြာမီ အရင်းကျေကာလရောက်ရှိတော့မည်ဖြစ်ကြောင်း၊ ထို့ကြောင့် တွက်ခြေကိုက်သည့်အပြင် ပိုလျှံသည့် လျှပ်စစ်ဓာတ်အားများအား နိုင်ငံတော်သို့ ပြန်လည်ရောင်းချနိုင်သည့်အတွက် သက်ဆိုင်ရာ ကုမ္ပဏီများ၊ လုပ်ငန်းရှင်များသို့ တာဝန်ရှိသူများက ရှင်းလင်းပြောကြားတိုက်တွန်းဆောင်ရွက်ကြရန် လိုကြောင်း၊ အလားတူ နောင်အကောင်အထည်ဖော်ဆောင်ရွက်မည့် အထူးစီးပွားရေးဇုန်များတွင်လည်း တစ်ပိုင်တစ်နိုင် Solar Plant များ ဆောင်ရွက်နိုင်ရေး ထည့်သွင်းဆွေးနွေးကြရန်လိုကြောင်း။

ဆက်လက်၍ ကျောက်ဖြူအထူးစီးပွားရေးဇုန်

ဆိုင်ရာကိစ္စရပ်များကို ဆွေးနွေးလိုကြောင်း၊ ကျောက်ဖြူအထူးစီးပွားရေးဇုန် ရေနက်ဆိပ်ကမ်းစီမံကိန်း အကောင်အထည်ဖော်ဆောင်ရွက်နိုင်ရေးအတွက် လုပ်ငန်းလုပ်ကိုင်ခွင့် သဘောတူစာချုပ် (Concession Agreement) ကို ၂၀၂၀ ပြည့်နှစ်နိုဝင်ဘာ ၅ ရက်တွင် ချုပ်ဆိုခဲ့ကြောင်း၊ အဆိုပါ Concession Agreement ကို ဖြည့်စွက်သည့် နောက်ဆက်တွဲစာချုပ် (Addendum) ကို ၂၀၂၃ ခုနှစ် ဒီဇင်ဘာ ၂၆ ရက်တွင် နေပြည်တော်တွင် စီမံကိန်းကုမ္ပဏီနှင့် ကျောက်ဖြူအထူးစီးပွားရေးဇုန် စီမံခန့်ခွဲမှုကော်မတီတို့ လက်မှတ်ရေးထိုးခဲ့ပြီး Long Stop Date ကို သက်တမ်းတိုးပေးခဲ့ပြီးဖြစ်ကြောင်း၊ သက်တမ်းတိုးမြှင့်ထားသည့်ကာလသည် ၂၀၂၅ ခုနှစ် ဇွန် ၂၅ ရက်တွင် ပြည့်မြောက်မည်ဖြစ်သည့်အတွက် သတ်မှတ်ကာလမတိုင်မီ နှစ်လအလိုတွင် နှစ်ဦးနှစ်ဖက် လုပ်ငန်းများ ပြီးပြတ်အောင် မဖြစ်မနေဆောင်ရွက်ရမည့် ကိစ္စရပ်ဖြစ်သည့်အတွက် လုပ်ငန်းကော်မတီက ဆက်လက်ဆောင်ရွက်လျက်ရှိပြီး အခြားပါဝင်သည့် ကော်မတီများကလည်း လုပ်ငန်းများ အမြန်ဆုံးပြီးပြတ်အောင် ကန့်သတ်ချက်များကြားမှ ပိုင်းဝန်းဆောင်ရွက်ပေးကြရန်လိုကြောင်း။

ကျောက်ဖြူအထူးစီးပွားရေးဇုန်သည် ပထဝီနိုင်ငံရေးအရ စီးပွားရေးနှင့် နိုင်ငံရေးအရ အရေးပါသည့်အပြင် နိုင်ငံအတွက် အရေးကြီးပြီး ဒေသခံများနှင့် နိုင်ငံတော်အတွက် အကျိုးများစွာ ဖြစ်ထွန်းနိုင်သည့်အတွက် အောင်မြင်အောင် အကောင်အထည်ဖော်ဆောင်ရွက်သွားရန် လိုအပ်ကြောင်း၊ ရေနက်ဆိပ်ကမ်းစီမံကိန်းကို အောင်မြင်စွာ ဆောင်ရွက်နိုင်ခြင်းဖြင့် မြန်မာ-တရုတ် စီးပွားရေးစင်္ကြံ ပူးပေါင်းဆောင်ရွက်မှုစီမံကိန်းကို ပါဝင်ဆောင်ရွက်နိုင်မည်ဖြစ်ပြီး Belt and Road စီမံကိန်းအတွက် နှစ်နိုင်ငံအကြား ပူးပေါင်းဆောင်ရွက်မှုကိုလည်း ပိုမိုမြှင့်တင်စေနိုင်မည်ဖြစ်ကြောင်း။

ဆက်လက်၍ ထားဝယ်အထူးစီးပွားရေးဇုန်ကိစ္စနှင့်ပတ်သက်၍ ဆွေးနွေးရမည်ဆိုပါက ထားဝယ်အထူးစီးပွားရေးဇုန်အနေဖြင့် SPV (Special Purpose Vehicle) ဖျက်သိမ်းရေးနှင့်ပတ်သက်ပြီး မြန်မာ-ထိုင်း-ဂျပန် သုံးနိုင်ငံ ညှိနှိုင်းဆွေးနွေးပြီး ပြင်ဆင်အောင်ဆောင်ရွက်ကြရန်လိုကြောင်း၊ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဦးဆောင်သော ကိုယ်စားလှယ်အဖွဲ့ ရှေးဟောင်းရေးရှင်းနိုင်ငံနှင့် ဘယ်လာရစ်နိုင်ငံများသို့ သွားရောက်ခဲ့သည့် ခရီးစဉ်အတွင်း ထားဝယ်အထူးစီးပွားရေးဇုန်နှင့်ပတ်သက်၍ အခွင့်အလမ်းများ များစွာဖော်ဆောင်နိုင်ခဲ့သည့်အတွက် မကြာမီတွင် အရှိန်အဟုန်ဖြင့် အောင်မြင်ဖြစ်ထွန်းလာတော့မည် ဖြစ်ကြောင်း၊ ထို့ကြောင့် ယခုအချိန်ကပင် လိုအပ်သည့် ကြိုတင်ပြင်ဆင်မှုများနှင့် လာရောက်ရင်းနှီးမြှုပ်နှံမည့်သူများ စိတ်ချမ်းသာစွာဖြင့် လုပ်ငန်းများအဆင်ပြေချောမွေ့လျင်မြန်စွာ ဆောင်ရွက်နိုင်ရန်အတွက် သက်ဆိုင်ရာတာဝန်ရှိသူများက ဆောင်ရွက်ထားကြရန်လိုကြောင်း။

စာမျက်နှာ ၁၀ သို့ ☰

ခိုင်မာသောယုံကြည်ချက်နှင့်အတူ

ပြည်စိုးညိမ်း

နှစ်နိုင်ငံ အရေးအတွက် အလေးအနက် ဆွေးနွေးကာ၊ အကျိုးတူ လုပ်ငန်းများ တိုးပွားဖို့ပါ၊ ကြွယ်ဝတဲ့ နည်းပညာ မျှဝေကာ ဖြည့်ဆည်း။ ရွှေလမ်းမှာ ငွေလမ်းဆင့်လို့ လမ်းဖွင့်သည်တည်း။

မြန်မာနှင့် ရုရှားနိုင်ငံ၏ မိတ်ဆွေရင်းချာ ဆက်ဆံရေးမှာ ၁၉၄၈ ခုနှစ်ကတည်းကပင် စတင်သန္ဓေတည်ခဲ့ခြင်းဖြစ်သည်။ မြန်မာနိုင်ငံ လွတ်လပ်ရေးရပြီး ၁၉၄၈ ခုနှစ် ဖေဖော်ဝါရီလ ၁၈ ရက်နေ့တွင် မြန်မာ-ရုရှား နှစ်နိုင်ငံသံတမန်ဆက်ဆံ ရေးစတင်ခဲ့ခြင်းဖြစ်သည်။ ယခုအခါ မြန်မာ-ရုရှား ဆက်ဆံရေးမှာ ၇၇ နှစ်ကိုပင် ကျော်လွန်ပြည့်မြောက် ခဲ့ပြီဖြစ်သည်။

ရုရှားဖက်ဒရေးရှင်းနိုင်ငံသည် ကမ္ဘာပေါ်တွင် နယ်မြေအကြီးမား အကျယ်ပြန့်ဆုံးနိုင်ငံတစ်ခုဖြစ် သလို ဩဇာအကြီးမားဆုံးနိုင်ငံတစ်ခုလည်း ဖြစ်သည်။ လက်ရှိ ရုရှားဖက်ဒရေးရှင်းနိုင်ငံသမ္မတ H.E. Vladimir Vladimirovich Putin တာဝန်ယူ ထားသည့်ကာလများအတွင်း ကမ္ဘာ့ထိပ်တန်းနိုင်ငံ အဖြစ် ပိုမိုတိုးတက်ရောက်ရှိလာသည်။

နိုင်ငံတော်အကြီးအကဲ ဦးဆောင်သော မြန်မာ အဆင့်မြင့်ကိုယ်စားလှယ်အဖွဲ့သည် ရုရှားဖက်ဒရေး ရှင်းနိုင်ငံသမ္မတ H.E. Vladimir Vladimirovich Putin ၏ ဖိတ်ကြားချက်အရ ၂၀၂၅ ခုနှစ် မတ်လ ၃ ရက်နေ့ ဒေသစံတော်ချိန် ညနေပိုင်းမှ စတင်၍ မော်စကိုမြို့သို့ နိုင်ငံတော်အဆင့် တရားဝင် ချစ်ကြည်ရေးခရီးစဉ်ရောက်ရှိနေခြင်းဖြစ်သည်။

ခရီးစဉ်၏ ဒုတိယနေ့တွင် မြန်မာအဆင့်မြင့် ကိုယ်စားလှယ်အဖွဲ့မှာ ရုရှားဖက်ဒရေးရှင်းနိုင်ငံ လုံခြုံရေးကောင်စီအတွင်းရေးမှူး Mr. Sergey Kuzhugetovich Shoigu နှင့် တွေ့ဆုံဆွေးနွေးခြင်း၊ ဒူးမားလွတ်တော်ဥက္ကဋ္ဌ H.E. Mr. Vyacheslav Volodin နှင့် တွေ့ဆုံဆွေးနွေးခြင်း၊ ဖက်ဒရယ် ကောင်စီလွတ်တော်ဥက္ကဋ္ဌ H.E. Ms. Valentina Matviyenko နှင့် တွေ့ဆုံဆွေးနွေးခြင်း၊ ရုရှား ဖက်ဒရေးရှင်းနိုင်ငံ အစိုးရအဖွဲ့ဝန်ကြီးချုပ် H.E. Mikhail Vladimirovich Mishustin နှင့် တွေ့ဆုံ ဆွေးနွေးခြင်းတို့ဖြင့် တစ်နေ့တာလုံး အချိန်ကို အကျိုးရှိစွာကုန်ဆုံးစေခဲ့သည်။

ကရင်မလင်နန်းတော်သို့ ထွက်ခွာ ဒေသစံတော်ချိန် ညနေပိုင်းတွင် ရုရှား ဖက်ဒရေးရှင်းနိုင်ငံသမ္မတ H.E. Vladimir Vladimirovich Putin နှင့် သီးခြားတွေ့ဆုံဆွေးနွေး ရန် လုံခြုံရေးယာဉ်တန်းခြံရထားသော အထူးယာဉ် တန်းဖြင့် ကရင်မလင်နန်းတော်သို့ ထွက်ခွာခဲ့သည်။ ကရင်မလင်သည် ကမ္ဘာပေါ်တွင် ထင်ရှားသော အရပ်ဌာနေတစ်ခုဖြစ်သည်။ နိုင်ငံတော်အာဏာ အရပ်ရပ်တို့တည်ရာအဖြစ် အမေရိကန်၌ “အိမ်ဖြူတော်” အား နာမ်စားသုံးစွဲသကဲ့သို့ ရုရှား နိုင်ငံအတွက် “ကရင်မလင်” ကို ကိုယ်စားပြုသုံးစွဲ လေ့ရှိသည်။

ကရင်မလင်မှာ မော်စကိုမြို့ကိုရည်ညွှန်းပြီး မြို့တော်ကြီးဟု အမိပ္ပာယ်ရသည်။ မော်စကိုမှာ သမိုင်းဝင်မြို့တစ်မြို့ဖြစ်၍ မြို့ဟောင်းနေရာမှာ ၁၈၁၂ ခုနှစ်က နပိုလီယံတပ်များ ဝင်ရောက် ဖျက်ဆီးရာမှ ကြွင်းကျန်ခဲ့ခြင်းဖြစ်သည်။ ကရင် မလင်ရပ်ကွက်တွင် ရှေးဘုရင်တို့၏ နန်းတော်ဆောင် များနှင့် ရွှေရောင်ပေါင်းမိုးဘုံအဆင့်များ တပ်ဆင် ထားသည့် ၁၅ ရာစု၊ ၁၆ ရာစု ဗိသုကာလက်ရာ ဝတ်ကျောင်းကြီးများရှိသည်။

ကရင်မလင်နှင့်တွဲလျက်တည်ရှိသော ရင်ပြင်နီ



မတ်လ ၄ ရက်က နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်အား ရုရှားဖက်ဒရေးရှင်းနိုင်ငံသမ္မတ H.E. Vladimir Vladimirovich Putin က ကရင်မလင်နန်းတော်၌ ရင်းရင်းနှီးနှီး ကြိုဆိုနှုတ်ဆက်စဉ်။

(Red Square) ကို မော်စကို၏ အသည်းနှလုံးဟုပင် တင်စားခေါ်ဝေါ်ကြသည်။ ရာဇဝင်တွင်မည့် ကြီးမား သောအဖြစ်အပျက်ကြီးများ၊ သမိုင်းအလှည့် အပြောင်းများမှာ သည်ရင်ပြင်နီပေါ်တွင် ဖြတ်သန်း စီးဆင်းခဲ့ကြခြင်းဖြစ်သည်။

နိုင်ငံတော်အကြီးအကဲ ဦးဆောင်သော အဆင့်မြင့်မြန်မာကိုယ်စားလှယ်အဖွဲ့ကို ရုရှား ဖက်ဒရေးရှင်းနိုင်ငံသမ္မတက အိမ်ရှင်၏ ကြိုလင့်မှု ဖြင့်စောင့်စား၍ ရင်းရင်းနှီးနှီး ကြိုဆိုနှုတ်ဆက်သည်။ ခေါင်းဆောင်နှစ်ဦး၏ တွေ့ဆုံနှုတ်ဆက်မှုမှာ ဖက်လဲတကင်းရှိလှသည်။ ရင်းချာသောအသွင်ရှိ၍ လေးနက်သောအမိပ္ပာယ်ကိုဆောင်သည်။ တစ်ခဏ သော လက်ဆွဲနှုတ်ဆက်မှုတွင် အမိပ္ပာယ်များစွာပါ၍ ခေါင်းဆောင်နှစ်ဦး၏အပြုံးမှာ အသက်ဝင်လွန်း လှသည်။ စီမံခန့်ခွဲနေရသည့် ခေါင်းဆောင်နှစ်ဦး၏ ယုံကြည်ချက်၊ ခံယူချက်နှင့် ကြိုးပမ်းချက်များကို တင်းတင်းဆွဲဆွဲကိုလိုက်ကြသော လက်အစုံတွင် တွေ့မြင်နိုင်သည်။

အိမ်ရှင်နှင့် ဧည့်ကောင်းဆောင်ကောင်း ခေါင်းဆောင်နှစ်ဦးတို့၏ သီးခြားတွေ့ဆုံဆွေးနွေးမှု သည် မကြာမီကာလတွင် စတင်တော့မည်ဖြစ်သည်။

အိမ်ရှင်နိုင်ငံခေါင်းဆောင်၏ ကနဦးစကားတွင် ဒုတိယအကြိမ် ထပ်မံတွေ့ဆုံရသည့်အတွက် ဝမ်းမြောက်ကြောင်းနှင့် ယခုခရီးစဉ်မှာ သည် နှစ်နိုင်ငံ ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုအတွက် များစွာ အကျိုးဖြစ်ထွန်းစေမည်ဖြစ်ကြောင်းဖြင့် စသည်။ ဆက်လက်ပြောကြားမှုတွင် မြန်မာနိုင်ငံ အပေါ် ရုရှားနိုင်ငံ၏ သဘောထားနှင့် အလေးအနက် ထားမှုက ကျေနပ်ဖွယ်ကောင်းလှသည်။

ယခုခရီးစဉ်အတွင်းမှာပင် နှစ်နိုင်ငံပူးပေါင်း ဆောင်ရွက်မှုများအတွက် သဘောတူစာချုပ်များကို လက်မှတ်ရေးထိုးနိုင်မည်ဟု ဆိုသည်။ အရာရာသည်

ကြောင်းကျိုးဆက်နွယ်မှုမှကင်း၍ မဖြစ်စကောင်း။ အကြောင်းရှိ၍ အကျိုးထင်ရခြင်းပင်။ နှစ်နိုင်ငံ ပူးပေါင်းဆောင်ရွက်မှုတိုးမြှင့်ခြင်း၏ ရလဒ်ကောင်း များမှာ သိသိသာသာ မြင့်တက်နေပြီဖြစ်သည်။ အိမ်ရှင်နိုင်ငံခေါင်းဆောင်က နှစ်နိုင်ငံကုန်သွယ်မှု လုပ်ငန်းများမှာ ယခင်ကထက် ပိုမိုတိုးတက်လာပြီ ဖြစ်ကြောင်း၊ ရုရှားနှင့် မြန်မာမှာ နိုင်ငံတကာ မျက်နှာစာတွင်လည်း ပူးပေါင်းဆောင်ရွက်လျက်ရှိ ကြောင်း ဆက်လက်ညွှန်းဆိုသည်။

မိတ်ဆွေကောင်း၊ မိတ်ဆွေဟောင်း နိုင်ငံတစ်နိုင်ငံဖြစ် နိုင်ငံတော်အကြီးအကဲကလည်း အပြန်အလှန် ကျေးဇူးတုံပြန်စကားဖြင့်စသည်။ နှစ်နိုင်ငံ သံတမန် ဆက်ဆံရေးကာလကို ညွှန်းဆိုရင်း ထူးခြားသည့်

သမိုင်းကြောင်းရှိသည့် ဆက်ဆံရေးအဖြစ် ဂုဏ်ပြု စကားဆိုသည်။ ရုရှားနိုင်ငံမှာ ခရီးဝေးကွာသော် လည်း မြန်မာနိုင်ငံအတွက် ချစ်ကြည်ရင်းနှီးသည့် မိတ်ဆွေကောင်း၊ မိတ်ဆွေဟောင်း နိုင်ငံတစ်နိုင်ငံ ဖြစ်ကြောင်းကို အလေးအနက်စကားဆိုသည်။ ယခု တွေ့ဆုံမှုမှာ နိုင်ငံခေါင်းဆောင်နှစ်ဦးအတွက် ဒုတိယအကြိမ်တွေ့ဆုံမှုဖြစ်သည်။ ပြီးခဲ့သည့် ၂၀၂၂ ခုနှစ်အတွင်းက (၇)ကြိမ်မြောက် အရှေ့ဖျားစီးပွား ရေးဖိုရမ်တွင် တွေ့ဆုံဆွေးနွေးခဲ့ကြပြီးဖြစ်သည်။ ကောင်းမွန်သောရလဒ်ကောင်းများ ထွက်ပေါ်လာ အောင် ကြိုးပမ်းဆောင်ရွက်ခဲ့ကြပြီးလည်း ဖြစ်သည်။

ဆက်လက်၍ နှစ်နိုင်ငံချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ တိုးမြှင့်ဆောင်ရွက်ရေး ကိစ္စရပ်များ၊ ရင်းနှီးမြှုပ်နှံမှုကဏ္ဍ၊ ပညာသင်ကြား ရေးကဏ္ဍ၊ ကာကွယ်ရေးဆိုင်ရာ ပူးပေါင်းဆောင်ရွက်မှု မြှင့်တင်ရေးကဏ္ဍ၊ ကျန်းမာရေးကဏ္ဍနှင့် အခြား ကဏ္ဍပေါင်းစုံ၌ ပူးပေါင်းဆောင်ရွက်ရေးဆိုင်ရာ ကိစ္စရပ်များကို အကျယ်တဝင့် ရင်းနှီးပွင့်လင်းစွာ အမြင်ချင်းဖလှယ် ဆွေးနွေးကြသည်။

ကဏ္ဍပေါင်းစုံဟူသော အသုံးအနှုန်းက ကျယ်ပြန့်လှသည်။ ကဏ္ဍတစ်ခုတည်း၊ အနည်းငယ် မျှသောကဏ္ဍ၊ ကဏ္ဍအချို့ စသည့်ကန့်သတ်ချက် မပါ။ ပူးပေါင်းဆောင်ရွက်ရေးဆိုင်ရာကိစ္စရပ်များ တွင် ကဏ္ဍပေါင်းစုံဟု သုံးနှုန်းသည်။ စီးပွားရေး၊ လူမှုရေး၊ ယဉ်ကျေးမှု၊ ပညာရေး၊ ကျန်းမာရေး အစ ချီသည့် ကဏ္ဍနယ်ပယ်က မနည်းလှ။ တစ်ပွင့်တည်း သောပန်းအတွက် ရည်ရွယ်၍ ဆွေးနွေးနေကြခြင်း မဟုတ်။ ပန်းပေါင်းစုံသော ပန်းခင်းကြီးအဖြစ် ရည်ရွယ်၍မြင်သည်ဟု ဆိုနိုင်သည်။

ဆွေးနွေးမှုသည် နှစ်နိုင်ငံချစ်ကြည်ရင်းနှီးမှု ကို အရင်းတည်၍ တိုးတက်ခြင်းဟူသော အပြုသဘောကိုဆောင်သည့်ဘက်သို့ လှမ်းသည်။ နယ်ပယ်ပေါင်းစုံ၊ ကဏ္ဍပေါင်းစုံအတွက် ရလိုက်သည့် အကျိုးရလဒ်ကားမနည်းလှ။

ထို့နောက် နိုင်ငံခေါင်းဆောင်နှစ်ဦးသည် နှစ်နိုင်ငံတွေ့ဆုံဆွေးနွေးပွဲသို့ တက်ရောက်သည်။

ဆွေးနွေးပွဲတွင် နိုင်ငံတော်အကြီးအကဲနှင့် အတူ ကောင်စီတွဲဖက်အတွင်းရေးမှူး ဗိုလ်ချုပ်ကြီး ရဲဝင်းဦး၊ ကောင်စီဝင် ဗိုလ်ချုပ်ကြီးညိုစော၊ ပြည်ထောင်စုဝန်ကြီးများဖြစ်ကြသည့် ဦးသန်းဆွေ၊ ဗိုလ်ချုပ်ကြီးမိုးအောင်၊ ရုရှားဖက်ဒရေးရှင်းနိုင်ငံ ဆိုင်ရာ မြန်မာနိုင်ငံသံအမတ်ကြီး ဦးသစ်လင်းအုန်း တို့ တက်ရောက်ကြပြီး ရုရှားဖက်ဒရေးရှင်းနိုင်ငံ သမ္မတနှင့်အတူ ရုရှားဖက်ဒရေးရှင်းနိုင်ငံ နိုင်ငံခြားရေးဝန်ကြီး၊ စာမျက်နှာ ၉ သို့ ❁

စွမ်းအင်အခန်းကဏ္ဍအတွက် အရေးကြီးဆုံးသော မဟာဗျူဟာ မြောက် ပူးပေါင်းဆောင်ရွက်နိုင်မှုမှာ မြန်မာနိုင်ငံတွင် အသေးစား အဏုမြူဓာတ်အားပေးစက်ရုံဆောက်လုပ်ရေးအတွက် သဘောတူညီ ခဲ့ခြင်းဖြစ်သည်။ လျှပ်စစ်ဓာတ်အား ပေါ်ပေါ်များများပေးနိုင်တော့ မည့် အစီအစဉ်ပင်ဖြစ်သည်။ လျှပ်စစ်ဓာတ်အားနှင့်ဆက်စပ်၍ စီးပွားရေး၊ အလုပ်အကိုင်အခွင့်အလမ်းနှင့် ပညာရပ်ပိုင်းဆိုင်ရာများ အထိပါ လွှမ်းခြုံအကျိုးပြုစေနိုင်မှာ အသေအချာပင်ဖြစ်သည်။ အခြားသောစက်မှုနှင့် အဆင့်မြင့်နည်းပညာနယ်ပယ်များတွင် လည်း ပူးတွဲစီမံကိန်းတစ်ရပ်ဖြင့် အကောင်အထည်ဖော်လျက်ရှိ



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် ရုရှားဖက်ဒရေရှင်းနိုင်ငံသမ္မတ H.E. Vladimir Vladimirovich Putin တို့ မတ်လ ၄ ရက်က မီဒီယာများအား နှစ်နိုင်ငံ ပူးတွဲကြေညာချက်များ အပြန်အလှန်ပြောကြားစဉ်။

စာမျက်နှာ ၈ မှ ရုရှားဖက်ဒရေရှင်းနိုင်ငံသမ္မတ၏ နိုင်ငံခြားရေး မူဝါဒဆိုင်ရာ ပြည်ပဆက်ဆံရေးလက်ထောက် အရာရှိ၊ စက်မှုနှင့်ကုန်သွယ်ရေးဝန်ကြီးဌာနဝန်ကြီး၊ တာဝန်ရှိသူများနှင့် အစိုးရအဖွဲ့အကြီးအကဲများ တက်ရောက်ကြသည်။

ဆွေးနွေးပွဲတွင် နှစ်နိုင်ငံဝန်ကြီးများက ပညာရေးနှင့်ကျန်းမာရေးကဏ္ဍ၊ သိပ္ပံနှင့်နည်းပညာ ကဏ္ဍ၊ ကုန်ထုတ်လုပ်မှုနှင့်ကုန်သွယ်မှုကဏ္ဍ၊ စီးပွားရေးကဏ္ဍ၊ ကျန်းမာရေးကဏ္ဍ၊ အကာသသိပ္ပံ နှင့် နည်းပညာပူးပေါင်းဆောင်ရွက်ရေးကဏ္ဍ၊ အခြားပူးပေါင်းဆောင်ရွက်နိုင်သည့်ကဏ္ဍများနှင့် ပတ်သက်၍ အပြန်အလှန်ဆွေးနွေးကြသည်။ သက်ဆိုင်ရာဝန်ကြီးများ၏ ဆွေးနွေးမှုများအပေါ် နိုင်ငံတော်အကြီးအကဲနှင့် ရုရှားဖက်ဒရေရှင်း နိုင်ငံသမ္မတတို့က ထပ်မံဖြည့်စွက်ဆွေးနွေးပေးသည်။

အဓိပ္ပာယ်ပြည့်ဝလေးနက်စေခဲ့

နှစ်နိုင်ငံခေါင်းဆောင်နှစ်ဦး၏ ချစ်ကြည် ရင်းနှီးမှုကိုအခြေခံ၍ အပြုသဘောဆောင်သော ဆွေးနွေးချက်များမှာ နိုင်ငံနှင့် လူမျိုးအတွက် ကျေနပ်အားရဖွယ်ပင်ဖြစ်သည်။ အချုပ်အခြာ အာဏာခိုင်ခံ့တည်မြဲရေး၊ နယ်မြေဒေသတည်ငြိမ် အေးချမ်းရေးနှင့် လူမှုစီးပွားဘဝမြင့်မားတိုးတက် ရေးတို့အတွက် အပြန်အလှန်ကတိကဝတ်များနှင့် အားပေးထောက်ခံရပ်တည်မှုများမှာ သမန်ရည်ကြာ ခဲ့ပြီဖြစ်သည့် နှစ်နိုင်ငံဆက်ဆံရေး၏ အနှစ်သာရကို ထပ်လောင်း၍ အဓိပ္ပာယ်ပြည့်ဝလေးနက်စေ ခဲ့သည်။

တစ်ဆက်တည်းမှာပင် နှစ်နိုင်ငံအစိုးရ နှစ်ရပ်အကြား သဘောတူညီချက်များနှင့် နားလည်မှုစာချုပ်ချုပ်ဆိုရေး လက်မှတ်ရေးထိုး လဲလှယ်ခြင်းအခမ်းအနားကို ကျင်းပပြုလုပ်သည်။

နှစ်နိုင်ငံအကြား ပညာရေးအရည်အချင်း သတ်မှတ်ချက်နှင့် ပညာရပ်ဆိုင်ရာ ဘွဲ့၊ ဒီဂရီများ အပြန်အလှန်အသိအမှတ်ပြုရေးဆိုင်ရာ သဘောတူ စာချုပ်၊ အကောင်အခွန်ဆိုင်ရာ သဘောတူညီချက် များ၊ ကျန်းမာရေးဆိုင်ရာ နားလည်မှုစာချုပ်များ၊ ယဉ်ကျေးမှုနှင့် အားကစားကဏ္ဍတွင် ပူးပေါင်း ဆောင်ရွက်ခြင်း စာချုပ်များ၊ အကျွမ်းကျင်မှုအင်ဂျင် နီယာများအသုံးပြုရာတွင် နှစ်နိုင်ငံအကြား ဓာတ်ရောင်ခြည်ဘေးအန္တရာယ် ကင်းရှင်းရေး စည်းမျဉ်းဥပဒေနယ်ပယ်၌ ပူးပေါင်းဆောင်ရွက်

ရေးနားလည်မှုစာချုပ်များ၊ ဘူမိဗေဒလေ့လာရေး နှင့် ဓာတ်သတ္တုရှာဖွေရေးဆိုင်ရာ စီးပွားရေးနှင့် နည်းပညာပူးပေါင်းဆောင်ရွက်ရေး နားလည်မှု စာချုပ်များ၊ ငြိမ်းချမ်းသောရည်ရွယ်ချက်ဖြင့် ပြင်ပအကာသစူးစမ်းလေ့လာရေးနှင့် အသုံးပြုမှု နယ်ပယ်တွင် ပူးပေါင်းဆောင်ရွက်ရေး နားလည်မှု စာချုပ်များ၊ နှစ်နိုင်ငံအကြားရင်းနှီးမြုပ်နှံမှုများ မြှင့်တင်ရေးနှင့် အကာအကွယ်ပေးရေးဆိုင်ရာ သဘောတူညီချက်စာချုပ်(မူကြမ်း)အပေါ် ဆွေးနွေး ညှိနှိုင်းမှုအောင်မြင်စွာ ပြီးမြောက်ခြင်းနှင့် စပ်လျဉ်း သည့် ပူးတွဲကြေညာချက်တို့ပင်ဖြစ်သည်။

ရုရှားဖက်ဒရေရှင်းနိုင်ငံဆိုင်ရာ မြန်မာနိုင်ငံ သံအမတ်ကြီးနှင့် သက်ဆိုင်ရာပြည်ထောင်စုဝန်ကြီး များက ရုရှားဖက်ဒရေရှင်းနိုင်ငံဘက်မှ သက်ဆိုင်ရာဝန်ကြီးများ၊ တာဝန်ရှိသူများနှင့် နိုင်ငံခြားဆောင်ရွက်မှုဦးစီးဌာန၊ ရှေ့မှောက်တွင် အသီးသီးလက်မှတ်ရေးထိုး၍ လဲလှယ်ခဲ့ကြသည်။ လေးစားထိုက်သော လုပ်ငန်းမှန်သမျှတွင် ဖြတ်လမ်းဟူ၍မရှိ။ အဆင့်ဆင့်ဆောင်ရွက်ရသည် သာဖြစ်၏။ နှစ်နိုင်ငံခေါင်းဆောင်များ၏ တွေ့ဆုံ ဆွေးနွေးမှု ကနဦးရလဒ်အဖြစ် နှစ်နိုင်ငံပူးတွဲ ကြေညာချက်များကို မီဒီယာများသို့ အပြန်အလှန် ပြောကြားခဲ့သည်။ တစ်နည်းအားဖြင့် အတူယူညီတွဲ စဉ်မြဲချစ်ကြင်စွာရှိနေကြသည့် နိုင်ငံနှစ်နိုင်ငံမှ ကမ္ဘာကြီးသို့ သတင်းစကားပါးလိုက်ခြင်းဟုလည်း ဆိုနိုင်မည်ထင်သည်။

အိမ်ရှင်နိုင်ငံခေါင်းဆောင်က သတင်းမီဒီယာ သမားများရှေ့မှောက်တွင် နိုင်ငံတော်အကြီးအကဲ၏ ချစ်ကြည်ရေးခရီးစဉ်ကို ကြိုဆိုကြောင်းနှင့် နှစ်နိုင်ငံအကြား ယုံကြည်စိတ်ချရသည့် ဆက်ဆံ ရေးရှိကြောင်း အတိအလင်းဆိုသည်။ ဆက်လက်၍ နှစ်နိုင်ငံပူးပေါင်းဆောင်ရွက်ရေး အကောင်အထည် ဖော်ဆောင်မှုများကို အဓိကထားဆွေးနွေးသွား သည်။

၁၉၄၈ ခုနှစ်မှစပြီး ရုရှားနိုင်ငံသည် မြန်မာ နိုင်ငံလွတ်လပ်ရေးကို ပထမဆုံးအသိအမှတ်ပြုခဲ့ ကြောင်း၊ ပညာရှင်များ၏ အကူအညီဖြင့် မြန်မာ နိုင်ငံ၏ ပညာရေးနှင့် ကျန်းမာရေးနယ်ပယ်တွင် အရေးကြီးသည့်စီမံကိန်းများ အကောင်အထည်ဖော် နိုင်ခဲ့ကြောင်း၊ ယခုလက်ရှိတွင်လည်း ရုရှားနိုင်ငံက မြန်မာ့စက်မှုစီးပွားရေး အခန်းကဏ္ဍများတွင် အကူအညီပေးလျက်ရှိကြောင်း၊ ပြည်တွင်းရေး

အခြေအနေကိုစွန့်ခွာပေး ကောင်းမွန်စေရန်အတွက် လည်း ထောက်ခံအားပေးနေကြောင်း ပူးတွဲ ကြေညာချက်ထုတ်ပြန်ခဲ့သည်။

လွန်ခဲ့သည့်နှစ်မှစ၍ ၄၀ ရာခိုင်နှုန်းခန့်တိုးမြှင့် ခဲ့သည့် ကုန်သွယ်မှုနှင့် ရင်းနှီးမြုပ်နှံမှုမြှင့်မား တိုးတက်လာပုံကို မီးမောင်းထိုးပြသည်။ အပြန် အလှန် ကုန်သွယ်ရေးတိုးတက်မြှင့်မားစေရန် အဆင်သင့်ရှိနေကြောင်း လမ်းဖွင့်ပြောဆိုသည်။ ဆိုခဲ့သလိုပင် မြေပြင်၌လည်း နှစ်နိုင်ငံအစိုးရ အချင်းချင်း ပူးပေါင်းဆောင်ရွက်မှုကော်မရှင်က တက်တက်ကြွကြွ ပူးပေါင်းဆောင်ရွက်နေသည်မှာ လက်တွေ့သာမကတစ်ရပ်ဖြစ်၏။ မကြာသေးခင် ကပင် ကုန်သွယ်ရေးကော်မရှင်အစည်းအဝေးကို နေပြည်တော်တွင် ကျင်းပနိုင်ခဲ့သည်။

အသေးစားအကျမြူဓာတ်အားပေးစက်ရုံ ဆောက်လုပ်ရေးအတွက် သဘောတူညီ

စွမ်းအင်အခန်းကဏ္ဍအတွက် အရေးကြီးဆုံး သော မဟာဗျူဟာမြောက် ပူးပေါင်းဆောင်ရွက်နိုင်မှု မှာ မြန်မာနိုင်ငံတွင် အသေးစားအကျမြူဓာတ်အား ပေးစက်ရုံဆောက်လုပ်ရေးအတွက် သဘော တူညီခဲ့ခြင်းဖြစ်သည်။ လျှပ်စစ်ဓာတ်အား ပေါပေါ များများပေးနိုင်တော့မည်အစီအစဉ်ပင်ဖြစ်သည်။ လျှပ်စစ်ဓာတ်အားနှင့်ဆက်စပ်၍ စီးပွားရေး၊ အလုပ်အကိုင်အခွင့်အလမ်းနှင့် ပညာရပ်ပိုင်းဆိုင်ရာ များအထိပါ လွှမ်းခြုံအကျိုးပြုစေနိုင်မှာ အသေအချာ ပင်ဖြစ်သည်။ အခြားသောစက်မှုနှင့် အဆင့်မြင့် နည်းပညာနယ်ပယ်များတွင်လည်း ပူးတွဲစီမံကိန်း တစ်ရပ်ဖြင့် အကောင်အထည်ဖော်လျက်ရှိသည်။

ရုရှားနိုင်ငံ၏ အကာသနယ်ပယ်အောင်မြင်မှု နှင့်ပတ်သက်၍ မိမိတို့နိုင်ငံကို ကူညီနိုင်မည့်အခန်း ကဏ္ဍ၊ ယဉ်ကျေးမှုနယ်ပယ်နှင့် လူသားချင်းစာနာ မှုနယ်ပယ်တို့တွင် ပူးပေါင်းဆောင်ရွက်မည့် အကြောင်း ပြောသည်။ နိုင်ငံခြားဆောင်ရွက်မှုနှင့် အပြန်အလှန် ဘာသာရေးဆိုင်ရာဌာနများ ခွင့်ပြု စေခြင်းဖြင့် သဘောထားကြီးမြင့်မှုနှင့် နှလုံးရည် ထက်မြက်မှုကို ပြသသည်။

မိမိတို့နိုင်ငံသည် လွတ်လပ်၍တက်ကြွပြီး ဘက်မလိုက်သောနိုင်ငံခြားရေးမူဝါဒကို ကျင့်သုံး သည့်၊ ကမ္ဘာ့ငြိမ်းချမ်းရေးနှင့် နိုင်ငံအချင်းချင်း မိတ်ဝတ်မပျက်သည့် ပေါင်းဖက်ဆက်ဆံရေးကိုသာ ရေးရွသောနိုင်ငံဖြစ်သည်။ အိမ်ရှင်နိုင်ငံခေါင်းဆောင် က နိုင်ငံတကာပြဿနာအများစုနှင့်ပတ်သက်၍

ရုရှား-မြန်မာ ရပ်တည်ချက်များ ကိုက်ညီကြောင်း ဆိုသည်။ သူ့အနေဖြင့် အပြုသဘောဆောင်သည့် လုပ်ဆောင်ချက်များမှတစ်ဆင့် နှစ်နိုင်ငံပူးပေါင်း ဆောင်ရွက်ရေးနယ်ပယ်အသီးသီးတွင် ဆတက် ထမ်းပိုးတိုးတက်လာမည်ဟု ခိုင်ခိုင်မာမာ ယုံကြည် ကြောင်း ပြောဆိုသွားသည်။ ရုရှားဖက်ဒရေရှင်း နိုင်ငံသမ္မတ၏ တည်ငြိမ်သည့်အပြောတွင် ရည်မှန်းချက်ပါသည်ကို သတိပြုမိသည်။

နိုင်ငံတော်အကြီးအကဲက ရုရှားနိုင်ငံမှာ အရေးပါပြီး ယုံကြည်ရသည့် မိတ်ဆွေနိုင်ငံဖြစ်သဖြင့် အပြန်အလှန်ယုံကြည်မှု၊ နားလည်မှု၊ လေးစားမှု များနှင့် အခြေခံတည်ဆောက်ထားသည့် နှစ်နိုင်ငံ ဆက်ဆံရေးကို အထူးတန်ဖိုးထားပါကြောင်း မီဒီယာများရှေ့မှောက်တွင် အလေးအနက်ထား ပြောသည်။ အကြီးအကဲက နှစ်နိုင်ငံအကြား ၇၇ နှစ်ကျော် ကြာမြင့်ခဲ့ပြီဖြစ်သော သံတမန်ဆက်ဆံ ရေးနှင့် ချစ်ကြည်ရင်းနှီးမှုတို့ ပိုမိုနက်ရှိုင်းလာ သည့်နည်းတူ နယ်ပယ်စုံ၌ ပူးပေါင်းဆောင်ရွက်မှုများ ပိုမိုအောင်မြင်တိုးတက်လျက်ရှိသည်ကို ညွှန်းဆိုခြင်း ဖြစ်သည်။

အကျိုးတူကဏ္ဍစုံ ပူးပေါင်းဆောင်ရွက်မှုများ အရှိန်အဟုန်တိုးမြှင့်နိုင်တော့မည်

ခရီးစဉ်အတွင်း ရုရှားဖက်ဒရေရှင်းနိုင်ငံ သမ္မတကြီးနှင့် နှစ်နိုင်ငံ၏ နိုင်ငံတကာအခြေအနေ အရပ်ရပ်အပေါ် ကျယ်ပြန့်စွာ ဆွေးနွေးနိုင်ခဲ့မှုကို လည်း မမေ့မကျန်စကားဆိုသည်။ ထိုအတူ ရုရှား နိုင်ငံ အစိုးရအဖွဲ့ဝန်ကြီးချုပ်၊ လွှတ်တော်ဥက္ကဋ္ဌနှစ်ဦး တို့နှင့် တွေ့ဆုံဆွေးနွေး၍ စီးပွားရေးဖွံ့ဖြိုးတိုးတက်မှု ပူးပေါင်းဆောင်ရွက်ရေးနှင့် နှစ်နိုင်ငံဆက်ဆံရေး ပိုမိုမြှင့်တင်ရေးတို့အတွက် အခြေအနေကောင်းများ ကိုလည်း ပြောကြားသည်။ အကြီးအကဲညွှန်း ဆိုသကဲ့သို့ပင် မိတ်ဆွေကောင်း၊ မိတ်ဆွေဟောင်း နိုင်ငံများပီပီ နှစ်ဖက်ယုံကြည်စိတ်ချစွာ ဆွေးနွေး နိုင်မှုများကြောင့် သဘောတူညီချက် ၁၀ ခုကို လက်မှတ်ရေးထိုးနိုင်ခဲ့ပြီဖြစ်သည်။ ခရီးစဉ်အတွင်း မှာပင် စိန့်ပီတာစဘတ်မြို့နှင့် နီပိုစီဗစ်မြို့တွင် မြန်မာကောင်စစ်ဝန်ရုံးများကို တရားဝင်ဖွင့်လှစ်သွား မည်ဖြစ်သည်။ သို့အတွက် နှစ်နိုင်ငံအကြား ဆွေးနွေးဖလှယ်မှုများနှင့် ပူးပေါင်းဆောင်ရွက်မှုများ ကို ဆက်လက်တိုးချဲ့ ဆောင်ရွက်သွားနိုင်မည် ဖြစ်သည်။ ကုန်သွယ်ရေး၊ စီးပွားရေး၊ ကာကွယ်ရေး၊ သိပ္ပံနှင့်နည်းပညာ၊ လျှပ်စစ်စွမ်းအား၊ စက်မှုနှင့် စွမ်းအင်ကဏ္ဍတို့အပါအဝင် အကျိုးတူကဏ္ဍစုံ ပူးပေါင်းဆောင်ရွက်မှုများတွင် ရရှိပြီးဖြစ်သော အခြေအနေကောင်းများကို ဆက်လက်သယ်ဆောင် ၍ အရှိန်အဟုန် တိုးမြှင့်နိုင်တော့မည်ဖြစ်သည်။

ရုရှားနိုင်ငံ၏ အချုပ်အခြာအာဏာတည်တံ့ ခိုင်မြဲရေးနှင့် ကမ္ဘာကြီးတည်ငြိမ်အေးချမ်းရေး အတွက် ဆောင်ရွက်နေသည့်ကိစ္စရပ်မှန်သမျှကို မြန်မာနိုင်ငံက အပြည့်အဝရပ်တည်ကြောင်းနှင့် နောင်အနာဂတ်ကာလတွင်လည်း နှစ်နိုင်ငံအကြား အပြည်ပြည်ဆိုင်ရာမျက်နှာစာတွင် နီးကပ်စွာ ဆက်လက်ပူးပေါင်း ဆောင်ရွက်သွားမည်ဖြစ် ကြောင်း နိုင်ငံတော်အကြီးအကဲက လေးနက် တည်ကြည်စွာ ထပ်လောင်းပြောကြားသည်။ ရုရှား ဖက်ဒရေရှင်းနိုင်ငံသမ္မတကြီးအား အခါအခွင့်သင့် သည့်အခါတွင် မြန်မာနိုင်ငံသို့ ချစ်ကြည်ရေးခရီး လာရောက်နိုင်ရန် အပြန်အလှန်ဖိတ်မန္တကပြုခြင်း အားဖြင့် နှစ်နိုင်ငံ ပူးတွဲကြေညာခြင်းအစီအစဉ်ကို လှပစွာအနားသတ်လိုက်လေသည်။

ပြင်ပရှိ ဩကာသလောကဓာတ်တစ်ခွင်၌ နေ့တစ်နေ့ ကုန်ဆုံးတော့မည်ဖြစ်သော်လည်း နိုင်ငံခြားဆောင်ရွက်မှုများ၏ သတင်းစကားကို စောင့်မျှော်နေကြသော သက်ဆိုင်ရာပြည်သူတို့၏ ရင်တွင်းကိုယ်စိတ်၌ ပိုမိုအားကောင်းသော မျှော်လင့် ချက်ရောင်စဉ်တန်းများဖြင့် လင်းလက်တောက်ပ နေကြလိမ့်မည်ဟု...။ ။



တစ်နိုင်ငံလုံး ပီတိဖုံး

- ☆ ရှာရှာနှင့် မြန်မာ မြန်မာနှင့် ဘယ်လာရစ် ချစ်ကြည်မှု ဖော်ညွှန်းကာ၊
- ☆ နှုတ်ခွန်းချိချိနဲ့ ကြိုဆိုကာ ရွှင်ကြည်လန်းလို့ ဝမ်းပန်းတသာ၊
- ☆ အရေးထားတာမို့ တလေးတစား ဆက်ဆံကာ ထက်သန်စွာ ဆွေးနွေး။
- ☆ အဆွေခေါင်းဆောင်တို့ အရှည်ကောင်းအောင် ပျူဟာခင်း ပွင့်လင်းတယ်လေး။
- ☆ ခိုင်သန်အတွေးရယ်နဲ့ နိုင်ငံရေး စစ်ရေး လူမှုရေး စီးပွားရေး ဖွံ့ဖြိုးရေး အထွေထွေ၊
- ☆ ခရီးတွင်ပါပေ နည်းပညာ လက်ဆင့်ကမ်းလို့ လမ်းပြမှုဝေ၊
- ☆ အဟောဝတပါပဲ သဘောကျ အချက်အလက်တွေ ကျက်သရေရှိ ဝင့်မြူး။
- ☆ မင်္ဂလာ ရွှေခရီးမှာလ ရွှေအသီး ရွှေအနံနဲ့ ရွှေတွေလှုံ ရွှေရောင်လွမ်းတယ် ရွှေလမ်းဖြောင့်ဖြူး။
- ☆ ရွှေလမ်းဖောက်ပါလို့ ရွှေလမ်းလျှောက် ပြန်အလာ၊ တို့နိုင်ငံ ခေါင်းဆောင်ကြီးရဲ့ ခရီးက သာ၊ သောင်းသောင်းဖြ ကြိုဆိုကာ ဘေးဝဲယာ တစ်လျှောက်လုံး။ ထောမနာလှုံ ဩဘာသံ ဘဝင်ထီ ပီတိတွေဖုံး။ ။

အဘိဓမ္မဟာရဋ္ဌဂုရု အဘိဓမ္မအဂ္ဂမဟာသဒ္ဓမ္မဇောတိက ရွှေကျင်နိကာယ အဓိပတိမဟာနာယက သီတဂူဆရာတော် ဒေါက်တာအရှင်ဉာဏိဿရ၏ သက်တော်(၈၈)နှစ်ပြည့် ဝိဇာတမွေးနေ့အလှူတော်မင်္ဂလာ ပထမနေ့တွင် သာသနာ့နွယ်ဝင် သီလရှင်အပါး ၁၀၀၀ အတွက် ဆွမ်းဆန်တော်၊ ဆီ၊ ပဲ၊ ဆေးနှင့် လှူဖွယ်ပစ္စည်းများ လှူဒါန်း

နေပြည်တော် မတ် ၁၁

အဘိဓမ္မဟာရဋ္ဌဂုရု အဘိဓမ္မအဂ္ဂမဟာသဒ္ဓမ္မဇောတိက ရွှေကျင်နိကာယ အဓိပတိမဟာနာယက သီတဂူဆရာတော် ဒေါက်တာ အရှင်ဉာဏိဿရ၏ သက်တော်(၈၈)နှစ်ပြည့် ဝိဇာတမွေးနေ့အလှူတော် မင်္ဂလာပထမနေ့တွင် သာသနာ့နွယ်ဝင်သီလရှင် အပါး ၁၀၀၀ အတွက် ဆွမ်းဆန်တော်၊ ဆီ၊ ပဲ၊ ဆေးနှင့် လှူဖွယ်ပစ္စည်းများ လောင်းလှူပွဲကို ယနေ့နံနက် ၇ နာရီက စစ်ကိုင်းတောင်ရိုးရှိ သီတဂူအပြည်ပြည်ဆိုင်ရာ ဝိပဿနာတက္ကသိုလ်၌ ကျင်းပသည်။

မေတ္တာပို့အမျှပေးဝေ

ဦးစွာ စစ်ကိုင်းတောင်ရိုးတွင် ဝိပဿနာတရားများ ပွားများ အားထုတ်လျက်ရှိကြသည့် သာသနာ့နွယ်ဝင်သီလရှင် ဆရာကြီး/ ဆရာလေးများက ကျောင်းတိုက်များအလိုက် စနစ်တကျစီတန်း၍ အလှူခံကြကြရာ စစ်ကိုင်းတိုင်းဒေသကြီးအစိုးရအဖွဲ့မှ တာဝန်ရှိသူများ၊

စစ်ကိုင်းမြို့ရှိ ဌာနဆိုင်ရာများ၊ ပြည်တွင်း/ပြည်ပမှ စေတနာရှင် အလှူရှင်များနှင့် ဖိတ်ကြားထားသူများ တက်ရောက်လောင်းလှူကြ သည်။ ထို့နောက် သီတဂူဆရာတော် ဒေါက်တာအရှင်ဉာဏိဿရနှင့် အလှူခံကြရောက်လာကြသည့် ဆရာကြီး/ဆရာလေးများက ကောင်းမှု ကုသိုလ်များအတွက် မေတ္တာပို့အမျှပေးဝေကြသည်။

သီတဂူဆရာတော် ဒေါက်တာအရှင်ဉာဏိဿရ၏ သက်တော်(၈၈) နှစ်ပြည့် ဝိဇာတမွေးနေ့အလှူတော်တွင် စစ်ကိုင်းတိုင်းဒေသကြီး အစိုးရအဖွဲ့၊ စစ်ကိုင်းမြို့ရှိ ဌာနဆိုင်ရာများ၊ ပြည်တွင်း/ပြည်ပမှ စေတနာရှင်အလှူရှင်များက ဆွမ်းဆန်တော်အိတ် ၁၀၀၀၊ ဆီပိဿာ ၂၀၀၀၊ ပဲတစ်ပြည်ဝင်အိတ် ၁၀၀၀ နှင့် လှူဖွယ်ပစ္စည်းများကို စစ်ကိုင်း တောင်ရိုးရှိ သီလရှင်စာသင်တိုက်များမှ သာသနာ့နွယ်ဝင်သီလရှင် ဆရာကြီး/ဆရာလေးများအား လောင်းလှူခဲ့ကြကြောင်း သိရသည်။

သတင်းစဉ်

စာမျက်နှာ ၇ မှ

ထိုသို့ ဆောင်ရွက်ရာတွင် အီတာလျှံ-ထိုင်း ဆောင်ရွက်သည့် ကိစ္စများ ပြီးမြောက်သွားသော် လည်း ဥပဒေကြောင်းအရ ဆက်လက် ရှင်းလင်းဆောင်ရွက် ရမည့်ကိစ္စရပ်များကို အဆင်ပြေ ချောမွေ့စွာဖြင့် သက်ဆိုင်ရာ ဥပဒေပညာရှင်များဖြင့် လုပ်ထုံး လုပ်နည်းများနှင့်အညီ ဆောင်ရွက် သွားရန် အရေးကြီးကြောင်း၊ ထိုသို့ ဆောင်ရွက်ရာတွင် လာရောက် ရင်းနှီးမြှုပ်နှံသူ အပါအဝင် သုံးဦးသုံးဖလှယ် Win-Win Situation ဖြစ်ရန် ဆောင်ရွက်သွားကြရန်လိုကြောင်း။

ဆက်လက်၍ ၂၀၂၄-၂၀၂၅ ဘဏ္ဍာနှစ်တွင် ပြုလုပ်သည့် ဒုတိယအကြိမ် အစည်းအဝေးဖြစ် သည့်အတွက် ယခင်အစည်းအဝေး ဆုံးဖြတ်ချက်များ အပေါ် သက်ဆိုင်ရာ ကဏ္ဍအလိုက် ဆောင်ရွက်ပြီးစီးမှု အခြေအနေ များကို တင်ပြပေးရန်၊ အထူး စီးပွားရေးဇုန်အလိုက် ဖြစ်ပေါ် တိုးတက်မှုများနှင့် ရှေ့လာမည့် ကာလများတွင် ဆောင်ရွက်မည့်

အစီအမံများကို သက်ဆိုင်ရာ စီမံခန့်ခွဲမှု ကော်မတီများက တင်ပြပေးရန်နှင့် ဇုန်အလိုက် အနာဂတ်အတွက် ကြိုတင် ပြင်ဆင်မှုများ၊ ဆောင်ရွက်သင့် သည့်များကို ဆောင်ရွက်ထားမှ သာ အချိန်မရွေးလာရောက်ရင်းနှီး မြှုပ်နှံသူများနှင့် လုပ်ငန်းများ အခက်အခဲမရှိ ချိတ်ဆက်ဆောင် ရွက်နိုင်မည် ဖြစ်သည့်အတွက် မြန်မာအထူးစီးပွားရေးဇုန်ဆိုင်ရာ ဗဟိုအဖွဲ့ဝင်များကလည်း အထူး စီးပွားရေးဇုန်များနှင့် ပတ်သက်ပြီး သက်ဆိုင်ရာ ကဏ္ဍအလိုက် ဝိုင်းဝန်းအကြံပြု ဆွေးနွေးပေးရန် တိုက်တွန်းလိုကြောင်း ပြောကြား သည်။

ထို့နောက် မြန်မာအထူးစီးပွား ရေးဇုန်ဆိုင်ရာဗဟိုအဖွဲ့ အတွင်း ရေးမှူး(၁) ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာကံဇော်က မြန်မာအထူး စီးပွားရေးဇုန်များ၊ နိုင်ငံတော် ဝန်ကြီးချုပ် ခရီးစဉ်အတွင်း ထူးစည်းအစည်းအဝေးသို့ စပ်လျဉ်း၍ ရင်းနှီးမြှုပ်နှံမှုဆိုင်ရာ

ကိစ္စရပ်များကို ရှင်းလင်းတင်ပြ သည်။ ယင်းနောက် မြန်မာအထူး စီးပွားရေးဇုန်ဆိုင်ရာ ဗဟိုအဖွဲ့ အတွင်းရေးမှူး(၂) စီးပွားရေးနှင့် ကူးသန်းရောင်းဝယ်ရေး ဝန်ကြီး ဌာန ပြည်ထောင်စုဝန်ကြီး ဦးထွန်းအံက မြန်မာအထူးစီးပွား ရေးဇုန်၏ ၂၀၂၄-၂၀၂၅ ဘဏ္ဍာနှစ် ပထမအကြိမ် အစည်းအဝေး ဆုံးဖြတ်ချက်များအပေါ် အကောင် အထည်ဖော်ဆောင်ရွက်ထားရှိမှု အခြေအနေများကို ရှင်းလင်း တင်ပြသည်။

ဆက်လက်၍ သီလဝါအထူး စီးပွားရေးဇုန်၊ ကျောက်ဖြူအထူး စီးပွားရေးဇုန်နှင့် ထားဝယ်အထူး စီးပွားရေးဇုန်များမှ စီမံခန့်ခွဲမှု ကော်မတီဥက္ကဋ္ဌများက မြန်မာ အထူးစီးပွားရေးဇုန်ဆိုင်ရာ ဗဟို အဖွဲ့ အစည်းအဝေးသို့တင်ပြသည့် အမှာစာများကို ဖတ်ကြားတင်ပြ ကြပြီး အတည်ပြုချက်ရယူကြ သည်။

ထို့နောက် ပြည်ထောင်စုဝန်ကြီး များနှင့် အစည်းအဝေးသို့ တက် ရောက် လာကြသူများက

အကြံပြုချက်များနှင့် အထူး စီးပွားရေးဇုန်များအလိုက် လုပ်ငန်း ဆောင်ရွက်နေမှုဆိုင်ရာ ကိစ္စများ နှင့်ပတ်သက်၍ သက်ဆိုင်ရာ ကဏ္ဍများအလိုက် ဆွေးနွေးတင်ပြ ကြသည်။

ယင်းနောက် မြန်မာအထူး စီးပွားရေးဇုန်ဆိုင်ရာ ဗဟိုလုပ်ငန်း အဖွဲ့အတွင်းရေးမှူးက မြန်မာ အထူးစီးပွားရေးဇုန်ဆိုင်ရာ ဗဟို အဖွဲ့၏ ၂၀၂၄-၂၀၂၅ ဘဏ္ဍာနှစ် ဒုတိယအကြိမ် အစည်းအဝေး ဆုံးဖြတ်ချက်မှုကြမ်းကို ဖတ်ကြား တင်ပြပြီး အတည်ပြုချက်ရယူ သည်။

ထို့နောက် မြန်မာအထူးစီးပွား ရေးဇုန်ဆိုင်ရာ ဗဟိုအဖွဲ့ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် က ရှင်းလင်းဆွေးနွေးတင်ပြ ချက်များနှင့်စပ်လျဉ်း၍ လိုအပ် သည့်များကို ပေါင်းစပ်ညှိနှိုင်း ဆောင်ရွက်ပေးပြီး နိဂုံးချုပ် အမှာစကား ပြောကြားကာ အစည်းအဝေးကို ရုပ်သိမ်းလိုက် ကြောင်း သိရသည်။

သတင်းစဉ်

ရေနံ့သာမောင်ကျော်ညွန့်

နေပြည်တော်ကောင်စီဥက္ကဋ္ဌ ဦးသန်းထွန်းဦး ကမ္ဘာ့စားသုံးသူအခွင့်အရေးများနေ့ အထိမ်းအမှတ်အခမ်းအနားတက်ရောက်

နေပြည်တော် မတ် ၁၁

၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့ အထိမ်းအမှတ်အခမ်းအနားကို ယနေ့မွန်းလွဲပိုင်းတွင် ပျဉ်းမနားခရိုင်အထွေထွေအုပ်ချုပ်ရေးဦးစီးဌာန ရုံး အစည်းအဝေးခန်းမ၌ ကျင်းပရာ နေပြည်တော်ကောင်စီဥက္ကဋ္ဌဦးသန်းထွန်းဦး၊ နေပြည်တော်ကောင်စီဝင်များ၊ နေပြည်တော်ကောင်စီ အတွင်းရေးမှူး၊ စားသုံးသူရေးရာဦးစီးဌာန(ရုံးချုပ်)နှင့် မူပိုင်ခွင့်ဦးစီးဌာန(ရုံးချုပ်)တို့မှ ညွှန်ကြားရေးမှူးနှင့် တာဝန်ရှိသူများ၊ နေပြည်တော်စားသုံးသူရေးရာ ကော်မတီဝင်များ၊ နေပြည်တော်အဆင့် ဌာနဆိုင်ရာများနှင့် ကုန်သည်လုပ်ငန်းရှင်များ တက်ရောက်ကြသည်။

ပြောကြား

ဦးစွာ နေပြည်တော်ကောင်စီဥက္ကဋ္ဌဦးသန်းထွန်းဦးက ကမ္ဘာ့စားသုံးသူအခွင့်အရေးများနေ့ အခမ်းအနားကို ကမ္ဘာ့နိုင်ငံများတွင် အလေးထားကျင်းပလျက်ရှိကြပြီး ယခုနှစ် ကမ္ဘာ့စားသုံးသူအခွင့်အရေးများနေ့၏ ဆောင်ပုဒ်မှာ “လူနေမှုဘဝ အစဉ်တည်တံ့ဖို့ မျှတအသွင်ကူးပြောင်းစို့” ဖြစ်ပြီး ကမ္ဘာ့စားသုံးသူသမဂ္ဂက ရွေးချယ်သတ်မှတ်ခြင်းဖြစ်ကြောင်း၊ စားသုံးသူပြည်သူများအနေဖြင့် စားသုံးသူအခွင့်အရေးများကို သိရှိမှသာ မိမိတို့ရရှိမည့် အခွင့်အရေးများကို သိရှိတောင်းဆိုနိုင်မည်ဖြစ်ကြောင်း၊



စားသုံးသူကာကွယ်ရေးဥပဒေပြဋ္ဌာန်းရခြင်း ရည်ရွယ်ချက်တွင် စားသုံးသူအခွင့်အရေးများ အပြည့်အဝရရှိနိုင်စေရန်နှင့် စိတ်ကျေနပ်မှု ရရှိစေရေးအတွက် အာမခံချက်ပေးနိုင်သော အရည်အသွေးမြင့်မားသည့် ကုန်စည်နှင့်ဝန်ဆောင်မှုများကို ဖော်ဆောင်ဖြည့်ဆည်းပေးနိုင်စေရန် စားသုံးသူရေးရာဦးစီးဌာနက အကောင်အထည်ဖော် ဆောင်ရွက်လျက်ရှိသည့်

အပြင် လူနေမှုဘဝအစဉ်တည်တံ့စေရန်အတွက် မျှတသော အသွင်ကူးပြောင်းရာတွင် ပါဝင်သူအားလုံး အခွင့်အရေး တန်းတူညီမျှ ရရှိစေရန်နှင့် အကျိုးကျေးဇူးခံစားနိုင်ရန် ဆောင်ပုဒ်နှင့်အညီ စားသုံးသူပြည်သူများအားလုံး အတူတကွပူးပေါင်းပါဝင်ဆောင်ရွက်သွားရန် ပြောကြားသည်။

ထို့နောက် စားသုံးသူရေးရာဦးစီးဌာန(ရုံးချုပ်)

မှ ညွှန်ကြားရေးမှူးက ကမ္ဘာ့စားသုံးသူ အခွင့်အရေးများနေ့ဆိုင်ရာများကိုလည်းကောင်း၊ မူပိုင်ခွင့်ဦးစီးဌာန(ရုံးချုပ်)မှ ညွှန်ကြားရေးမှူးက မူပိုင်ခွင့်ဆိုင်ရာကိစ္စရပ်များကို လည်းကောင်း၊ စားသုံးသူရေးရာဦးစီးဌာန(ရုံးချုပ်)မှ လက်ထောက် ညွှန်ကြားရေးမှူးက အွန်လိုင်းစနစ်ဖြင့် ရောင်းချခြင်းလုပ်ငန်းနှင့် ကုန်အညွှန်းအမှတ်အသားဆိုင်ရာ သိကောင်းစရာများကိုလည်းကောင်း ရှင်းလင်းတင်ပြကြသည်။

ယင်းနောက် စားသုံးသူရေးရာဦးစီးဌာန၏ စားသုံးသူကာကွယ်ရေးဆိုင်ရာလုပ်ငန်း ဆောင်ရွက်မှု Video Clip ပြသပြီး စားသုံးသူရေးရာဦးစီးဌာန ဝန်ထမ်းများက ဂုဏ်ပြုသီချင်းဖြင့် တေးသရုပ်ဖော်အက၊ စားသုံးသူကာကွယ်ရေးဆိုင်ရာ ဈေးကွက်စောင့်ကြည့်စစ်ဆေးခြင်း ခေါင်းစဉ်ဖြင့် သရုပ်ဖော်အကများဖြင့် တင်ဆက်ကြသည်။

ဆက်လက်၍ နေပြည်တော်ကောင်စီဥက္ကဋ္ဌနှင့် တာဝန်ရှိသူများသည် နေပြည်တော် စားသုံးသူရေးရာဦးစီးဌာနမှ ခင်းကျင်းပြသထားသည့် ပြခန်းများ၊ နေပြည်တော်ဒေသတွက် MSME ထုတ်ကုန်များတွင် FDA ထောက်ခံချက်နှင့် ကုန်အညွှန်းအမှတ်အသားဖော်ပြမှုစိစစ်ထားသော ကုန်စည်များကို လှည့်လည်ကြည့်ရှုအားပေးခဲ့ကြောင်း သိရသည်။

သတင်းစဉ်

ဧရာဝတီတိုင်းဒေသကြီး၌ ကမ္ဘာ့စားသုံးသူအခွင့်အရေးများနေ့ အထိမ်းအမှတ်အခမ်းအနား ကျင်းပ

ပုသိမ် မတ် ၁၁

ဧရာဝတီ တိုင်းဒေသကြီး ဝန်ကြီးချုပ် ဦးတင်မောင်ဝင်းနှင့် အဖွဲ့သည် ယနေ့မွန်းလွဲပိုင်းတွင် ပုသိမ်မြို့ မြို့တော်ခန်းမ၌ ကျင်းပ

သည့် ကမ္ဘာ့စားသုံးသူအခွင့်အရေးများနေ့အထိမ်းအမှတ် အခမ်းအနားသို့ တက်ရောက်သည်။ အခမ်းအနားတွင် တိုင်းဒေသကြီးဝန်ကြီးချုပ်က စားသုံးသူများ

၏ အခွင့်အရေးနှင့် လိုအပ်ချက်များအကြောင်းကို ကမ္ဘာလုံးဆိုင်ရာ အသိပညာပေးသည့်နေ့အား အထိမ်းအမှတ်ပြုသည့် ကမ္ဘာ့စားသုံးသူအခွင့်အရေးများနေ့ဖြစ်

ကြောင်း၊ နှစ်စဉ် မတ်လ ၁၅ ရက်ရောက်တိုင်း စားသုံးသူများ၏ အခွင့်အလမ်းများကို ဂရုပြုကာ အလေးထားမြှင့်တင်သည့်အနေဖြင့် ကမ္ဘာ့စားသုံးသူအခွင့်အရေးများနေ့ အခမ်းအနားကို အပြည်ပြည်ဆိုင်ရာ စားသုံးသူများအဖွဲ့ကဦးဆောင်၍ နှစ်စဉ် နှစ်တိုင်း ကျင်းပဆောင်ရွက်ခြင်းဖြစ်ကြောင်း၊ စားသုံးသူတိုင်းသည် ကောင်းမွန်ရှင်သန်သော ပတ်ဝန်းကျင်ကို ရရှိခံစားပိုင်ခွင့်အပြည့်အဝရရှိကြောင်း၊ လူသားတိုင်းသည် စဉ်ဆက်မပြတ်ဖွံ့ဖြိုးတိုးတက်နေသော ကောင်းမွန်ရှင်သန်သော ပတ်ဝန်းကျင်ကောင်းအား ရရှိခံစားနိုင်ရန်အတွက် စီးပွားရေးလုပ်ငန်းရှင်၊ စားသုံးသူနှင့် အစိုးရတို့ပါမကျန် ပူးပေါင်း၍ လူ့ဘောင်လောက ဖွံ့ဖြိုးတိုးတက်မှုနှင့် သဘာဝပတ်ဝန်းကျင်

ရေရှည်တည်မြဲရေးတို့ကို အတူတကွ ရှိလာအောင် မျှတသော ကူးပြောင်းမှုများ စတင်ဆောင်ရွက်ရန် လိုအပ်လာပြီ ဖြစ်ကြောင်းကို “လူနေမှုဘဝ အစဉ်တည်တံ့ဖို့ မျှတအသွင်ကူးပြောင်းစို့”ဟူသော ဆောင်ပုဒ်ဖြင့် အသိပေးပြောကြားလိုကြောင်းနှင့် ယနေ့ကျင်းပသည့် ကမ္ဘာ့ စားသုံးသူများနေ့အား ဂုဏ်ပြုကြိုဆိုကြောင်း အမှာစကားပြောကြားသည်။ ဆက်လက်၍ တိုင်းဒေသကြီးဝန်ကြီးချုပ်နှင့် ဧည့်သည်တော်များသည် ကမ္ဘာ့စားသုံးသူအခွင့်အရေးများနေ့ အထိမ်းအမှတ်အဖြစ်ပြသသည့် ဗီဒီယိုအား ကြည့်ရှုအားပေးခဲ့ပြီး ဧရာဝတီတိုင်းဒေသကြီး စားသုံးသူရေးရာကော်မတီ အတွင်းရေးမှူးက စားသုံးသူရေးရာ ဦးစီးဌာန၏ လုပ်ငန်း ဆောင်ရွက်ချက်များကို ရှင်းလင်းတင်ပြသည်။ ယင်းနောက် အခမ်းအနားသို့

ကြွရောက်လာသော ဧည့်ပရိသတ်များအား စားသုံးသူ တိုင်ကြားမှုအတွက် သရုပ်ပြစေ့စပ်ညှိနှိုင်းမှုဖြင့် သရုပ်ဖော်ပြသခဲ့ပြီး တိုင်းဒေသကြီး ဝန်ကြီးချုပ်နှင့် ဧည့်သည်တော်များသည် စားသုံးသူအခွင့်အရေးဆိုင်ရာ ပြသထားရှိမှုများအား လှည့်လည်ကြည့်ရှုအားပေးခဲ့သည်။ ဆက်လက်၍ အခမ်းအနား ဒုတိယပိုင်းကို ပြုလုပ်ရာ ဧည့်ပရိသတ်များအား တေးသီချင်းများဖြင့် ကပြဖျော်ဖြေခဲ့ပြီး ဧရာဝတီတိုင်းဒေသကြီးကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်အတွင်းရေးမှူးက သဘာဝပတ်ဝန်းကျင် စဉ်ဆက်မပြတ်တည်ရှိနိုင်ရေး ခေါင်းစဉ်ဖြင့် ရှင်းလင်းတင်ပြခဲ့ပြီး အခမ်းအနားသို့ တက်ရောက်လာသူများအား ဉာဏ်စမ်းမေးခွန်းများ မေးကာ ဆုများချီးမြှင့်ခဲ့ကြောင်း သိရသည်။ တိုင်းဒေသကြီး(ပြန်/ဆက်)



၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့ အခမ်းအနားသို့ တိုင်းဒေသကြီးဝန်ကြီးချုပ် ဦးမျိုးဆွေဝင်း တက်ရောက်ချီးမြှင့်

ပဲခူး မတ် ၁၁

၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့ အခမ်းအနားကို ပဲခူးမြို့ မြို့တော်ခန်းမ၌ ယနေ့နံနက်ပိုင်းက ကျင်းပရာ တိုင်းဒေသကြီးဝန်ကြီးချုပ်ဦးမျိုးဆွေဝင်း တက်ရောက်ချီးမြှင့်ခဲ့သည်။

ဦးစွာ တိုင်းဒေသကြီး ဝန်ကြီးချုပ်က ယနေ့ ကမ္ဘာ့ကြီးတွင် ကြုံတွေ့နေရသည့် စိန်ခေါ်မှုများ၊ အကျပ်အတည်းများနှင့် ပြောင်းလဲမှုများကြောင့် စားသုံးသူများ၏ အခွင့်အရေးများကို ပိုမိုကာကွယ်ရန် လိုအပ်လာကြောင်း၊ စားသုံးသူကာကွယ်ရေးလုပ်ငန်းသည် စားသုံးသူများအပေါ် ကာကွယ်စောင့်ရှောက်ပေးနေသည့်အပြင် စီးပွားရေးလုပ်ငန်းရှင်များအနေဖြင့်လည်း နိုင်ငံတကာအဆင့်မီ အရည်အသွေးမြင့်မားသည့် ကုန်စည်များကို ထုတ်လုပ်တင်ပို့ရောင်းချနိုင်သော အခွင့်အလမ်းများ ရရှိစေရန်အတွက် ဖော်ဆောင်ပေးရခြင်းဖြစ်ကြောင်း၊

၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့ ဆောင်ပုဒ်ဖြစ်သည့် “လူနေမှုဘဝ အစဉ်တည်တံ့ဖို့ မျှတအသွင်ကူးပြောင်းစို့” ဆိုသည့်အတိုင်း စားသုံးသူများ၏ ပိုမိုကောင်းမွန်သော အကာအကွယ်နှင့် စွမ်းဆောင်နိုင်မှုတို့အပြင် ကျန်းမာရေးနှင့် ညီညွတ်သော ရွေးချယ်မှု၊ ကောင်းမွန်သော လူနေမှုအဆင့်အတန်းနှင့် ပတ်ဝန်းကျင်ကောင်းများ ရရှိစေရေးဌာနဆိုင်ရာများ၊ အဖွဲ့အစည်းများ၊ လုပ်ငန်းရှင်များ၊ ပြည်သူများ ပူးပေါင်း၍ ဟန်ချက်ညီညီ စဉ်ဆက်မပြတ် ဆက်လက်ဆောင်ရွက်သွားကြစေလိုကြောင်း ပြောကြားသည်။

ထို့နောက် ပဲခူးတိုင်းဒေသကြီး စားသုံးသူရေးရာဦးစီးဌာန တိုင်းဒေသကြီးဦးစီးမှူး ဦးမြင့်ဝင်းက ကမ္ဘာ့စားသုံးသူအခွင့်အရေးများနေ့ အထိမ်းအမှတ် အခမ်းအနားကျင်းပနိုင်ခဲ့မှုနှင့် ၂၀၁၆ ခုနှစ်မှ ၂၀၂၅ ခုနှစ်အထိ အပြည်အပြည်ဆိုင်ရာစားသုံးသူများ



အဖွဲ့က သတ်မှတ်ထုတ်ပြန်ခဲ့သည့် ကမ္ဘာ့စားသုံးသူအခွင့်အရေးများနေ့ အထိမ်းအမှတ်ဆောင်ပုဒ်များနှင့်ပတ်သက်၍ ရှင်းလင်းပြောကြားသည်။

ထို့နောက် တိုင်းဒေသကြီး ဝန်ကြီးချုပ်ဦးမျိုးဆွေဝင်း၊ အစိုးရအဖွဲ့ဝင် ဝန်ကြီးများ၊ ဌာနဆိုင်ရာများ၊ လုပ်ငန်းရှင်များသည် ကျောင်းသား

ကျောင်းသူများနှင့်အတူ ၂၀၂၅ ခုနှစ်၊ ကမ္ဘာ့စားသုံးသူအခွင့်အရေးများနေ့ အထိမ်းအမှတ် Video Click အား ကြည့်ရှုခဲ့ကြသည်။ ယင်းနောက် ပြခန်းအတွင်း ပြသထားသည့် စားသုံးသူအခွင့်အရေးဆိုင်ရာ အသိပညာပေးပြခန်းအား လှည့်လည်ကြည့်ရှုခဲ့ကြောင်း သိရသည်။ တိုင်းဒေသကြီး(ပြန်/ဆက်)



၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့
World Consumer Rights Day 2025



လူနေမှုဘဝအစဉ်တည်တံ့ဖို့ မျှတအသွင်ကူးပြောင်းစို့
A Just Transition to Sustainable Lifestyles

၂၀၂၅ ခုနှစ်၊ မတ်လ ၁၅ ရက်

၂၀၂၅ အလွန် ဖျော့ခွဲစိုးမိတ်ကမ္ဘာတွင် မြန်မာနိုင်ငံ ကြုံတွေ့လာရမည့် စိန်ခေါ်မှုများနှင့် အခွင့်အလမ်းများ သုံးသပ်ဆွေးနွေးပွဲ

Forum on Myanmar Beyond 2025
Challenges and Opportunities in the Multipolar World

၂၀ - ၃ - ၂၀၂၅ MICG-1 ၊ နေပြည်တော်

ဟိုတယ်နှင့်ခရီးသွားလာရေးဝန်ကြီးဌာနတွင် မီးဘေးအန္တရာယ်ကြိုတင်ကာကွယ်ရေး အသိပညာပေးဟောပြောပွဲနှင့် သရုပ်ပြပွဲအခမ်းအနားကျင်းပ



နေပြည်တော် မတ် ၁၁
မီးဘေးအန္တရာယ်ကြိုတင်ကာကွယ်ရေး အသိပညာပေးဟောပြောပွဲနှင့် သရုပ်ပြပွဲအခမ်းအနားကို ယနေ့နံနက်ပိုင်းတွင် နေပြည်တော်ရှိ ဟိုတယ်နှင့်ခရီးသွားလာရေးဝန်ကြီးဌာန ကျောက်စိမ်းခန်းမ၌ ကျင်းပရာ ဒုတိယဝန်ကြီး ဦးဖြိုးဇော်စိုး၊ အမြဲတမ်းအတွင်းဝန်၊ ဒုတိယအမြဲတမ်းအတွင်းဝန်နှင့် ဒုတိယညွှန်ကြားရေးမှူးချုပ်များ၊ အရာထမ်း/အမှုထမ်းများ၊ မြန်မာနိုင်ငံ မီးသတ်ဦးစီးဌာနမှ တာဝန်ရှိသူများ တက်ရောက်ကြသည်။

ရှင်းလင်းပြောကြား
အခမ်းအနားတွင် ဒုတိယဝန်ကြီး ဦးဖြိုးဇော်စိုးက အဖွင့်အမှာစကား ပြောကြားပြီး မြန်မာနိုင်ငံ မီးသတ်ဦးစီးဌာနမှ တာဝန်ရှိသူတစ်ဦးက မီးလောင်မှုအခြေခံသဘောတရားများ၊ မီးဘေးကြိုတင်

ကာကွယ်ရေးနှင့် ရှောင်ကြဉ်ရမည့်အချက်များ၊ မီးငြိမ်းသတ်ရေးဆိုင်ရာ လုပ်ငန်းစဉ်များ၊ မီးငြိမ်းသတ်ရာတွင် တွေ့ကြုံရသည့် အတွေ့အကြုံများကို ရှင်းလင်းပြောကြားသည်။

ဆက်လက်၍ ဟိုတယ်နှင့်ခရီးသွားလာရေးဝန်ကြီးဌာန ဝန်ကြီးရုံး အုပ်ချုပ်ရေးနှင့် လူ့စွမ်းအားအရင်းအမြစ်စီမံခန့်ခွဲမှုဌာနမှ လက်ထောက်အတွင်းဝန်က ဝန်ကြီးဌာန၏ မီးဘေးလုံခြုံရေးစီမံချက်ပါ သာမန်အချိန်၊ မီးလောင်မှုဖြစ်ပေါ်ချိန်နှင့် မီးလောင်ကျွမ်းပြီးချိန်တို့တွင် လုပ်ဆောင်ရမည့် လုပ်ငန်းစဉ်များ၊ အဖွဲ့များ ဖွဲ့စည်းဆောင်ရွက်ထားရှိမှုများနှင့် ၎င်းတို့၏ လုပ်ငန်းတာဝန်များကို အသေးစိတ်ရှင်းလင်းတင်ပြသည်။

ထို့နောက် တက်ရောက်လာကြသူများက သိရှိလိုသည်များကို မေးမြန်းဆွေးနွေးကြပြီး မီးသတ်ဦးစီးဌာနမှ တာဝန်ရှိသူများက မီးငြိမ်းသတ်ခြင်းအား သရုပ်ပြရှင်းလင်းကာ ဝန်ထမ်းများက လက်တွေ့ပါဝင် ဆောင်ရွက်ခဲ့ကြောင်း သိရသည်။

သတင်းစဉ်

လွိုင်ကော်မြို့၌ ကမ္ဘာ့စားသုံးသူအခွင့်အရေးများနေ့ အထိမ်းအမှတ် အခမ်းအနားကျင်းပ

လွိုင်ကော် မတ် ၁၁
ကယားပြည်နယ် လွိုင်ကော်မြို့၌ ကမ္ဘာ့စားသုံးသူအခွင့်အရေးများနေ့ (World Consumer Right Day) အထိမ်းအမှတ် အခမ်းအနားကို ယနေ့နံနက်ပိုင်းက စားသုံးသူရေးရာဦးစီးဌာန ပြည်နယ်ဦးစီးမှူးရုံးခန်းမ၌ ကျင်းပသည်။

ဦးစွာ ပြည်နယ် စားသုံးသူရေးရာကော်မတီဥက္ကဋ္ဌ ပြည်နယ်အစိုးရအဖွဲ့ စီးပွားရေးရာဝန်ကြီးက ကမ္ဘာပေါ်ရှိ လူသားအားလုံးသည် စားသုံးသူများဖြစ်ပြီး စားသုံးသူအားလုံးသည်လည်း စားသုံးသူအခွင့်အရေးကို ပြည့်ပြည့်ဝဝရရှိခံစားရမည်ဖြစ်ကြောင်း၊ စားသုံးသူများ၏ အကျိုးစီးပွားကို ပိုမို



ဖွံ့ဖြိုးတိုးတက်ရန်အတွက် အဓိကကျသော၊ အားကောင်းသော လူသားအရင်းအမြစ်များ ဖြစ်ကြောင်း၊ စားသုံးသူအခွင့်အရေးနှင့် အဓိကသက်ဆိုင်မှုရှိသော SDG ပန်းတိုင်များ၏ ရည်မှန်းချက်များ ပြည့်မီအောင်မြင်စေရန် စားသုံးသူ အခွင့်အရေးများကို အားကောင်းစေပြီး လူနေမှုဘဝ

အစဉ်တည်တံ့နိုင်ရေး အတွက် အစိုးရ၊ လုပ်ငန်းရှင်များနှင့် စားသုံးသူများ ပူးပေါင်း၍ မည်သူတစ်ဦးတစ်ယောက်မျှ မကျန်ရစ်စေဘဲ မျှတအသွင်ကူးပြောင်းနိုင်ရေး အမျိုးသားရေး အသိစိတ်ဓာတ်ဖြင့် အားလုံးဝိုင်းဝန်းပူးပေါင်းဆောင်ရွက်ပေးကြရန် တိုက်တွန်းကြောင်း ပြောကြားသည်။

ထို့နောက် စားသုံးသူကာကွယ်ရေးဆိုင်ရာ Video Clip ကို ပြသခဲ့ပြီး စားသုံးသူရေးရာ ကော်မတီအတွင်းရေးမှူး ခေတ္တပြည်နယ်ဦးစီးမှူး ဦးမိုးညွန့်ဦးက စားသုံးသူကာကွယ်ရေးဆိုင်ရာ အကြောင်းအရာများနှင့် ပတ်သက်၍ ရှင်းလင်းပြောကြားခဲ့ကြောင်း သိရသည်။

ကိုတွတ်(ပြန်/ဆက်)

ဆေးဝါးတက္ကသိုလ်(ရန်ကုန်) ဘွဲ့နှင်းသဘင် အခမ်းအနားကျင်းပ



ရန်ကုန် မတ် ၁၁
ဆေးဝါးတက္ကသိုလ်(ရန်ကုန်) ၏ (၂၃)ကြိမ်မြောက်၊ (၂၄)ကြိမ်မြောက် ဘွဲ့နှင်းသဘင် အခမ်းအနားကို ယနေ့နံနက် ၉ နာရီတွင် ရန်ကုန်တက္ကသိုလ် ဘွဲ့နှင်းသဘင်ခန်းမ၌ ကျင်းပသည်။

ယနေ့ကျင်းပသည့် ဆေးဝါးတက္ကသိုလ်(ရန်ကုန်) ၏ ဘွဲ့နှင်းသဘင်အခမ်းအနားမှ ဆေးဝါးသိပ္ပံဘွဲ့ ၅၅ ဦး၊ ဆေးဝါးမဟာသိပ္ပံဘွဲ့ ၅၂ ဦးနှင့် ဆေးဝါးသိပ္ပံ

ပါရဂူဘွဲ့ ၄၆ ဦးတို့ကို သက်ဆိုင်ရာဘွဲ့များ ချီးမြှင့်အပ်နှင်းနိုင်ခဲ့ကြောင်း သိရသည်။

စင်မြင့်ပေါ်တွင် နေရာယူဦးစွာ ဆေးဝါးတက္ကသိုလ်(ရန်ကုန်) ပါမောက္ခချုပ် ပါမောက္ခဒေါက်တာ လတ်လတ်ဝင်းနှင့် ပညာရေးအဖွဲ့ဝင်များ၊ စီမံခန့်ခွဲရေး အဖွဲ့ဝင်များက သက်ဆိုင်ရာဝတ်ရုံများ ဝတ်ဆင်လျက် ဘွဲ့နှင်းသဘင် စင်မြင့်ပေါ်တွင် နေရာယူကြသည်။

ထို့နောက် ဘွဲ့ရ ကျောင်းသားကျောင်းသူများက အဓိဋ္ဌာန်ပြုကတိသစ္စာ ရွတ်ဆိုကြပြီး ဆေးဝါးတက္ကသိုလ်(ရန်ကုန်) ပါမောက္ခချုပ်က ဆေးဝါးသိပ္ပံပါရဂူဘွဲ့၊ ဆေးဝါးမဟာသိပ္ပံဘွဲ့နှင့် ဆေးဝါးသိပ္ပံဘွဲ့ ရရှိကြသူ ကျောင်းသား သက်ဆိုင်ရာဘွဲ့လက်မှတ်များ အပ်နှင်းပေးကာ ဂုဏ်ပြုအမှာစကား ပြောကြားသည်။

ဆေးဝါးတက္ကသိုလ် (ရန်ကုန်) မှ ဆေးဝါးသိပ္ပံဘွဲ့ ၅၅ ဦး၊ ဆေးဝါး မဟာသိပ္ပံဘွဲ့ ၅၂ ဦးနှင့် ဆေးဝါးသိပ္ပံပါရဂူဘွဲ့ ၄၆ ဦးကို သင်ကြားမွေးထုတ်ခဲ့ပြီးဖြစ်ကြောင်း သိရသည်။

သတင်းစဉ်

ကမ္ဘောဒီးယားနိုင်ငံ၏ ပြည်ပကုန်သွယ်မှုပမာဏ ကန်ဒေါ်လာ ၉ ဒသမ ၄၄ ဘီလီယံရှိလာ

ဖေဖော်ဝါရီ ၁၁

ကမ္ဘောဒီးယားနိုင်ငံ၏ နိုင်ငံတကာကုန်သွယ်မှု ပမာဏသည် ယခုနှစ် ပထမနှစ်လအတွင်း အမေရိကန်ဒေါ်လာ ၉ ဒသမ ၄၄ ဘီလီယံရှိလာခဲ့ပြီး ယမန်နှစ် အလားတူကာလထက် ၁၆ ရာခိုင်နှုန်း တိုးတက်လာကြောင်း ယနေ့ထုတ်ပြန်သည့် မှတ်တမ်းအရ သိရသည်။

ယခုနှစ် ပထမနှစ်လအတွင်း ပြည်ပကုန်တန်ဖိုး သည် ကန်ဒေါ်လာ ၄ ဒသမ ၄၆ ဘီလီယံရှိလာခဲ့ပြီး ယမန်နှစ် အလားတူကာလထက် ၁၁ ဒသမ ၉ ရာခိုင်နှုန်း ပိုမိုမြင့်တက်လာကာ သွင်းကုန်တန်ဖိုးမှာ ကန်ဒေါ်လာ ၄ ဒသမ ၉၈ ဘီလီယံရှိလာခဲ့ကြောင်း သိရသည်။ တရုတ်နိုင်ငံသည် ကမ္ဘောဒီးယားနိုင်ငံ၏ အကြီးဆုံးကုန်သွယ်ဖက်နိုင်ငံဖြစ်ကာ ၎င်း၏နောက်တွင် အမေရိကန်၊ ဗီယက်နမ်၊ ထိုင်းနှင့် ဂျပန်နိုင်ငံတို့ တည်ရှိနေသည်။ ကမ္ဘောဒီးယားနိုင်ငံ၏ ပို့ကုန်များမှာ အဝတ်အထည်၊ ဖိနပ်နှင့် ခရီးသွားထုတ်ကုန်၊ စက်ဘီး၊ တာယာ၊ ဆိုလာပြား၊ ရော်ဘာခြောက်၊



ကြိတ်ခွဲပြီးဆန်၊ ငှက်ပျောသီး၊ သီဟိုဠ်စေ့နှင့် ကွမ်းသီးနှင့် ခရီးသွားထုတ်ကုန်၊ ရေနံ၊ ဆောက်လုပ်ရေးပစ္စည်း၊ ဖုန်း၊ ဆိုင်ကယ်နှင့် လူသုံးကုန်ပစ္စည်းများဖြစ်

ကြောင်း သိရသည်။

ဒေသတွင်းပြီးပြည့်စုံသည့် စီးပွားရေးပူးပေါင်းဆောင်ရွက်မှုဆိုင်ရာ သဘောတူညီချက်နှင့် ကမ္ဘောဒီးယားနှင့် တရုတ်၊ တောင်ကိုရီးယားနှင့် အာရှစစ်ဘွားများပြည်ထောင်စုတို့အကြား ချုပ်ဆိုခဲ့သည့် လွတ်လပ်စွာကုန်သွယ်မှုဆိုင်ရာ သဘောတူညီချက်များသည် ကမ္ဘောဒီးယားနိုင်ငံ၏ ရေရှည် ပြည်ပ ပို့ကုန်မြှင့်တင်ရေးအတွက် အကူအညီပေးနေကြောင်း ကမ္ဘောဒီးယားနိုင်ငံ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန ပြောရေးဆိုခွင့်ရှိသူ ပန်ဆိုဗီချက်က ပြောကြားသည်။

ကမ္ဘောဒီးယားနိုင်ငံ၏ ပို့ကုန်များသည် တရုတ်နိုင်ငံနှင့် ဒေသတွင်းပြီးပြည့်စုံသည့် စီးပွားရေးပူးပေါင်းဆောင်ရွက်မှုဆိုင်ရာ သဘောတူညီချက်အဖွဲ့ဝင်နိုင်ငံများအပါအဝင် နိုင်ငံတကာဈေးကွက်တွင် ထိုးဖောက်ဝင်ရောက်ပြီး တင်ပို့မှုများမြင့်တက်မည်ဟု ယုံကြည်ကြောင်း ၎င်းကပြောကြားသည်။
ကိုးကား - ဆင်ဟွာ၊ ဘာသာပြန် - စိုးသူရ

အီရန်နိုင်ငံရှိ နျူကလီးယားစက်ရုံများကို တိုက်ခိုက်ပါက ပင်လယ်ကွေ့ဒေသရှိ နိုင်ငံများအတွက် သုံးစွဲရန် ရေရှည်မည်မဟုတ်ဟု ကာတာပြောကြား

တီဟီရန် မတ် ၁၁

အီရန်နိုင်ငံရှိ နျူကလီးယားစက်ရုံများကို အမေရိကန်က တိုက်ခိုက်ပါက ပင်လယ်ကွေ့ဒေသရှိ နိုင်ငံများအတွက် သုံးစွဲရန် ရေရှည်မည်မဟုတ်ကြောင်း ကာတာဝန်ကြီးချုပ် ရှိတ်ခိမိုဟာမက်အဗ္ဗူဒူရာမန် ဗင်ဂျန်ဆန်အယ်လ်သာနီက ပြောကြားသည်။

တိုက်ခိုက်မှု၏ အကျိုးဆက်အဖြစ် ပင်လယ်ကွေ့အတွင်းရှိ ရေများညစ်ညမ်းမှုဖြစ်ပွားကာ ကာတာနိုင်ငံကသုံးစွဲနေသည့် ရေများ သုံးရက်အတွင်း ကုန်သွားမည်ဟု ၎င်းကပြောကြားခဲ့သည်။

ဒေသအတွင်းရှိအခြားနိုင်ငံများလည်း သုံးစွဲမည့် ရေကုန်သွားနိုင်ကြောင်း ၎င်းကပြောကြားသည်။

ပင်လယ်ကွေ့ရှိ ရေများညစ်ညမ်းမှုကြောင့် ဂေဟစနစ်နှင့် ငါးဖမ်းလုပ်ငန်းများထိခိုက်စေနိုင်ကြောင်း ၎င်းကပြောကြားသည်။ အီရန်နိုင်ငံအား စစ်ရေးအရ တိုက်ခိုက်မည့်အရေးကို ကာတာနိုင်ငံက ဆန့်ကျင်ကြောင်းနှင့် အီရန်နှင့် အမေရိကန်အကြား သံတမန်နည်းလမ်းဖြင့် ဖြေရှင်းဆောင်ရွက်ရေးအတွက် ကာတာနိုင်ငံက ကူညီဆောင်ရွက်မည်ဟု ၎င်းက ပြောကြားသည်။

နျူကလီးယားစွမ်းအင်ကို နိုင်ငံဖွံ့ဖြိုးတိုးတက်ရေးအတွက် သုံးစွဲမည်ဟု အီရန်နိုင်ငံက ပြောကြားသည်။
ကိုးကား - သည်တိုင်းစံအော့ဖ်အိန္ဒိယ ဘာသာပြန် - စိုးသူရ



လက်ဘနွန်နိုင်ငံတောင်ပိုင်းတွင် အစွရေးတပ်ဖွဲ့များ တပ်စွဲထားခြင်းကို ခွင့်ပြုမည်မဟုတ်ကြောင်း ဟစ်ဇ်ဘိုလာပြောကြား

ဘေရွတ် မတ် ၁၁

လက်ဘနွန်နိုင်ငံတောင်ပိုင်းတွင် အစွရေးတပ်ဖွဲ့များ တပ်စွဲထားခြင်းကို ဟစ်ဇ်ဘိုလာအဖွဲ့က ခွင့်ပြုမည်မဟုတ်ကြောင်း ဟစ်ဇ်ဘိုလာအဖွဲ့ အတွင်းရေးမှူးချုပ် အန်အိန်းကွာဇန်က ယမန်နေ့တွင် ပြောကြားသည်။

အစွရေးသည် ပြီးခဲ့သည့်ကာလအတွင်း အပစ်အခတ်ရပ်စဲရေးကို ချိုးဖောက်သည့် ဆောင်ရွက်ချက်များကို လုပ်ဆောင်ခဲ့ကြောင်း ၎င်းက ပြောကြားသည်။

အပစ်အခတ်ရပ်စဲရေး သဘောတူညီချက်အရ အစွရေးတပ်ဖွဲ့များသည် လီတာနီမြစ်၏တစ်ဖက်သို့ ဆုတ်ခွာရမည်ဟုပြဋ္ဌာန်းထားသည်။ လက်ဘနွန်နိုင်ငံ၏ ပြည်တွင်းရေးတည်ငြိမ်စေရေးအတွက် ဟစ်ဇ်ဘိုလာအဖွဲ့က ရည်မှန်းဆောင်ရွက်နေကြောင်း ၎င်းကပြောကြားသည်။ အစွရေးအား တိုက်ခိုက်နိုင်ရန်အတွက် ဟစ်ဇ်ဘိုလာအဖွဲ့သည် လက်နက်တပ်ဆင်ထားခြင်းဖြစ်ပြီး အစွရေးအား ခုခံတိုက်ခိုက်

ခြင်းသည် လက်ဘနွန်နိုင်ငံသားများအတွက် နိုင်ငံကာကွယ်ခွင့် အခွင့်အရေးဖြစ်ကြောင်း ၎င်းက ပြောကြားသည်။ အစွရေးက လက်ဘနွန်နိုင်ငံအား တိုက်ခိုက်နေသရွေ့ ဟစ်ဇ်ဘိုလာအဖွဲ့က ခုခံတိုက်ခိုက်မည်ဖြစ်ပြီး လက်နက်ကိုင်ပဋိပက္ခများကြောင့် ပျက်စီးခဲ့သည့် လက်ဘနွန်နိုင်ငံပြန်လည်တည်ထောင်ရေးလုပ်ငန်းများတွင် ဟစ်ဇ်ဘိုလာအဖွဲ့က ကူညီဆောင်ရွက်မည်ဟု ၎င်းကပြောကြားသည်။

ယမန်နှစ် နိုဝင်ဘာ ၂၇ ရက်တွင် အစွရေးနှင့် ဟစ်ဇ်ဘိုလာအဖွဲ့အကြားရရှိခဲ့သည့် အပစ်အခတ်ရပ်စဲရေးသဘောတူညီချက်အရ လက်ဘနွန်နိုင်ငံတောင်ပိုင်းမှ အစွရေးတပ်ဖွဲ့များ ဆုတ်ခွာမည်ဟု သဘောတူညီခဲ့သော်လည်း လက်ဘနွန်နိုင်ငံ နယ်စပ်ရှိနေရာများတွင် အစွရေးတပ်ဖွဲ့များ တပ်စွဲထားခဲ့သည်။

ကိုးကား - ဆင်ဟွာ ဘာသာပြန် - စိုးသူရ

ဂျပန်နိုင်ငံ တိုကျိုမြို့အား အမေရိကန်လေတပ်က ဗုံးကြဲတိုက်ခိုက်ခဲ့ခြင်း နှစ်(၈၀)ပြည့် အောက်မေ့ဖွယ်အခမ်းအနား ကျင်းပ

တိုကျို မတ် ၁၁

ဂျပန်နိုင်ငံ တိုကျိုမြို့အား ၁၉၄၅ ခုနှစ်တွင် အမေရိကန် လေတပ်က ဗုံးကြဲတိုက်ခိုက်ခဲ့ခြင်း နှစ်(၈၀)ပြည့် အောက်မေ့ဖွယ် အခမ်းအနားကို ယနေ့ကျင်းပခဲ့ကြောင်း အင်န်အိတ်ချ်ကေသတင်းအရ သိရသည်။

၁၉၄၅ ခုနှစ် မတ် ၁၀ ရက်တွင် အမေရိကန်ဘီ ၂၉ ဗုံးကြဲလေယာဉ်များက တိုကျိုမြို့အရှေ့ပိုင်းရှိ လူနေအိမ်များအား ဗုံးကြဲတိုက်ခိုက်ခဲ့ရာ ဒေသခံတစ်သိန်း

ခန့် သေဆုံးခဲ့သည်။ ပြောကြား

အောက်မေ့ဖွယ်အခမ်းအနားကို တိုကျိုဒေသ ဆူမိဒါမြို့ရှိခန်းမ၌ ကျင်းပရာ အခမ်းအနားသို့ မင်းသားအာကီရှိနိုနှင့် ကြွင်ယာတော်အပါအဝင် ၎င်းတို့တိုက်ခိုက်မှုအတွင်း သေဆုံးခဲ့သူများ၏ ကျန်ရစ်သူမိသားစုများ တက်ရောက်ခဲ့သည်။

ယနေ့အခမ်းအနား တက်ရောက်လာသည့် ကျန်ရစ်သူများအနေဖြင့် နောင်လာ နောက်သားများအား

ယခုကဲ့သို့ ဝမ်းနည်းဖွယ်အဖြစ် များမှ သင်ခန်းစာရယူနိုင်ရန် အသိပညာပေးရမည်ဖြစ်ကြောင်း တာဝန်ရှိသူတစ်ဦး ဖြစ်သည့် အေယာမာယာဆူရှိက ပြောကြားသည်။ ၎င်းတိုက်ခိုက်မှုအတွင်း သေဆုံးခဲ့သူများအတွက် တိုကျိုဒေသ အုပ်ချုပ်ရေးမှူး ကိုကီယူရှိကိုနှင့် ကျန်ရစ်သူ မိသားစုများက ဆုတောင်းခဲ့ကြသည်။
ကိုးကား - အင်န်အိတ်ချ်ကေ ဘာသာပြန် - စိုးသူရ



ပါကစ္စတန်နိုင်ငံ ဘလူချီစတန်ပြည်နယ်တွင် ခရီးသည်တင်ရထားတစ်စင်း တိုက်ခိုက်ခံရ

အစ္စလာမာဘတ် မတ် ၁၁

ပါကစ္စတန်နိုင်ငံ အနောက်တောင်ပိုင်း ဘလူချီစတန်ပြည်နယ်တွင် ခရီးသည်တင်ရထားတစ်စင်းကို လက်နက်ကိုင်အဖွဲ့တစ်ဖွဲ့က ယနေ့တွင် တိုက်ခိုက်ခဲ့ပြီး ခရီးသည်အများအပြားကို ဓားစာခံအဖြစ် ဖမ်းဆီးခဲ့ကြောင်း တာဝန်ရှိသူများ၏ ပြောကြားချက်အရ သိရသည်။ ခရီးသည် ၄၅၀ ကျော် လိုက်ပါ

လာသည့် Jaffar Express ရထားသည် နိုင်ငံ၏အနောက်တောင်ဘက် ကာတာမြို့မှ အနောက်မြောက်ဘက် ပက်ရှ်ဝါမြို့သို့ ထွက်ခွာလာစဉ် တိုက်ခိုက်ခံရခြင်းဖြစ်သည်။ တိုက်ခိုက်မှုဖြစ်ပွားရာ ဒေသသည် တောင်ကုန်းထူထပ်သဖြင့် လုံခြုံရေးတပ်ဖွဲ့ဝင်များ သွားရောက်ကယ်ဆယ်ရာတွင် နှောင့်နှေးခဲ့သည်။

ကာတာဒေသရှိ ဆေးရုံများတွင် ဆေးဘက်ဆိုင်ရာဝန်ထမ်းများကို တာဝန်ချထားပြီး ဒဏ်ရာရရှိသူများကို ကုသပေးခဲ့သည်။ အပြစ်မဲ့ ပြည်သူများအား တိုက်ခိုက်ခဲ့သည့် အကြမ်းဖက်သမားများကို ချေမှုန်းသွားမည်ဟု ပါကစ္စတန် ပြည်ထဲရေးဝန်ကြီး မိုရှင်နာဗီက ပြောကြားသည်။
ကိုးကား - ဆင်ဟွာ ဘာသာပြန် - စိုးသူရ

အွန်လိုင်းလိမ်လည်မှု(Telecom Fraud) နှင့် ဒုစရိုက်မှုလုပ်ငန်းများတွင် ဆက်စပ်ပါဝင်ခဲ့ကြသည့် အိန္ဒိယနိုင်ငံသား ၂၆၆ ဦးနှင့် မလေးရှားနိုင်ငံသား ၂၅ ဦး လွှဲပြောင်းပေးအပ်ခဲ့ပြီး ပြည်ပနိုင်ငံသား ၂၄၇ ဦး ထပ်မံစစ်ဆေးဖော်ထုတ် ထိန်းသိမ်းနိုင်ခဲ့

နေပြည်တော် မတ် ၁၁

မြန်မာ-တရုတ်-ထိုင်း သုံးနိုင်ငံအကြား သုံးပွင့်ဆိုင် ပူးပေါင်းဆောင်ရွက်မှုပုံစံ (Trilateral Cooperation) ဖြင့် အွန်လိုင်းအသုံးပြုလိမ်လည်မှု (Online Scam) နှင့် အွန်လိုင်းလောင်းကစားမှု (Online Gambling) လုပ်ဆောင်နေကြသူများ၊ ပါဝင်ပတ်သက်သူများနှင့် နောက်ကွယ်မှ ကြိုးကိုင်သော ပြည်ပနိုင်ငံသားများကို ပြတ်ပြတ်သားသား စုံစမ်းဖော်ထုတ်တိုက်ဖျက်လျက်ရှိရာ ယနေ့တွင် အဆိုပါလုပ်ငန်းများ၌ ဆက်စပ်ပါဝင်ခဲ့ကြသည့် အိန္ဒိယနိုင်ငံသား ၂၆၆ ဦးနှင့် မလေးရှားနိုင်ငံသား ၂၅ ဦးတို့အား မြန်မာ-ထိုင်း အမှတ်(၂)ချစ်ကြည်ရေး တံတားမှတစ်ဆင့် သက်ဆိုင်ရာနိုင်ငံများသို့ လူသားချင်းစာနာထောက်ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုတို့ကို ရှေးရှု၍ ဥပဒေလုပ်ထုံး လုပ်နည်းများနှင့်အညီ ပြည်ပနိုင်ငံသားများအပေါ် ခွဲပြီး ပြည်ပနိုင်ငံသား ၂၄၇ ဦးကို ထပ်မံစစ်ဆေးဖော်ထုတ်ထိန်းသိမ်းနိုင်ခဲ့သည်။

ဦးစွာ ကရင်ပြည်နယ် လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး မင်းသူကျော်နှင့် တာဝန်ရှိသူများက ပြည်ပနိုင်ငံသားများမှ လုပ်ငန်းများ စနစ်တကျရှာဖွေရေးနှင့် အဆင်ပြေချောမွေ့စေရေးအတွက် လိုက်လံကြည့်ရှုစစ်ဆေးပြီး လိုအပ်သည်များ ပေါင်းစပ်ညှိနှိုင်း ဆောင်ရွက်ပေးသည်။ ထို့နောက် ပြည်ပနိုင်ငံသားများအပေါ်



အွန်လိုင်းလောင်းကစားမှုများ၊ အွန်လိုင်းလိမ်လည်မှုများ ကျူးလွန်ခဲ့ကြသည့် ပြည်ပနိုင်ငံသားများကို သက်ဆိုင်ရာနိုင်ငံသို့ လွှဲပြောင်းပေးအပ်စဉ်။

ကျင်းပခဲ့ရာ ကရင်ပြည်နယ် လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီး မင်းသူကျော်နှင့် တာဝန်ရှိသူများ၊ ထိုင်းနိုင်ငံဆိုင်ရာ အိန္ဒိယသံရုံးမှ ကောင်စစ်ဝန် H.E . Mr. Pranav . Ganesh နှင့် တာဝန်ရှိသူများ၊ ရန်ကုန်မြို့ မလေးရှားသံရုံး တာဝန်ခံ Mr. Johan Ariff Abdul Razak နှင့် တာဝန်ရှိသူများ၊ ထိုင်းနိုင်ငံ တာ့ခဲရိုင် လူဝင်မှုကြီးကြပ်ရေးဦးစီးဌာနမှ တာဝန်ရှိသူများ တက်ရောက်ကြပြီး မြန်မာနိုင်ငံမှ တာဝန်ရှိသူများက သက်ဆိုင်ရာ

နိုင်ငံမှ တာဝန်ရှိသူများထံသို့ ပြည်ပနိုင်ငံသားများအား လက်ခံရေးဆိုင်ရာ အထောက်အထားစာရွက်စာတမ်းများကို စနစ်တကျ လွှဲပြောင်းပေးအပ်သည်။ ထို့အတူ မြဝတီမြို့-မယ်ထော်သလေး နယ်မြေသို့ တရားမဝင် လမ်းကြောင်းများမှတစ်ဆင့် ဝင်ရောက်နေကြသည့် ပြည်ပနိုင်ငံသား ၂၄၇ ဦးကို ယနေ့တွင် ထပ်မံစစ်ဆေးဖော်ထုတ်ထိန်းသိမ်းနိုင်ခဲ့ပြီး သက်ဆိုင်ရာနိုင်ငံများသို့ အမြန်ဆုံး ပြန်လည်လွှဲပြောင်းပေးအပ်နိုင်ရေး လိုအပ်သည့် ကိုယ်ရေး

အချက်အလက်များနှင့် မှတ်တမ်းများစာရင်းကောက်ယူခြင်းလုပ်ငန်းများကို ဌာနဆိုင်ရာ ပူးပေါင်းအဖွဲ့များဖြင့် ဆောင်ရွက်လျက်ရှိသည်။

၂၀၂၅ ခုနှစ် ဇန်နဝါရီ ၃၀ ရက်မှ မတ် ၁၁ ရက်အထိ မြန်မာနိုင်ငံအတွင်းသို့ တရားမဝင်ဝင်ရောက်လာသည့် ပြည်ပနိုင်ငံသား စုစုပေါင်း ၅၄၄၆ ဦးကို စစ်ဆေးဖော်ထုတ်ထိန်းသိမ်းနိုင်ခဲ့ကာ ၎င်းတို့အနက်မှ ၂၇၆၃ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ လွှဲပြောင်းပေးခဲ့ပြီး ကျန်ရှိသည့် ပြည်ပနိုင်ငံသား ၂၆၆ ဦးကို သက်ဆိုင်ရာနိုင်ငံများသို့ လွှဲပြောင်းပေးရန် အသင့်ဖြစ်နေပြီဖြစ်ကြောင်းနှင့် ၎င်းတို့ကို ကောင်းမွန်စွာ ထိန်းသိမ်းစောင့်ရှောက်ထားရှိသည်။

နိုင်ငံတော်အနေဖြင့် Online Scam Center လုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှ ကြိုးကိုင်သော နိုင်ငံခြားသားများကို ဖော်ထုတ်ဖမ်းဆီးပြီး ထိထိရောက်ရောက် ပြင်းပြင်းထန်ထန် အရေးယူနိုင်ရေး ဆောင်ရွက်လျက်ရှိသည့် အပြင်အကြောင်းအမျိုးမျိုးကြောင့် ဒုက္ခရောက်နေကြသော နိုင်ငံခြားသားများနှင့် လူကုန်ကူးခံရသည့် နိုင်ငံခြားသားများကို သက်ဆိုင်ရာ နိုင်ငံများသို့ အမြန်ဆုံး ပြည်ပနိုင်ငံသားများအနေဖြင့် တက်ကြွစွာ ပူးပေါင်းဆောင်ရွက်လျက်ရှိကြောင်း သိရသည်။

သတင်းစဉ်

ဖျာပုံမြို့ အကျဉ်းထောင်၌ မီးဘေးအန္တရာယ်ကြိုတင်ကာကွယ်ရေး အသိပညာပေး

ဖျာပုံ မတ် ၁၁

ဧရာဝတီတိုင်းဒေသကြီး ဖျာပုံမြို့နယ် မီးသတ်ဦးစီးဌာနက ဖျာပုံမြို့အကျဉ်းထောင်တွင် မီးဘေးအန္တရာယ် ကြိုတင်ကာကွယ်ရေးနှင့် သရုပ်ပြဇာတ်တိုက်လေ့ကျင့်ခြင်းကို ယနေ့နံနက်ပိုင်းက ဖျာပုံမြို့အမှတ်(၁၂) ရပ်ကွက် ဖျာပုံအကျဉ်းထောင်ခန်းမ၌ ကျင်းပသည်။

အသိပညာပေးဟောပြောပွဲတွင် မြို့နယ်

မီးသတ်ဦးစီးဌာန ဦးစီးမှူး ဦးသက်နိုင်ဝင်းက အကျဉ်းထောင်ဝန်ထမ်းများနှင့်မိသားစုဝင်များအား မီးဘေးအန္တရာယ်ကြိုတင်ကာကွယ်ရမည့်အချက်များနှင့် မီးလောင်မှုဖြစ်ပွားစေနိုင်သော အချက်များ၊ မီးသတ်ဆေးဘူး အသုံးပြုကာဖြတ်ချိန်ညှစ်စနစ်ဖြင့်မီးငြိမ်းသတ်ခြင်းများကို အသိပညာပေးရှင်းလင်းဟောပြောကာ မီးဘေးလုံခြုံရေးအသိပညာပေးလက်ကမ်းစာစောင်များ ဖြန့်ဝေပေးကြသည်။

ထို့နောက် မြို့နယ်မီးသတ်ဦးစီးမှူး ဦးသက်နိုင်ဝင်း ဦးဆောင်သော သန္ဓေ/အရန်မီးသတ်တပ်ဖွဲ့ဝင်များက ဆီမီးလောင်ကျွမ်းမှုအား (DCP)မီးသတ်ဆေးဘူးဖြင့် အရေးပေါ်မီးငြိမ်းသတ်နိုင်ရန် လက်တွေ့ပြသပေးခြင်း၊ အဝတ်ရေစိုဖြင့် အရေးပေါ်မီးငြိမ်းသတ်ပုံများကို သရုပ်ပြကာ လက်တွေ့သင်ကြားလေ့ကျင့်ဆောင်ရွက်ပေးခဲ့ကြောင်း သိရသည်။

မိုးဟိန်းထက်



ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၂-၃-၂၀၂၅ ကျပ်/လီတာ

| Fuel (လက်လီဈေးနှုန်း) | ရန်ကုန် | မန္တလေး | နေပြည်တော် | ပဲခူး | မကွေး | ထားဝယ် | မုံရွာ | ပုသိမ် | မြစ်ကြီးနား | စစ်တွေ | တာပေ | မော်လမြိုင် | လားရှိုး | တောင်ကြီး | လွိုင်ကော် | ဟားခါး |
|-----------------------|---------|---------|------------|-------|-------|--------|--------|--------|-------------|--------|------|-------------|----------|-----------|------------|--------|
| 92 Ron | ၃၁၅၅ | ၃၂၇၀ | ၃၂၃၅ | ၃၁၇၀ | ၃၂၇၅ | ၃၂၉၀ | ၃၃၀၀ | ၃၂၅၅ | ၃၅၀၅ | ၃၅၂၀ | ၃၂၅၅ | ၃၃၀၅ | ၃၂၈၀ | ၃၃၀၀ | ၃၅၆၀ | ၃၅၆၀ |
| 95 Ron | ၃၂၀၅ | ၃၃၂၀ | ၃၂၈၅ | ၃၂၂၀ | ၃၃၂၅ | ၃၃၄၀ | ၃၃၆၀ | ၃၂၇၅ | ၃၅၆၀ | ၃၅၇၀ | ၃၂၉၅ | ၃၃၄၀ | ၃၃၆၅ | ၃၃၈၀ | ၃၆၁၀ | ၃၆၁၀ |
| HSD (500 ppm) | ၂၆၉၀ | ၂၈၀၅ | ၂၇၇၀ | ၂၇၀၅ | ၂၈၀၀ | ၂၈၂၅ | ၂၈၄၀ | ၂၇၆၅ | - | ၃၀၅၅ | ၂၇၈၀ | ၂၇၈၀ | ၂၈၀၅ | ၂၈၀၅ | ၂၈၄၀ | ၃၀၉၅ |
| HSD (50 ppm) | ၃၃၃၀ | ၃၄၄၅ | ၃၄၀၀ | ၃၃၃၅ | ၃၄၃၀ | ၃၄၆၅ | ၃၄၈၀ | ၃၄၀၅ | ၃၆၃၀ | ၃၆၄၀ | ၃၄၆၅ | ၃၄၆၅ | ၃၄၉၀ | ၃၄၉၅ | ၃၅၇၅ | ၃၅၇၅ |
| HSD (10 ppm) | ၃၃၃၀ | ၃၄၄၅ | ၃၄၀၀ | ၃၃၃၅ | ၃၄၃၀ | ၃၄၆၅ | ၃၄၈၀ | ၃၄၀၅ | ၃၆၃၀ | ၃၆၄၀ | ၃၄၆၅ | ၃၄၆၅ | ၃၄၉၀ | ၃၄၉၅ | ၃၅၇၅ | ၃၅၇၅ |

ကျပ်/လီတာ

| Fuel (လက်ကားဈေးနှုန်း) | ရန်ကုန် | မန္တလေး |
|------------------------|---------|---------|
| 92 Ron | ၂၉၀၂ | ၃၀၇၅ |
| 95 Ron | ၃၀၃၀ | ၃၂၂၄ |
| HSD (500 ppm) | ၂၅၃၂ | ၂၆၁၃ |
| HSD (50 ppm) | ၃၀၅၁ | ၃၂၄၄ |
| HSD (10 ppm) | ၃၀၅၁ | ၃၂၄၄ |

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
 (၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၃၇၃၊ ၀၉-၂၅၆၂၅၄၇၇
 ၀၆၇-၄၁၁၂၅၂၊ ၀၉-၇၇၂၅၃၆၃၂

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မော်လမြိုင်မြို့နယ်၌ သမဝါယမအသင်းသားများ၏ ဆန်စက်လုပ်ငန်းများအား ကွင်းဆင်းကြည့်ရှု

မော်လမြိုင် မတ် ၁၁

မွန်ပြည်နယ် မော်လမြိုင်မြို့နယ်ရှိ အောင်ကောင်းစံဆန်စက်လုပ်ငန်းရှင်များ သမဝါယမအသင်းလီမိတက်မှ အသင်းသားများ၏ ဆန်စက်လုပ်ငန်းဆောင်ရွက်နေမှုအခြေအနေကို ယနေ့နံနက်ပိုင်း တွင် ပြည်နယ်သမဝါယမဦးစီးဌာန ဒုတိယညွှန်ကြားရေးမှူးနှင့် တာဝန်ရှိသူများက ကွင်းဆင်းကြည့်ရှုခဲ့ပြီး ဆန်ကြိတ်ခွဲဆောင်ရွက်နေမှုအခြေအနေနှင့် စပ်လျဉ်း၍ လိုအပ်ချက်များအပေါ် ဆွေးနွေးညှိနှိုင်းဆောင်ရွက်ခဲ့သည်။

အောင်ကောင်းစံဆန်စက်လုပ်ငန်းရှင်များ သမဝါယမအသင်းလီမိတက်မှ အသင်းသားများက ပြည်နယ်နိုင်ငံစီးပွားမြှင့်တင်ရေးရန်ပုံငွေမှ ငွေကျပ်သိန်း ၁၀၀၀ ပံ့ပိုးရယူလျက် စပါးကြိတ်ခွဲမှုလုပ်ငန်းများကို ဆောင်ရွက်လျက်ရှိပြီး ဆန်စက်မှ ဒေသတွင်းထွက်ရှိသောစပါးများကို ဝယ်ယူကြိတ်ခွဲ၍ မော်လမြိုင်နှင့် ပေါင်မြို့နယ်အတွင်း ဖြန့်ဖြူးရောင်းချပေးလျက်ရှိကြောင်း သိရသည်။

သတင်းစဉ်



မြန်မာ့တိုင်းရင်းဆေးသမားတော်များနေ့ အကြံပြုဆောင်းပါး


ပညာရှင် ရှေးဆေးသမား၊ ကျေးဇူးတရားမမေ့ငြား ရှေးတိုင်းရင်းဆေးသမားတော်ကြီးများအကြောင်း သိကောင်းစရာ

နိုင်ငံအတွင်း မှီတင်းနေထိုင်ကြသည့် တိုင်းရင်းသားပြည်သူအများ ယုံကြည်အားထားသည့် တိုင်းရင်းဆေးပညာ ဘက်စုံမြင့်မားတိုးတက်စေရေးအတွက် နိုင်ငံတော်အစိုးရ၏ လမ်းညွှန်မှုနှင့်အတူ ကျန်းမာရေးဝန်ကြီးဌာနက တိုင်းရင်းဆေးပညာကဏ္ဍ ဖွံ့ဖြိုးတိုးတက်စေရန် အရှိန်အဟုန်ဖြင့် ကြိုးစားဆောင်ရွက် လျက်ရှိပါသည်။

နေနေနိုင်ရည် (တိုင်းရင်းဆေး)

တိုင်းရင်းဆေးပညာသည် ပြည်သူလူထု၏ ကျန်းမာရေးကို စောင့်ရှောက်ပေးနိုင်ရန် ခေတ်အဆက်ဆက် လက်ဆင့်ကမ်းခဲ့သော မြန်မာ့ ယဉ်ကျေးမှုအမွေအနှစ် အမျိုးသားရေးဆေးပညာ တစ်ရပ်ဖြစ်ပါသည်။ မြန်မာ့တိုင်းရင်းဆေးပညာ သည် သမိုင်းမှတ်တမ်းများအရ တကောင်းခေတ်၊ သရေခေတ္တရာခေတ်၊ ပုဂံခေတ်၊ အင်းဝခေတ်၊ ရတနာပုံခေတ်စသည့် မြန်မာ့ရှင်ဘုရင်များ အဆက်ဆက် ချီးမြှင့်မြှောက်စားခဲ့ရပြီး တော်ဝင် ဆေးပညာအဖြစ် တည်ရှိခဲ့ပါသည်။

အိန္ဒိယနိုင်ငံမှ သဒ္ဒါကျမ်း၊ ဆန်းကျမ်း၊ အလင်္ကာ ကျမ်း၊ ဗေဒင်ကျမ်း၊ ဆေးကျမ်းစသော စာပေ ကျမ်းဂန်များကို ဗဒုံမင်းထံ ဆက်သခဲ့သည်။ ၁၁၄၈ ခုနှစ်တွင် အိန္ဒိယနိုင်ငံမှ ဆေးကျမ်း ခြောက်ကျမ်း၊ ၁၁၅၅ ခုနှစ်တွင် ဆေးကျမ်း သုံးကျမ်း၊ ၁၁၇၁ ခုနှစ် တွင် ဆေးကျမ်း နှစ်ကျမ်း၊ ၁၁၇၆ ခုနှစ်တွင် ဆေးကျမ်း လေးကျမ်းတို့ကို ယူဆောင်ခဲ့သည်။ အိန္ဒိယနိုင်ငံမှ ဆေးကျမ်းများကို ဆရာတော်ကြီးက ဘာသာပြန်ရေးသားခဲ့သည်။ ဩဇာရတနာ ကျမ်း၊ သာရကောမုဒိဆေးကျမ်း၊ ဩသရေတနာ ကရဆေးကျမ်း၊ ဓာတုပြသံသဆေးကျမ်း၊ ကာမ ရတနဆေးကျမ်းနှင့် ၎င်းဆေးကျမ်းတို့၏ ဋီကာနှင့် ကျမ်းရင်းနိဿယတို့ကို ရေးသားပြုစုခဲ့သည်။



ယောအတွင်းဝန် ဦးဖိုးလှိုင်

တိုင်းရင်းဆေးပညာ၏ ရှေးသမားတော်များက လက်ဆင့်ကမ်း ပေးအပ်ခဲ့သော ဆေးပညာအမွေ အနှစ်များရရှိခဲ့သည့် ကျေးဇူးတရားများကို မမေ့သည့်အနေဖြင့် “ပညာရှင် ရှေးဆေးသမား၊ ကျေးဇူးတရားမမေ့ငြား” ဆိုသည့်အတိုင်း တပေါင်း လပြည့်နေ့ကို မြန်မာ့တိုင်းရင်းဆေးသမားတော်များ နေ့အဖြစ် ခေတ်အဆက်ဆက် သမားတော်ကြီးများ က အစဉ်အလာမပျက် ကျင်းပခဲ့ကြပါသည်။

ယောအတွင်းဝန် ဦးဖိုးလှိုင်

ယောအတွင်းဝန် ဦးဖိုးလှိုင်ကို ယင်းတော်ဝန် ကြီး ဦးရွှေတုန့်၊ ဒေါ်ငြိမ်းတို့မှ ၁၁၉၁ ခုနှစ် တန်ခူး လဆန်း ၁၀ ရက် (သောကြာနေ့)တွင် မြင်းခြံခရိုင် တလတ်မြို့နယ် ရွှေပုလဲရွာတွင် ဖွားမြင်ခဲ့သည်။ ဦးဖိုးလှိုင်သည် ငယ်စဉ်ကပင် စာပေဝါသနာပါသူ ဖြစ်ပြီး ပညာလွန်စွာထူးချွန်သူဖြစ်သည်။ ဦးဖိုးလှိုင် သည် မင်းတုန်းမင်းလက်ထက်မှ သီပေါမင်း လက်ထက်တိုင် အတွင်းဝန်၊ မြို့စား၊ အတိုင်ပင်ခံ ပညာရှိ စသော ရာထူးတို့ဖြင့် အမှုတော်ထမ်းရွက်ခဲ့ သည်။ ဦးဖိုးလှိုင်သည် ကျမ်းပေါင်း ၂၀ ကျော် ပြုစု ခဲ့ပြီး ဥတုဘောဇနသင်္ဂဟဆေးကျမ်းနှင့် ကာယာ

ရှင်သာမဏေဘဝတွင် လောကုတ္တရာစာပေ ပညာရှင် ဘိဝေသကဗျာဖြစ်တော်မူသည်။ မင်းတုန်းမင်းတရားကြီးလက်ထက်တွင် ဓာတ်ကြီး လေးပါးနှင့် အာကာသဓာတ်ကိုအခြေခံကာ ဥဏှ တေဇောအကြောင်းခံ ကက္ခဋ္ဌ၊ ဝိတ္ထုတ္တိတ၊ ပရိဿဝ ရောဂါ သုံးမျိုး၊ သီတအကြောင်းခံ သင်္ဂဟီတ၊ ဗြူဟန၊ ပဋ္ဌရဏရောဂါ သုံးမျိုး ပေါင်းခြောက်မျိုး ခွဲခြားပြီး ခြောက်လုံးကောက်ဆေးပညာကို စတင်တီထွင်ခဲ့ သည်။ ၁၂၂၈ ခုနှစ် အသက် ၅၅ နှစ်အရွယ်တွင် မင်းတုန်းမင်းတရားကြီးက တိကိစ္စက ဆေကဘိ သက္ကရာဇာဟူသော ဘုရင့်သမားတော်ဘွဲ့ကို ချီးမြှင့် ခံရသည်။ ဆရာကြီးဆရာမူန့်သည် ၁၂၃၉ ခုနှစ် အသက် ၆၆ နှစ်အရွယ်တွင် ကွယ်လွန်ခဲ့သည်။

တိုင်းရင်းဆေးသမားတော်ကြီး သုံးဆယ်ဦးပန်းသာ

သမားတော်ကြီး ဦးပန်းသာသည် ဆရာကြီး ဆရာမူန့်၏ ထင်ရှားသောတပည့်ရင်းဖြစ်သည်။ ဦးပန်းသာသည် ဆရာမူန့်ထံမှ ခံယူခဲ့သောနည်းများ အပြင် မိမိကိုယ်တိုင်တွေ့ကြုံခဲ့ရသော လက်တွေ့ ကုထုံးနည်းများနှင့် မိမိသုံးစွဲလာသောဆေးနည်းများ ကိုပါ ထည့်သွင်းလျက် ဓာတုဝိနိစ္ဆယ ရူပကဏ္ဍ ဆေးကျမ်းပြုစုခဲ့သည်။ ထိုကျမ်းတွင် မဟာဘုတ် လေးပါးနှင့် အမှီရုပ်များအကြောင်း၊ ရောဂါများ အကြောင်း၊ ဥတုရာသီအကြောင်းများနှင့် ရောဂါ အလိုက်ကုသပုံကုသနည်းများ၊ ဆေးနည်းများ၊ ယင်းတို့၏အကျိုးအာနိသင်များ၊ တိုက်ကျွေးကုသ နည်းများကို ထည့်သွင်းရေးသားခဲ့သည်။ တော်လှန် ရေးအစိုးရက ၁၉၆၂ ခုနှစ်မှစ၍ (၃)ကြိမ်မြောက် ကျင်းပခဲ့သော တိုင်းရင်းဆေးဆရာ အရည်အချင်း စစ်စာမေးပွဲတွင် ဓာတုဝိနိစ္ဆယ ရူပကဏ္ဍဆေးကျမ်း ကို ဒေသနာနယဘာသာရပ်အတွက် ပြဋ္ဌာန်းကျမ်း အဖြစ် သတ်မှတ်ခဲ့သည်။

တိုင်းရင်းဆေးသမားတော်ကြီး တွံတေးဦးဘိုးမင်း

သမားတော်ကြီး ဦးဘိုးမင်းကို ၁၂၁၈ ခုနှစ် တပို့တွဲလပြည့်ကျော် ၁၁ ရက် (ကြာသပတေးနေ့) တွင်အမရပူရမြို့၌ မွေးဖွားသည်။ ငယ်စဉ်ကသာမဏေ ဘဝနှင့်ပင် စာပေပရိယတ္တိများကို သင်ကြားခဲ့ပြီး ဆရာသမားတော်ကြီး ဦးမူန့်၊ ဦးမိုးနှင့် ဆရာတော်

ဦးအာစရတို့ထံတွင် အဘိဓမ္မာ ဓာတ်ဆေးပညာ သင်ကြားခဲ့သည်။ ရဟန်းဘဝနှင့် သက္ကသီဟမဟာ အကျော် ဓမ္မာစရိယအဖြစ် အဘိဓမ္မာပညာရပ်များ၊ ရုပ်၂၈ ပါး၏ သဘောလက္ခဏာများ၊ အဘိဓမ္မာ ဆေးပညာရပ်များကို လေ့လာဆည်းပူးခဲ့သည်။ တွံတေးမြို့တွင် အခြေချ၍ ဆေးကုသသောအလုပ် ဖြင့် နာမည်ကျော်ကြား လူသိများခဲ့သည်။ ၁၂၆၃ ခုနှစ်တွင် နရသုခိအဓိပ္ပာယ်ကျမ်းကို ရေးသားခဲ့ပြီး ရူပဝိနိစ္ဆကုထုံးကျမ်း၊ ဥဏှနာ လေးပါး၊ သီတနာ လေးပါး၊ ပေါင်း အနာရှစ်ပါးခွဲခြားရေးသားသော ပရမတ္ထဓာတ်ကျမ်းတို့မှာ ထင်ရှားသည်။

တိုင်းရင်းဆေးသမားတော်ကြီး ဦးကျော်ရန်

သမားတော်ကြီး ဦးကျော်ရန်ကို မြန်မာ သမားတော် ရွှေတောင်ဆရာကြီး ဦးမြတ်သာနှင့် ဒေါ်ကင်းတို့မှ ၁၈၆၃ ခုနှစ် ဩဂုတ်လ ၃ ရက်နေ့ တွင် သာယာဝတီခရိုင် ကြို့ပင်ကောက်မြို့၌ မွေးဖွားသည်။ နေမျိုးကုန္တဘိသက္ကရာဇာဘွဲ့တံဆိပ် ရ သမားတော်ကြီး ဦးပေါထံတွင် အနှစ် ၂၀ တိုင်တိုင် ဆေးကျမ်းပေါင်းစုံ၊ စာအုပ်စာတမ်း၊ ပေ၊ ပုဂံပိုက်များကို လေ့လာသင်ယူခဲ့သည်။ မြန်မာ နိုင်ငံဆေးပညာပြန့်ပွားရေးအတွက် ဆေးဆရာများ ကို စုစည်း၍ ဆေးဆရာအသင်းကို ဖွဲ့စည်းပြီး ဥက္ကဋ္ဌ အဖြစ် ဦးဆောင်ခဲ့သည်။ ထို့ပြင် ပရဆေးဥယျာဉ် ကြီးတစ်ခုကို စိုက်ပျိုးထူထောင်ခဲ့သောကြောင့် တောင်ခွင်ဆရာတော်ဘုရားက “သီရိဘိသက္ကက ဝိဓဇ” ဟူသောဘွဲ့နှင့် “ဘိသက္ကသိဒ္ဓိဇေယျ ကျော်ထင်” ဟူသောဘွဲ့ကို ချီးမြှင့်ခဲ့သည်။

တိုင်းရင်းဆေးသမားတော်ကြီး ပရမတ္ထအလင်းပြဆရာသင်

ပရမတ္ထအလင်းပြဆရာသင်ကို ၁၂၄၃ ခုနှစ် တပို့တွဲလပြည့်ကျော် ၈ ရက် (သောကြာနေ့)တွင် ပျဉ်းမနားမြို့ မင်္ဂလာရပ်၌ မွေးဖွားခဲ့သည်။ မန္တလေး မြို့ ဒက္ခိဏရာမ (ခေါ်) ဘုရားကြီးကျောင်းတိုက် ဆရာတော် ဦးအာစရ၊ ဆရာတော်ဦးရန်ကုန်၊ မင်းကွန်းတောရေဇေတဝန်ဆရာတော်၊ ပါဠိပိဋကတ် ကျမ်း၊ ဝိပဿနာ၊ သတိပဋ္ဌာန်နှင့် ကျင့်စဉ်ပညာ ရပ် ပရမတ္ထဆေးပညာအသင်းဥက္ကဋ္ဌ၊ ပျဉ်းမနားမြို့ ဆေးဆရာများအသင်းအဖွဲ့တွင် ဓာတ်၊ ဗိန္ဒော ဆေးပညာနှင့် ဗေဒင်ပညာကို ခုနစ်နှစ် သင်ကြားခဲ့ သည်။ ၁၃၀၀ ပြည့်နှစ် လူ၊ ရဟန်းအပါအဝင် တပည့် ၆၀ ကျော်ဖြင့် တိုင်းရင်းဆေးပညာပြန့်ပွားရေး ဖွဲ့စည်း၍ ဥက္ကဋ္ဌအဖြစ် ဆောင်ရွက်ခဲ့သည်။ ရန်ကုန် မြို့တွင် ပရမတ္ထဆေးပညာသင်တန်းကျောင်း ဖွင့်လှစ်သင်ကြားခဲ့သည်။

စစ်ပြီးခေတ်တွင် ဆေးကျောင်းနှင့် ဆေးရုံတွဲဖက် ၍ အမြဲတမ်းအတွင်းလူနာ ၁၅ ဦးဖြင့် နာတာရှည် ရောဂါများကို ကုသပေးခဲ့သည်။ ၁၉၄၈ ခုနှစ်တွင် မြန်မာ့သမားတော်အဖွဲ့ချုပ်တွင် ဥက္ကဋ္ဌအဖြစ် ဆောင်ရွက်ခဲ့သည်။ ၁၉၅၃ ခုနှစ်တွင် နိုင်ငံတော် အစိုးရ၏ ရှေ့ပြေးတိုင်းရင်းဆေးဆရာအဖွဲ့ ဖွဲ့စည်း ပြီး ရန်ကုန်မြို့နှင့် မန္တလေးမြို့တို့၌ အစိုးရ၏ အခမဲ့ ဆေးပေးခန်း ကိုးခု ဖွင့်လှစ်ပေးခဲ့သည်။ ပရမတ္ထ အလင်းပြနှင့် ဗိန္ဒောအလင်းပြကျမ်း၊ ပရမတ္ထ အလင်းပြ သိဒ္ဓိပဋိကာ၊ ဓာတုရသအလင်းပြကျမ်း၊ ဗေဒသိပ္ပံဆေးကျမ်းများပြုစုခဲ့သည်။

စာမျက်နှာ ၁၇ သို့



တိုင်းရင်းဆေးသမားတော်ကြီး တွံတေးဦးဘိုးမင်း ရေးသားပြုစုခဲ့သည့် နရသုခိအဓိပ္ပာယ်ကျမ်း။



တိုင်းရင်းဆေးသမားတော်ကြီး ပရမတ္ထအလင်းပြဆရာသင် ရေးသားပြုစုခဲ့သည့် ပရမတ္ထအလင်းပြဆေးကျမ်း။

သမားတော်ကြီး ၁၀ ဦး၏ အတ္ထုပ္ပတ္တိအကျဉ်းကို ဂုဏ်ပြုရေးသားလိုက်ပါသည်။

မောင်းထောင်သာသနာပိုင်ဆရာတော် ဉာဏဘိဝံသဓမ္မသေနာပတိ

မောင်းထောင်ဆရာတော် ဉာဏဘိဝံသဓမ္မ သေနာပတိသည် ပခန်းကြီးအနောက်ဘက် မြို့သာ ညောင်ညိုကြီးရွာ ဇာတိဖြစ်သည်။ ရှင်သာမဏေဘဝ တွင် ဘိုးတော်ဘုရားကပင့်ယူဖြင့် အင်းဝသို့ တပည့် ၈၀ နှင့်အတူ ရောက်လာသည်။ ၁၁၄၇ ခုနှစ်တွင်

နုပဿနာကျမ်းတို့သည် တိုင်းရင်းဆေးပညာရပ် အတွက် တန်ဖိုးမဖြတ်နိုင်သည့် အကျိုးကျေးဇူး များလှသော ကျမ်းများဖြစ်သည်။ ဦးဖိုးလှိုင်သည် ၁၂၄၅ ခုနှစ် ဝါခေါင်လပြည့်နေ့တွင် ကွယ်လွန်သည်။

တိုင်းရင်းဆေးသမားတော်ကြီး တောင်သာဆရာမူန့်

သမားတော်ကြီး ဆရာမူန့်ကို မြင်းခြံခရိုင် တောင်သာမြို့တွင် မြန်မာသက္ကရာဇ် ၁၁၇၃ ခုနှစ် တွင် မွေးဖွားခဲ့သည်။ အသက် ၂၀ အရွယ်

ရေလျှံမှုကြောင့် ပျက်စီးဆုံးရှုံးခဲ့သည့် မွေးမြူရေးတိရစ္ဆာန်များ ပြန်လည်ဖြည့်ဆည်းပေးအပ်

နေပြည်တော် မတ် ၁၁
ရာဂီမုန်တိုင်းအရှိန်ဖြင့် ရေကြီးရေလျှံမှုများ ဖြစ်ပေါ်ခဲ့မှုကြောင့် ပျက်စီးဆုံးရှုံးခဲ့ရသည့် မွေးမြူရေး တိရစ္ဆာန်များ အစားထိုးပြန်လည်မွေးမြူနိုင်ရေးနှင့် မွေးမြူရေးအခြေခံကုန်ထုတ်လုပ်ငန်းများ အရှိန်အဟုန် မပျက် ဆောင်ရွက်နိုင်ကြစေရန် နိုင်ငံတော်အစိုးရက ထောက်ပံ့ဖြည့်ဆည်းပေးလျက်ရှိရာ ယနေ့တွင် နေပြည်တော်ကောင်စီနယ်မြေ တပ်ကုန်းမြို့နယ် အနော်ရထာရပ်ကွက်၌ မွေးမြူရေးတိရစ္ဆာန်များ ပေးအပ်ခြင်း အခမ်းအနားကို ကျင်းပရာ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယ ဝန်ကြီး ဒေါက်တာအောင်ကြီး တက်ရောက်အားပေး သည်။

တိရစ္ဆာန်များ၊ ကောက်ပဲသီးနှံများ၊ အဆောက်အအုံ များကို ကဏ္ဍအလိုက် ပြန်လည်ဖြည့်ဆည်းပေးလျက် ရှိကြောင်း၊ ပြည်ထောင်စုနယ်မြေ(နေပြည်တော်) တွင် ဆုံးရှုံးရသည့် မွေးမြူရေးတိရစ္ဆာန်ကောင်ရေများ ပြည့်မီအောင် ဖြည့်ဆည်းပေးလျက်ရှိရာ ယနေ့တွင် တပ်ကုန်းမြို့နယ် အနော်ရထာရပ်ကွက်မှ မွေးမြူသူ ၅၅ဦးအတွက် ဒေသနွားအကောင် ၁၁၀ ကိုထောက်ပံ့ ပေးအပ်သွားမည်ဖြစ်ရာ မွေးမြူရေးတောင်သူများ အနေဖြင့်လည်း ပြန်လည်ရရှိသည့် မွေးမြူရေး တိရစ္ဆာန်များကို တိုးပွားလာစေရန်နှင့် မွေးမြူရေး အခြေခံကုန်ထုတ်လုပ်ငန်းများ တိုးတက်လာရေး ကြိုးပမ်းပေးကြရန် အားပေးပြောကြားသည်။



၅၅ဦးအတွက် ဒေသနွားအကောင် ၁၁၀ ကို ပေးအပ် ရပ်ကွက် အုပ်ချုပ်ရေးမှူးက ကျေးဇူးတင်စကား ကြပြီး မွေးမြူရေးတောင်သူများကိုယ်စား အနော်ရထာ ပြောကြားသည်။ သတင်းစဉ်

အခမ်းအနားတွင် ဒုတိယဝန်ကြီးက ၂၀၂၄ ခုနှစ် စက်တင်ဘာလတွင်ဖြစ်ပေါ်ခဲ့သည့် ရာဂီမုန်တိုင်း အရှိန်ကြောင့် ထိခိုက်ဆုံးရှုံးခဲ့ရသည့် မွေးမြူရေး

ဆက်လက်၍ ဒုတိယဝန်ကြီးနှင့် မွေးမြူရေးနှင့် ကုသရေးဦးစီးဌာန ခေတ္တညွှန်ကြားရေးမှူးချုပ်နှင့် တာဝန်ရှိသူများက သဘာဝဘေးရေကြီးရေလျှံမှု ကြောင့် ပျက်စီးဆုံးရှုံးခဲ့သည့် မွေးမြူရေးတောင်သူ



နတ်တလင်းခရိုင် မြို့နယ်များရှိ ပြည်သူများအား ပြည်သူ့စစ်မှုထမ်းဥပဒေ၊ နည်းဥပဒေများ ချပြရှင်းလင်း

သန်လျင်မြို့၌ လူငယ်စကားပိုင်း ကျင်းပ

ရန်ကုန် မတ် ၁၁
ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် လူမှုဝန်ထမ်း ဦးစီးဌာနတို့ ပူးပေါင်းကျင်းပသော လူငယ်စကားပိုင်းကို ယနေ့နံနက် ၁၀ နာရီတွင် သန်လျင်လူငယ်သင်တန်းကျောင်းခန်းမ၌ ကျင်းပသည်။ ဦးစွာ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင် လက်ထောက်ညွှန်ကြားရေးမှူး ဒေါ်လှပိုင်က လူငယ်စကားပိုင်းကျင်းပရ သည့် ရည်ရွယ်ချက်များကို ရှင်းလင်းပြောကြားသည်။ ထို့နောက် လူငယ်သင်တန်း ကျောင်းအုပ်ဆရာကြီး ဦးခိုင်ဒီဒါးက လူငယ်များ အတွက် အသိဉာဏ်ဖွံ့ဖြိုးတိုးတက်စေရေး၊ လူငယ်များ၏ အတွေးအခေါ် ကောင်းများ ရရှိစေရေးအတွက် အသိပညာပေးလုပ်ငန်းများကို ဆက်လက်ဆောင်ရွက်သွားမည်ဖြစ်ကြောင်းနှင့် ယခုလို ကျင်းပပေး သည့်အတွက် ကျေးဇူးတင်စကား ပြန်လည်ပြောကြားသည်။

နတ်တလင်း မတ် ၁၁
ပဲခူးတိုင်းဒေသကြီး ပြည်သူ့ စစ်မှုထမ်း ဆင့်ခေါ်ရေးအဖွဲ့မှ နတ်တလင်းခရိုင်အတွင်း မြို့နယ် များရှိ ပြည်သူများအား ပြည်သူ့ စစ်မှုထမ်းဥပဒေ၊ နည်းဥပဒေ

များချပြရှင်းလင်းပွဲ အခမ်းအနား ကို ယနေ့မွန်းလွဲပိုင်းက အထက(နတ်တလင်း) မနော ဟဒယခန်းမ၌ ကျင်းပသည်။ ရှင်းလင်းဆွေးနွေး အခမ်းအနားတွင် ပဲခူးတိုင်း

ဒေသကြီး လုံခြုံရေးနှင့် နယ်စပ် ရေးရာဝန်ကြီး ဗိုလ်မှူးကြီး အောင်သောင်းထိုက်က ပြည်သူ့ စစ်မှုထမ်းဥပဒေကို အသက် ၁၈ နှစ်မှ ၃၅ နှစ်အတွင်း အမျိုးသား အားလုံး အကျုံးဝင်ပါကြောင်း၊

ပြည်သူ့စစ်မှုထမ်းဥပဒေ ပြဋ္ဌာန်း ချက်ပါ ပြည်သူ့စစ်မှုထမ်းဆောင် ခြင်းတာဝန်မှ ကင်းလွတ်ခွင့်ရသူ များ၊ လျှော့ပေါ့ခွင့်ရသူများနှင့် ရွှေ့ဆိုင်းခွင့်ရသူများ၊ ပြည်သူ့ စစ်မှုထမ်းရန်ကာလ၊ ပြည်သူ့ စစ်မှုထမ်းတို့၏ခံစားခွင့် စသည့် ပြည်သူ့စစ်မှုထမ်းဥပဒေ၊ ပြည်သူ့ စစ်မှုထမ်းနည်းဥပဒေပါ အချက် များကို ရှင်းလင်းဆွေးနွေးသည်။ ထို့နောက် တက်ရောက်လာ သော ဒေသခံပြည်သူများက သိရှိ လိုသည်များကို မေးမြန်းဆွေးနွေး ရာ လုံခြုံရေးနှင့် နယ်စပ် ရေးရာဝန်ကြီး ဗိုလ်မှူးကြီး အောင်သောင်းထိုက်က ပြန်လည် ဆွေးနွေး ဖြေကြားခဲ့ကြောင်း သိရသည်။



ဝေယံမြီး(ပြန်/ဆက်)

လုပ်ငန်းခွင်ပြင်ပ ထိခိုက်မှုကြောင့် သေဆုံးခြင်းအတွက် ကျန်ရစ်သူအကျိုးခံစားခွင့် (ငွေလုံးငွေရင်း) ထုတ်ပေး

ရန်ကုန် မတ် ၁၁
ရန်ကုန်တိုင်းဒေသကြီး မင်္ဂလာဒုံမြို့နယ် လူမှုဖူလုံရေးရုံးတွင် အကျိုးဝင်မှတ်ပုံတင်ထားသည့် EO Yangon Garment Co.,Ltd မှ အာမခံအလုပ်သမား ဒေါ်မာမာဝေ၏ လုပ်ငန်းခွင်ပြင်ပထိခိုက်မှုကြောင့် သေဆုံးခြင်းအတွက် ကျန်ရစ်သူအကျိုးခံစားခွင့် (ငွေလုံးငွေရင်း) ထုတ်ပေးခြင်းအခမ်းအနားကို ယနေ့မွန်းလွဲပိုင်းတွင် ရန်ကုန်တိုင်း ဒေသကြီး လူမှုဖူလုံရေးရုံး အစည်းအဝေးခန်းမ၌ ကျင်းပသည်။ အဆိုပါ အခမ်းအနားတွင် တိုင်းဒေသကြီးတာဝန်ခံအရာရှိ ဒုတိယ ညွှန်ကြားရေးမှူး ဦးသိန်းနွဲ့ဦးက ၂၀၁၂ ခုနှစ် လူမှုဖူလုံရေးဥပဒေပါ အကျိုးခံစားခွင့်များအကြောင်း ရှင်းလင်းပြောကြားကာ အာမခံ အလုပ်သမား ဒေါ်မာမာဝေ၏ ကျန်ရစ်သူ အကျိုးခံစားခွင့် ငွေကျပ် ၁၃၄၀၀၀၀ ကို သေဆုံးသူ၏ ညီမဖြစ်သူ ဒေါ်မာမာစိန်ထံသို့ အလုပ်ငွာန တာဝန်ရှိသူများ၊ အလုပ်သမားရေးရာညှိနှိုင်းရေးကော်မတီ(WCC)

အဖွဲ့ဝင်များ၊ မိသားစုဝင်များရှေ့မှောက်တွင် ခွင့်ပြုထုတ်ပေးခဲ့ကြောင်း သိရသည်။

မြို့နယ်(ပြန်/ဆက်)



ပြည်ပဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့



ရမည်းသင်းမြို့ လူမှုထူးချွန်စာကြည့်တိုက်တွင် နွေရာသီပန်းချီသင်တန်းဆင်းပွဲ ကျင်းပ

မန္တလေး မတ် ၁၁
မန္တလေးတိုင်းဒေသကြီး ရမည်းသင်းမြို့ သီလဝလမ်းရှိ လူမှုထူးချွန် စာကြည့်တိုက်တွင် နွေရာသီပန်းချီသင်တန်း ဆင်းပွဲအခမ်းအနားကို ယနေ့နံနက် ၁၀ နာရီက အဆိုပါစာကြည့်တိုက်ခန်းမ၌ ကျင်းပသည်။ အမှတ်တရလက်ဆောင်များပေးအပ် ဦးစွာ လူမှုထူးချွန်စာကြည့်တိုက်ကော်မတီဥက္ကဋ္ဌ ဦးဝင်းရွှေ (ပညာရေး-ငြိမ်း)က နွေရာသီပန်းချီသင်တန်း ဖွင့်လှစ်သင်ကြားပေးရ သည့် ရည်ရွယ်ချက်နှင့် စာကြည့်တိုက်မှ ရှေ့ဆက်ဆောင်ရွက်သွားမည့် ဆောင်ရွက်ချက်များကို ရှင်းလင်းပြောကြားသည်။ ထို့နောက် သင်တန်း အတွက် မတည်အလှူရှင် ဦးပေါ်လွင်+ဒေါ်မူမူအေး၊ အာဟာရဒါနလှူဒါန်း

ကြသောအလှူရှင်များအား ဂုဏ်ပြုမှတ်တမ်းလွှာများပေးအပ်ပြီး သင်တန်းနည်းပြ ဦးအောင်စိုး(ရမည်းသင်း)၊ အတိကလေး(သီလဝမြေ) တို့အား အမှတ်တရလက်ဆောင်များ ပေးအပ်သည်။ ဆက်လက်၍ ပန်းချီသင်တန်းတွင် ဆရာရှိသူများအား ဆုများချီးမြှင့် ပြီး ကျောင်းသား ကျောင်းသူများအား သင်တန်းဆင်းလက်မှတ်များ ပေးအပ်သည်။ အခမ်းအနားသို့ မြို့နယ်စီမံအုပ်ချုပ်ရေးအဖွဲ့၊ ဌာန ဆိုင်ရာများ၊ မြို့မိမြို့ဖများ၊ လူမှုထူးချွန်စာကြည့်တိုက်ကော်မတီအဖွဲ့ဝင် များ၊ အလှူရှင်များ၊ ကျောင်းသား ကျောင်းသူမိဘများ တက်ရောက်ကြ ကြောင်း သိရသည်။

လှိုင်သန်းတင့်(ရမည်းသင်း)

ဒေါ်ခင်ခင်ဆွေ၏(၂၈- ၂- ၂၀၂၅)ရက်နေ့ ကြေးမုံသတင်းစာ၊ စာမျက်နှာ-၂၆ ပါ ထပ်မံရှင်းလင်းကြေညာခြင်း ခေါင်းစဉ်ပါ ကြေညာချက်အပေါ် (၅-၃-၂၀၂၅) ရက်နေ့ထုတ် ကြေးမုံသတင်းစာ ကြော်ငြာစာမျက်နှာ(၂၅)ပါ ထပ်မံရှင်းလင်းကြေညာခြင်းခေါင်းစဉ်ပါ ကြေညာချက်အပေါ် ဒေါ်ခင်ခင်ဆွေ(ဦးရန်အောင်နိုင်၏ တရားဝင်ဇနီး)မှ တုံ့ပြန်ရှင်းလင်းကြေညာခြင်း

ကျွန်ုပ်တို့၏မိတ်ဆွေဖြစ်သူ ဒေါ်ခင်ခင်ဆွေ [၁၂/ပဇာ(နိုင်)၀၂၈၆၄၅] ၏ လွှဲအပ်ချက်အရ အောက်ပါအတိုင်း ပြန်လည်ရှင်းလင်းပေးကြေညာအပ်ပါသည်။
 ကျွန်ုပ်တို့၏မိတ်ဆွေမှ လူကြီးမင်းတို့ဘက်မှ ထပ်မံရှင်းလင်းလာမည့် မည်သည့်တုံ့ပြန်မှုကိုမျှ ပြန်လည်တုံ့ပြန်ရှင်းလင်းတော့မည်မဟုတ်ကြောင်း (၂၈- ၂- ၂၀၂၅)ရက်နေ့ထုတ် ကြေးမုံသတင်းစာ(စာ-၂၆) တွင် ဒေါ်ခင်ခင်ဆွေ(ဦးရန်အောင်နိုင်၏အထွေထွေကိုယ်စားလှယ်စာရသူ)နှင့် အများသိစေရန်ကြေညာခဲ့သော်လည်း လူကြီးမင်းတို့ဘက်မှ ကျွန်ုပ်တို့၏မိတ်ဆွေ၏အမှန်တရားဖော်ပြချက်များ အပေါ် (၅- ၃- ၂၀၂၅)နေ့ထုတ် ကြေးမုံသတင်းစာ(စာ-၂၅)တွင် ဖော်ပြချက်အရ “ပထမပိုဒ်ဖြစ်သော ကြော်ငြာစာအပိုဒ်(၁)ပါ လူကြီးမင်းတို့၏မိတ်ဆွေ ဒေါ်ခင်ခင်ဆွေ(ဦးရန်အောင်နိုင်မှ လူမှုရေး ဦးစွာဖောက်ပြန်ခဲ့ပြီးနောက် X X X X X ဤကြော်ငြာပါသည့်နေ့မှ (၇)ရက်အတွင်း ရုပ်သိမ်းပေးပါရန် တောင်းဆိုလိုက်ပါသည်။ ရုပ်သိမ်းခြင်းမရှိပါက သက်ဆိုင်ရာတရားရုံးသို့ ဦးတိုက်လျှောက်ထား တရားစွဲဆိုသွားမည်ဖြစ်ကြောင်းကိုလည်းသိစေအပ်ပါသည်” ဟူသော ဖော်ပြပါစာပိုဒ်အရ ကျွန်ုပ်တို့၏မိတ်ဆွေမှ ရန်ကင်းမြို့နယ် တရားရုံးတွင် စွဲဆိုထားသော အမှုတွင် ၎င်း၏ခင်ပွန်း ဦးရန်အောင်နိုင်မှာ ယနေ့ထိလာရောက်ခြင်းမရှိသဖြင့် ကျွန်ုပ်တို့၏မိတ်ဆွေ၏ခင်ပွန်းမှာ ပျောက်ဆုံးနေ၍ လူကြီးမင်းတို့၏မိတ်ဆွေ၏မောင် ဦးရန်အောင်နိုင်အား ကျွန်ုပ်တို့၏မိတ်ဆွေ စွဲဆိုထားသော အမှုအား ဦးစွာလာရောက်ရင်ဆိုင်ရန် ဒေါ်ခင်ခင်ဆွေ(ဦးရန်အောင်နိုင်၏ အထွေထွေကိုယ်စားလှယ်စာရသူ)နှင့် အများသိစေအပ်ပါသည်။ ထို့ကြောင့် ကျွန်ုပ်တို့၏မိတ်ဆွေမှ (၂၈- ၂- ၂၀၂၅) နေ့ထုတ် ကြေးမုံသတင်းစာပါ ကြော်ငြာစာအပိုဒ်(၁) မှာ အမှန်တရားများအား ဥပဒေနှင့်အညီ ကြေညာထားခြင်းဖြစ်၍ ရုပ်သိမ်းပေးရန်အကြောင်း လုံးဝ(လုံးဝ)မရှိကြောင်းနှင့် ဥပဒေနှင့်အညီဆိုပါက ကျွန်ုပ်တို့၏ မိတ်ဆွေမှ ရင်ဆိုင်ရန်အသင့်ရှိကြောင်း လူကြီးမင်းတို့၏မိတ်ဆွေနှင့် အများသိစေရန် ကြေညာအပ်ပါသည်။

လူကြီးမင်းတို့၏ကြေညာချက်တွင် ပါဝင်သော “ရန်ကုန်တိုင်းဒေသကြီး၊ တရားလွှတ်တော်တွင် တရားမကြီးမှုအမှတ်-၁၃/၂၀၂၅ ဖြင့် ဒေါ်ခင်ခင်ဆွေအပေါ် လင်မယားကွာရှင်းပြတ်စဲပေးစေလိုမှုနှင့် ပစ္စည်းခွဲဝေပေးစေလိုမှုအား စွဲဆိုသူသည် ဦးရန်အောင်နိုင်ကိုယ်တိုင်ဖြစ်ကြောင်းနှင့် ဒေါ်ခင်ခင်ဆွေ(ဦးရန်အောင်နိုင်၏အခွင့်ရကိုယ်စားလှယ်အဖြစ် ဆောင်ရွက်ခဲ့သူတစ်ဦးဖြစ်သည်ကို ရုံးတော်မှ ဒေါ်ခင်ခင်ဆွေအား ဆင့်ခေါ်သည့် သမ္မန်စာအား လက်ခံရရှိ၍ (၂၇-၂-၂၀၂၅)ရက်နေ့တွင် ရုံးတော်ရှေ့မှောက်သို့ တရားလွှတ်တော်ရှေ့နေများဖြစ်ကြသည့် ဒေါ်မိုးမိုးအေး၊ ဒေါ်သဇင်အေးတို့နှင့်အတူ ဒေါ်ခင်ခင်ဆွေ ကိုယ်တိုင်ရောက်ရှိ သိရှိခဲ့ပြီးဖြစ်ပါလျက် X X X X X ဟု” ဖော်ပြပါရှိချက်အရ ယင်းနေ့တွင်မှ ရှေ့နေများမှ ကိုယ်စားလှယ်စာ(Power) တင်ခဲ့ပြီးနောက် (၆-၃-၂၀၂၅)ရက်နေ့ ရုံးချိန်းနေ့တွင် “တရားလိုကိုယ်တိုင်မှ ကိုယ်စားလှယ်လွှဲအပ်ထားခြင်း ရှိ/မရှိ”အား ရုံးတော်မှ စိစစ်နိုင်ရန်နှင့် တရားလိုကိုယ်တိုင် ရုံးတော်ရှေ့သို့ လာရောက်စေရန် ကျွန်ုပ်တို့၏မိတ်ဆွေမှ ဥပဒေနှင့်အညီလျှောက်ထားစေ၍ လျှောက်ထားပြီးဖြစ်ပါသည်။ လူကြီးမင်းတို့ဘက်မှ တရားလို ကိုယ်တိုင် အမှုစွဲဆိုခြင်းမှန်ကန်လျှင် ဥပဒေနှင့်အညီ ရုံးတော်ရှေ့သို့ ရုံးချိန်းတစ်ရက်တည်း လာရောက်စေရန် တိုက်တွန်းနှိုးဆော်ပေးသင့်ကြောင်း သိစေအပ်ပါသည်။ ကျွန်ုပ်တို့၏မိတ်ဆွေမှ ယနေ့အထိ ဥပဒေနှင့်ညီညွတ်စွာဖြင့်နေထိုင်ခြင်း၊ ညွှန်ကြားချက်များကိုလည်း ဥပဒေနှင့်ညီညွတ်စွာ ပြုလုပ်ခဲ့သူဖြစ်၍ မည်သည့်ရုံးတော်၏ အမိန့်အပေါ်တွင်မှ ယနေ့ထိ ဖိလာဆန့်ကျင်ခြင်းမရှိ ရုံးတော်ရှေ့တွင် အေးချမ်းစွာ အမိန့်နာခံနေသူဖြစ်ကြောင်း လူကြီးမင်းတို့၏မိတ်ဆွေနှင့်အများသိစေရန်ကြေညာအပ်ပါသည်။

ကျွန်ုပ်တို့၏မိတ်ဆွေမှ(၂၈-၂-၂၀၂၅)ရက်နေ့ထုတ် ကြေးမုံသတင်းစာ၊ စာ-၂၆ ကြေညာစာအပိုဒ်(၂)မှာ ကျွန်ုပ်တို့၏မိတ်ဆွေမှ အမှန်တရားကိုသာ ကြေညာထားခြင်းဖြစ်ပါသည်။ လူကြီးမင်းတို့၏ကြေညာချက်ပါအတိုင်း “ဦးရန်အောင်နိုင်၏အတိအလင်း သဘောတူညီချက်မပါဘဲ လွှဲပြောင်းရောင်းချခြင်းမပြုရန်” ဟူသော စာကိုသာ ကျွန်ုပ်တို့၏မိတ်ဆွေမှ အလေးအနက်ထား ဆောင်ရွက် သွားမည်ဖြစ်ပြီး လူကြီးမင်းတို့၏မိတ်ဆွေအား ဦးရန်အောင်နိုင်ကို ကျွန်ုပ်တို့၏မိတ်ဆွေနှင့် မျက်နှာချင်းဆိုင်လာရောက်တွေ့ဆုံစေရန် ညွှန်ကြားစေလိုပါသည်။ လူကြီးမင်းတို့ဘက်မှ ဥပဒေနှင့်အညီ လွှဲအပ်လက်ခံထားသော အထွေထွေကိုယ်စားလှယ်လွှဲစာမှာ ယနေ့ထိ တည်မြဲခြင်း၊ မတည်မြဲခြင်းမှာ လူကြီးမင်းတို့၏မိတ်ဆွေ ဒေါ်ခင်ခင်ဆွေ(ဦးရန်အောင်နိုင်)သာ သက်ဆိုင်ပြီး ကျွန်ုပ်တို့၏မိတ်ဆွေမှ ၎င်း၏ခင်ပွန်းကိုယ်တိုင် ၎င်းထံသို့ ရောက်ရှိ ကန့်ကွက်မှသာ လက်ခံနိုင်မည်ဖြစ်ကြောင်း ကျွန်ုပ်တို့၏မိတ်ဆွေမှ ထပ်မံပြောကြား၍ ဒေါ်ခင်ခင်ဆွေ(ဦးရန်အောင်နိုင်)နှင့် အများသိစေရန် ကြေညာအပ်ပါသည်။

ကျွန်ုပ်တို့၏မိတ်ဆွေမှ(၂၈-၂-၂၀၂၅)ရက်နေ့ထုတ် ကြေးမုံသတင်းစာ စာ-၂၆ ပါ ကြေညာချက်အပိုဒ်(၃) မှာလည်း အမှန်တရားများ ဖော်ပြထားခြင်းသာဖြစ်ပြီး လူကြီးမင်းတို့၏ကြေညာစာပါအတိုင်း “လူကြီးမင်းတို့ ၏မိတ်ဆွေ - ဒေါ်ခင်ခင်ဆွေ(ဦးရန်အောင်နိုင်အား မတရားတားဆီးသည့်သဘော သက်ရောက်နေပါသည်ဟု” စိတ်အထင်ခံစားချက်ဖြင့် လူကြီးမင်းတို့၏ကြေညာစာအရ ဒေါ်ခင်ခင်ဆွေ(ဦးရန်အောင်နိုင်)၏ အနေဖြင့် မတရား တားဆီးသည့်သဘော သက်ရောက်နေပါသည်ဟူသော ၎င်း၏စိတ်ခံစားချက်အား အမှန်တရားဖွင့်ချ၍ ၎င်း၏ မောင်တော်စပ်သူ - ဦးရန်အောင်နိုင်အား ကျွန်ုပ်တို့၏မိတ်ဆွေနှင့် ဆက်သွယ်ပေးပြီး လင်မယားမျက်နှာစုံညီ တွေ့ဆုံသင့်ကြောင်းနှင့် ဒေါ်ခင်ခင်ဆွေ(ဦးရန်အောင်နိုင်)၏အနေဖြင့် ၎င်း၏စိတ်ခံစားမှုအား အမှန်တရားမြင်နိုင်စေရန်ဖြစ်ပါသည်။ ကျွန်ုပ်တို့၏မိတ်ဆွေမှာ ခင်ပွန်းဖြစ်သူအား အလွန်ကြောက်ရွံ့ရိသေရသည့် အမျိုးသမီးကောင်းတစ်ဦး ဖြစ်ပြီး ၎င်းခင်ပွန်း၏ရိုက်နှက်ခြင်း၊ ဆဲဆိုခြင်း၊ ကြိမ်းမောင်းခြင်းများကိုပင် စိတ်ဆင်းရဲသောကရောက်ခဲ့ရပါသည်။ သို့သော် ခင်ပွန်းသည်အပေါ် ကြောက်ရွံ့ရိသေရသော အမျိုးသမီးကောင်းမှ ၎င်း၏ခင်ပွန်းရိုက်နှက်မည်ကို ကြောက်ရွံ့၍ ခေတ္တ တံခါးချက်ချထားသည်ကို “အိမ်တံခါးသော့ခတ်ထားသည်”ဟု မမှန်မကန် ပြောဆိုနေခြင်းဖြစ်ပြီး ခင်ပွန်းအား ဟိုတယ်တွင် သွားရောက်နေထိုင်စေသည်အထိ ကျွန်ုပ်တို့၏မိတ်ဆွေမှ ခင်ပွန်းအပေါ် ဩဇာအာဏာမရှိခဲ့ကြောင်း ဦးရန်အောင်နိုင်မှ သိရှိပြီးဖြစ်ပါသည်။ ကျွန်ုပ်တို့၏မိတ်ဆွေမှာ ၎င်း၏ ခင်ပွန်းဖောက်ပြန်မှုအပေါ်တွင် သက်သေအထောက်အထားများအရ ဥပဒေနှင့်အညီ တိုင်ကြားထားခြင်းအပေါ် ရန်ကင်းမြို့နယ်တရားရုံးမှ ဦးရန်အောင်နိုင်အပေါ် အရေးယူထားခြင်းသာဖြစ်ကြောင်း နှင့် ဦးရန်အောင်နိုင်အား ဥပဒေနှင့်အညီ အမှုရင်ဆိုင်ဖြေရှင်းသင့်ကြောင်း အကြံပေးသင့်ကြောင်း ကျွန်ုပ်တို့၏မိတ်ဆွေမှ ညွှန်ကြား၍ ဒေါ်ခင်ခင်ဆွေ(ဦးရန်အောင်နိုင်)နှင့် အများသိစေရန် ကြေညာအပ်ပါသည်။

ကျွန်ုပ်တို့၏မိတ်ဆွေမှ(၂၁-၁၀- ၂၀၂၄)နေ့တွင် လူကြီးမင်းတို့၏မိတ်ဆွေ-ဒေါ်ခင်ခင်ဆွေ(ဦးရန်အောင်နိုင်အား ဥပဒေနှင့်အညီ အမှန်တရားများကို နှိပ်စက်ပေးပို့ခဲ့ပြီးနောက် (၂၄-၁၀-၂၀၂၄)နေ့တွင် ကျွန်ုပ်တို့၏မိတ်ဆွေ သိရှိခြင်းမရှိဘဲ ဟိုတယ်တွင် ဦးရန်အောင်နိုင်နှင့် ၎င်း၏အရောင်းစာရေး ဝန်ထမ်း အမျိုးသမီးအား သက်ဆိုင်ရာ ရန်သူသက်သေများ ဖမ်းဆီးခြင်းမှာ ကျွန်ုပ်တို့၏မိတ်ဆွေနှင့် သက်ဆိုင်ခြင်းမရှိဘဲ ကျွန်ုပ်တို့၏မိတ်ဆွေမှ ယနေ့ထိ ဥပဒေနှင့်အညီ ဆောင်ရွက်မှုများကိုသာ ဆောင်ရွက်နေသူဖြစ်ကြောင်း ဒေါ်ခင်ခင်ဆွေ(ဦးရန်အောင်နိုင်)နှင့် အများသိစေရန် ကြေညာအပ်ပါသည်။

ကျွန်ုပ်တို့၏မိတ်ဆွေ - ဒေါ်ခင်ခင်ဆွေမှာ ၎င်း၏ခင်ပွန်း-ဦးရန်အောင်နိုင်နှင့်သာ ဥပဒေနှင့်အညီ တရား ရင်ဆိုင်ရန် အမျိုးသမီးကောင်းတစ်ယောက်အနေဖြင့် စောင့်မျှော်နေသူဖြစ်ပါသောကြောင့် ဒေါ်ခင်ခင်ဆွေ(ဦးရန်အောင်နိုင်) ထံ လွှဲအပ်ထားသည်ဟုဆိုသော အထွေထွေကိုယ်စားလှယ်လွှဲစာနှင့်ပတ်သက်၍ ပျက်ပြယ်ခြင်း၊ တည်မြဲခြင်းကို လုံးဝစိတ်ဝင်စားမည်မဟုတ်ကြောင်းကိုလည်း အများသိစေရန် ကြေညာအပ်ပါသည်။ လင်မယားကွာရှင်းခြင်းကိစ္စတွင် ကာယကံရှင် နှစ်ဦးကိုယ်တိုင် မျက်နှာစုံညီ ဖြေရှင်းမှသာ အမှန်တရားပေါ်နိုင်မည်ဖြစ်ပြီး ဒေါ်ခင်ခင်ဆွေ(ဦးရန်အောင်နိုင်)၏အနေဖြင့် သက်ဆိုင်မှုမရှိဘဲ လာရောက်ပတ်သက်နေခြင်း ဟုတ်/မဟုတ်မှာ လူကြီးမင်းတို့၏ မိတ်ဆွေ ဒေါ်ခင်ခင်ဆွေ(ဦးရန်အောင်နိုင်)သာ သက်ဆိုင်ပါသည်။ ကျွန်ုပ်တို့၏မိတ်ဆွေမှ (၂၈- ၂- ၂၀၂၅)ရက်နေ့ထုတ် ကြေးမုံသတင်းစာ(စာ-၂၆)ပါ ကြေညာခြင်းပါ စာပိုဒ်များအားလုံးမှာ အမှန်တရားများကို ဥပဒေနှင့်အညီ ကြေညာခဲ့ခြင်းသာဖြစ်၍ ပြန်လည်ရုပ်သိမ်းပေးရန် အလျဉ်းမရှိကြောင်းနှင့် လူကြီးမင်းတို့၏ (၅- ၃- ၂၀၂၅)ရက် နေ့ထုတ် ကြေးမုံသတင်းစာ(စာ-၂၅)ပါ ကြေညာချက်ကိုသာ ပြန်လည်ရုပ်သိမ်းရန် အသိပေးကြေညာအပ်ပါသည်။ ကျွန်ုပ်တို့၏မိတ်ဆွေမှာ ယနေ့အထိ ဥပဒေနှင့်အညီ တရားရုံးများရှေ့တွင် အမျိုးသမီးကောင်းတစ်ယောက်အနေဖြင့် မားမားမတ်မတ်ရပ်တည် ဖြေရှင်းနေသူတစ်ယောက်ဖြစ်ပြီး ၎င်း၏ခင်ပွန်း ဦးရန်အောင်နိုင်မှသာ တိမ်းရှောင်နေခြင်းဖြစ်ပါသည်။ ထို့ပြင် ဒေါ်ခင်ခင်ဆွေ(ဦးရန်အောင်နိုင်) ကိုယ်စား စွဲဆိုခြင်း မှန်/မမှန် သဘောရိုးဟုတ် မဟုတ်စိစစ်ရမည်ဖြစ်သလို ဦးရန်အောင်နိုင်အား ကျွန်ုပ်တို့၏မိတ်ဆွေမှ စွဲဆိုထားသော အမှုကိုလည်း ယနေ့ထိလာရောက်ရင်ဆိုင်နိုင်ခြင်းမရှိသည်မှာ ထင်ရှားနေပါသည်။ ထို့ကြောင့် လင်မယား သဘောရိုးဟုတ် မဟုတ်စိစစ်ရမည်ဖြစ်သလို ဦးရန်အောင်နိုင်အား ကျွန်ုပ်တို့၏မိတ်ဆွေမှ စွဲဆိုထားသော အမှုကိုလည်း ယနေ့ထိလာရောက်ရင်ဆိုင်နိုင်ခြင်းမရှိသည်မှာ ထင်ရှားနေပါသည်။ ထို့ကြောင့် လင်မယားနှစ်ဦးကိစ္စအား ၎င်းတို့နှစ်ဦးမှသာ ကိုယ်တိုင်ကိုယ်ကျ ဖြေရှင်းစေရန် လူကြီးမင်းတို့၏မိတ်ဆွေအား ကောင်းမွန်သော အကြံဉာဏ်ပေးသင့်ပါကြောင်း ဒေါ်ခင်ခင်ဆွေ(ဦးရန်အောင်နိုင်)နှင့် အများသိစေရန် ကြေညာအပ်ပါသည်။

| | | | |
|---|--|--|--|
| | လွှဲအပ်သူ- ဒေါ်ခင်ခင်ဆွေ လွှဲအပ်ချက်အရ | | |
| ဒေါ်မိုးမိုးအေး | | ဒေါ်သဇင်အေး | |
| LL.B, D.B.L, D.M.L, D.I.L, D.C.W.E တရားလွှတ်တော်ရှေ့နေ (စဉ်-၈၅၅၈) | | LL.B တရားလွှတ်တော်ရှေ့နေ (စဉ်-၁၂၇၈) | |
| ဒေါ်နုနုအေး | | ဒေါ်နန်းရည်မွန်ဦး | ဒေါ်မြတ်ကေခိုင် |
| LL.B, D.B.L တရားလွှတ်တော်ရှေ့နေ(စဉ်-၁၄၆၉၁) | | LL.B, D.B.L, D.I.L တရားလွှတ်တော်ရှေ့နေ(စဉ်-၁၆၅၇၅) | LL.B, D.B.L တရားလွှတ်တော်ရှေ့နေ (စဉ်-၁၇၆၄၆) |
| ဒေါ်ဝင်းရတနာလှိုင် | | ဦးဝင်းကိုကို | |
| LL.B တရားလွှတ်တော်ရှေ့နေ (စဉ်-၁၉၀၀၆) | | B.A, P.G.D.L, D.B.L, D.I.L, D.I.P.L အထက်တန်းရှေ့နေ(စဉ်-၅၆၅၄၀) | |
| အမှတ်(၈၃) ပထမထပ်၊ ပန်းဆိုးတန်းလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီး။ | | | |
| | ဖုန်း-၀၉-၄၂၅၃၅၈၂၇၀ | | |

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံ ဒီမိုကရေစီ စနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့်ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရိက္ခာ ဖူလုံရေးတို့အတွက် တိုင်းရင်းသားပြည်သူတစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်

အားကို မထွိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍမြှင့်တင်ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်းထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည့်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြှင့်မားတိုးတက်စေရေး၊ ကုန်ထုတ်လုပ်မှုအထောက်အကူပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့်ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ အကြမ်းဖက်သောင်းကျန်းသူများအနေဖြင့် မြို့ရွာများရှိ ပြည်သူလူထုများ၏ နေအိမ်များ၌ ဝင်ရောက်နေထိုင်၍ အကာအကွယ်ယူတိုက်ခိုက်ကြခြင်းဖြစ်...

❖ ၎င်းတို့ယာယီအားဖြင့်ထိန်းသိမ်းထားသည့် မြို့ရွာများ၊ နေရာဒေသများတွင်လည်း ပြည်သူလူထုကိုအကာအကွယ်ယူ၍ တိုက်ခိုက်မှုများလုပ်ဆောင်ခြင်းဖြစ်သဖြင့် ပြည်သူများအနေဖြင့် သတိတရား၊ အသိတရားများဖြင့်ရှောင်ရှားမည်ဆိုပါက သောင်းကျန်းသူအဖြစ်ပြတ်ချေမှုန်းရေးလုပ်ငန်းများကို ပိုမိုမြန်ဆန်စွာဆောင်ရွက်နိုင်မည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ စက်တင်ဘာလ ၄ ရက်နေ့တွင် ကယားပြည်နယ်အစိုးရအဖွဲ့ဝင်များ၊ ပြည်နယ်အဆင့်ဌာနဆိုင်ရာတာဝန်ရှိသူများ၊ မြို့မိမြို့ဖများနှင့် ဒေသခံပြည်သူများအား တွေ့ဆုံ၍ ဒေသစီးပွားဖွံ့ဖြိုးတိုးတက်ရေးဆိုင်ရာများ ဆွေးနွေးပြောကြားမှုမှ ကောက်နုတ်ချက်)

မြန်မာအထူးစီးပွားရေးဇုန်ဆိုင်ရာဗဟိုအဖွဲ့၏ ၂၀၂၄-၂၀၂၅ ဘဏ္ဍာနှစ် ဒုတိယအကြိမ် အစည်းအဝေးကျင်းပ

ပထဝီနိုင်ငံရေးအခြေအနေအရ နိုင်ငံအတွင်း အထူးစီးပွားရေးဇုန်များ အကောင်အထည်ဖော်ရာတွင် စီးပွားရေးရှုထောင့်တစ်ခုတည်းမကြည့်ဘဲ နိုင်ငံရေးအနေဖြင့်လည်း ထည့်သွင်းစဉ်းစားသွားကြရန် လိုအပ်

နေပြည်တော် မတ် ၁၁ မြန်မာ အထူးစီးပွားရေးဇုန်ဆိုင်ရာဗဟိုအဖွဲ့၏ ၂၀၂၄-၂၀၂၅ ဘဏ္ဍာနှစ် ဒုတိယအကြိမ် အစည်းအဝေးကို ယနေ့မနက် ၉ နာရီခွဲတွင် နေပြည်တော်ရှိ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ညီလာခံခန်းမ၌ ကျင်းပရာ မြန်မာအထူးစီးပွားရေးဇုန်ဆိုင်ရာဗဟိုအဖွဲ့ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက် အမှာစကားပြောကြားသည်။

အစည်းအဝေးသို့ မြန်မာအထူးစီးပွားရေးဇုန်ဆိုင်ရာ ဗဟိုအဖွဲ့ဝင်များဖြစ်ကြသည့် ပြည်ထောင်စုဝန်ကြီးများ၊ ဒုတိယဝန်ကြီးများ၊ သီလဝါ၊ ကျောက်ဖြူနှင့် ထားဝယ် အထူးစီးပွားရေးဇုန်တို့မှ စီမံခန့်ခွဲမှု ကော်မတီဥက္ကဋ္ဌများ၊ စာမျက်နှာ ၇ ကော်လံ ၁ သို့ ၊



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း မြန်မာအထူးစီးပွားရေးဇုန်ဆိုင်ရာဗဟိုအဖွဲ့၏ ၂၀၂၄-၂၀၂၅ ဘဏ္ဍာနှစ် ဒုတိယအကြိမ်အစည်းအဝေးတွင် အမှာစကားပြောကြားစဉ်။

နယူးကာဆယ်အသင်း အမှတ်ပေးဇယားအဆင့်(၆)နေရာတက်လှမ်း



ပရီမီယာလိဂ်ပွဲစဉ် (၂၉)အဖြစ် မတ် ၁၁ ရက်ညပိုင်းက ယှဉ်ပြိုင်ကစားခဲ့တဲ့ ဝက်စ်ဟမ်းအသင်းနဲ့ နယူးကာဆယ်အသင်းတို့ရဲ့ ပွဲစဉ်မှာ အဝေးကွင်းကို လာရောက်ကစားခဲ့ရတဲ့ နယူးကာဆယ်အသင်းက အိမ်ရှင်ဝက်စ်ဟမ်းအသင်းကို တစ်ဂိုး- ဂိုးမရှိဖြင့် အနိုင်ရရှိခဲ့ပါတယ်။ စာမျက်နှာ ၁၇ ကော်လံ ၁ သို့ ၊

ယနေ့ ဗတ်စရာ

ပညာရှင် ရှေးဆေးသမား၊ ကျေးဇူးတရားမမေ့ငြား ရှေးတိုင်းရင်းဆေးသမားတော်ကြီးများအကြောင်း သိကောင်းစရာ ဆောင်းပါး စာမျက်နှာ » ၁၆

ရေလျှံမှုကြောင့် ပျက်စီးဆုံးရှုံးခဲ့သည့် မွေးမြူရေးတိရစ္ဆာန်များ ပြန်လည်ဖြည့်ဆည်းပေးအပ် စာမျက်နှာ » ၁၈